

بِسْمِ اللَّهِ الرَّحْمَنِ الرَّحِيمِ
قَالَ اللَّهُ تَبَّخَاتُكَ وَمَا لِي
بِأَنْبِيَائِهِمْ سَبِيلًا وَمَا لِي
بِأَنْبِيَائِهِمْ سَبِيلًا وَمَا لِي
بِأَنْبِيَائِهِمْ سَبِيلًا وَمَا لِي

تَسْكِينُ الْأَتْقِيَاءِ

حَيَاةِ الْأَنْبِيَاءِ

مُعَلِّمِ مَسْكِي عَفَى عَنْهُ



شائع کردہ

جامعہ امدادیہ حبیب المدارس

حبیب آباد، یاکیوالی، علی پور ضلع مظفر گڑھ

☎ 06511-9422-23

بِسْمِ اللّٰهِ الرَّحْمٰنِ الرَّحِیْمِ
تفصیلی فہرست

۳۱۶	(حرفے چند) مولانا پروفسر محمد کی یا کیوالی
۳۱۷	مقدمہ
۳۱۹	عقیدہ حیات الانبیاء علیہم السلام قرآن کریم کی روشنی میں
۳۱۹	آیت نمبر ۱
۳۲۰	توضیحات
۳۲۲	توضیحات
۳۲۳	توضیحات
۳۲۵	توضیحات
۳۲۷	حیات الانبیاء علیہم السلام فی الحدیث
۳۲۷	حدیث نمبر ۱
۳۲۸	حدیث نمبر ۲
۳۳۰	حدیث نمبر ۳
۳۳۱	حدیث نمبر ۴
۳۳۲	حدیث نمبر ۵
۳۳۳	حدیث نمبر ۶
۳۳۴	حدیث نمبر ۷
۳۳۶	توضیحات
۳۳۷	عجیب نکتہ
۳۳۷	حدیث نمبر ۱۰
۳۳۸	حدیث نمبر ۱۲
۳۳۹	حدیث نمبر ۱۳
۳۳۹	حدیث نمبر ۱۵
۳۴۰	حدیث نمبر ۱۶

۳۴۱	عقیدہ حیات الانبیاء علیہم السلام کے بارے میں علماء اسلام کا نظریہ
۳۴۵	عقیدہ حیات النبی ﷺ اور علماء دیوبند کثرہم اللہ تعالیٰ
۳۴۹	مسئلہ حیات النبی ﷺ کے بارے میں حضرت خان صاحب رحمہ اللہ کا فتویٰ
۳۵۵	تصدیقات
۳۵۳	(۲۰) عقیدہ حیات النبی ﷺ کے متعلق سولہ سوالات کا جواب
۳۵۷	آخری فیصلہ
۳۵۷	آخری گزارش
۳۵۸	ذریعہ ممانعت کو پہنچ

بِسْمِ اللَّهِ الرَّحْمَنِ الرَّحِيمِ

(حرفے چند)

مولانا پروفیسر محمد علی یا کیوالی

جامعہ امدادیہ حبیب المدارس یا کیوالی تحصیل علی پور ضلع مظفر گڑھ کے مسئول اور شیخ الحدیث حضرت مولانا پروفیسر محمد علی مدظلہم نے رسالہ ”تسکین الاتقیاء فی حیات الانبیاء علیہم السلام“ مرتب فرمایا۔ ستمبر ۲۰۰۱ء میں اس کا تیسرا ایڈیشن شائع ہوا جسے ہم نے اس مجموعہ کا حصہ بنایا ہے۔

اسی رسالہ میں حیات الانبیاء علیہم السلام کی حیات مبارکہ و تسامع فی القبر کے مسئلہ کو قرآن کریم، احادیث صحیحہ و حضرات مفسرین و محدثین و ائمہ مجتہدین و سلف صالحین و جمہور امت کی واضح عبارات سے مبرہن کیا گیا ہے۔ نیز علماء حقہ میں و متاخرین کی تحقیق عمیق سے اس اجماعی مسئلہ کو غیر متنازع فیہ اور متفق علیہ ثابت کر کے ان افتراء پردازوں کا مسکت و دندان شکن جواب دیا گیا ہے جو اس مسلک صحیحہ و جمہور امت کو خوارج و معتزلہ اور روافض کے اشارے پر مختلف فیہ بنانے کی ناکام کوششوں میں دن رات منہمک ہیں۔ (ناشر)

بِسْمِ اللّٰهِ الرَّحْمٰنِ الرَّحِیْمِ

مقدمہ

برادران اسلام! دور نبوی ﷺ سے لے کر آج تک یہودیت و عیسائیت، مذہب اسلام کو صفحہ ہستی سے نیست و نابود کرنے کے عزم کی تکمیل میں مختلف حربے استعمال کر رہی ہیں۔ چنانچہ ان کا مذہب موم ترین حربہ مذہب اسلام کی ان بنیادوں کو شکوک و شبہات اور عدم اعتماد سے کھوکھلا کرنا ہے جن پر عمارت دین استوار ہے۔

بنابریں! انہوں نے اس عزم خبیث کو پروان چڑھانے میں کبھی تو شرک و بدعات و رسومات قبیحہ کے وہ بدتمیز طوفان کھڑے کئے کہ مشرکین مکہ کا شرک و الحاد بھی شرم سے منہ چھپائے رہ گیا اور کبھی حقانیت قرآن اس کے بھیٹ چڑھی، کبھی عصمت نبوت و ختم نبوت کی رداء مطہرہ کو تار تار کیا اور کبھی یہ فتنہ انکار حدیث کے روپ میں سامنے آیا، کبھی معیار حقانیت صحابہ کرام رضی اللہ عنہم کی تکذیب کا ذمہ لئے ہوئے کھڑا ہوا اور کبھی سلف صالحین رضی اللہ عنہم اور اجماع امت کے خلاف سازشوں کے جال بچھائے۔ غرضیکہ جن جن ستونوں پر عمارت دین محمدی ﷺ کی مدار ہے انہی انہی ستونوں میں اس دجل و فریب و خبیث باطنی کے ساتھ رخنہ اندازی شروع کی کہ دنیائے انسانیت انگشت بدنداں ہے۔

چنانچہ دور حاضر میں دیگر فتن کے علاوہ ایک خبیث ترین فتنہ عصمت نبوت، مقام نبوت، خصائص نبوت اور حیات نبوت پر دست دراز یوں کا ہے جس میں بڑھ چڑھ کا حصہ ان یہودیت نواز ملاؤں نے لیا جو خود کو اہل قرآن سے تعبیر کرتے ہیں اور آیات قرآنیہ کی توضیح و تشریح میں مفسرین صحابہ کرام رضی اللہ عنہم و تابعین و تابعین وائمہ مجتہدین و سلف صالحین رضی اللہ عنہم اور اجماع امت سے انحراف کرتے ہوئے عقلی و تخمینی ڈھکوسلوں سے کرنے میں قوت صرف کر رہے ہیں اور عام الناس کو دام ترویج میں پھنسانے اور ان کے منہ میں مٹی ڈالنے کے لئے قرآن قرآن کا نعرہ لگا کر حدیث رسول اللہ ﷺ کی (معاذ اللہ) وہ تحقیر و تذلیل اور تکذیب و تکفیر کی جارہی ہے کہ جس کی ازمنہ سابقہ میں تمثیل ملنی ناممکن ہے۔

بنابریں! آج غسل و وضو تک کے فرائض و سنن سے عدم واقفیت رکھنے والے جہلاء احادیث نبویہ رضی اللہ عنہم کی تنکیر و تردید میں لمحہ بھر بھی تاثر نہیں کرتے اور یہودیت نواز اخصیص کے پروردہ ملاؤں کی رنگینی گفتار میں سلف صالحین و اکابرین امت رضی اللہ عنہم (جن کی زندگیاں قرآن و سنت کی عدیم المثال خدمات میں صرف ہوئیں) کو مشرک و کافر تک کہنے میں دریغ نہیں کرتے۔

برادران اسلام! چنانچہ حیات النبی ﷺ فی القبر کا انکار بھی انہی یہودی و معتزلی سازشوں کا شاخسانہ ہے جو کہ ۴۴۵ھ میں اعتزال و رافضیہ کے علمبردار ہیکھ ی نے وفات النبی ﷺ اور جسد جمادی کی تمہید سے انتقائے نبوت کا عقیدہ اختیار کیا۔ اس کا یہ اعتقاد تھا کہ حضور اکرم ﷺ کا جسد اطہر روضہ اقدس میں محض بے حس و بے شعور و بے جان ہے۔ (معاذ اللہ) اس نے اس نظریہ خبیثہ کو انحال نبوت (یعنی آپ ﷺ وفات شریفہ کے بعد مردہ اور بے جان ہیں۔) (معاذ اللہ) بنابریں آپ ﷺ اب حقیقتاً رسول نہیں رہے) کے لئے ایک سیڑھی بنایا۔

چنانچہ اس لمحہ انہ وزندیقانہ نظریہ کے ابطال کی طرف اہل حق متوجہ ہوئے۔ جن میں سے اس وقت کے امام حدیث علامہ احمد بن الحسین الکلمیؒ (المتوفی ۵۸۵ھ) اور امام ابوالقاسم عبدالکریم القشیریؒ اور دیگر محدثین کرامؒ نے نہایت ثابت قدمی سے اس کا مقابلہ کیا اور اس نظریہ خبیثہ کی جڑ اکھڑ کر رکھ دی اور واضح فرمایا کہ قرآن و سنت کا صحیح استدلال کیا ہے۔ امام بیہقیؒ کی تالیف عجیب ”حیات الانبیاء علیہم السلام“ اس سلسلہ کی ایک کڑی ہے۔

آج بھی یہودیت ورافضیت کے اشارہ پر ان کے پروردہ اس نظریہ کو پھیلانے میں اور امت اسلامیہ کو ایک عمیق سازش کے تحت تباہ و برباد کرنے میں لگن ہیں اور محبوب دو عالم صاحب حیات فی القبرؑ کی شان اقدس میں وہ زبان درازیاں شروع کر رکھی ہیں (معاذ اللہ) کہ زبان قلم میں سکت بیان نہیں۔ علاوہ ازیں صحابہ کرام رضی اللہ عنہم وجمہور محدثین و مفسرین و اکابرین امت مسلمہ کے بارے میں زبانی اور تحریری طور پر وہ یادہ گوئی اور ہرزہ سرائی کی جارہی ہے کہ الامان والحفیظ!

بنابریں! اس طائفہ رذیلہ کے چند نظریات باطلہ و زبان درازیوں کو انہیں کی عبارات سے مترشح کیا جاتا ہے اور مشتے نمونہ از خردارے کے طور پر ان کی چند مذموم حرکات کا تذکرہ کیا جاتا ہے۔

چنانچہ کبھی سادات حضرات انبیاء علیہم السلام کو ادائیگی فریضہ رسالت میں (معاذ اللہ) کوتاہیاں کرنے والے ثابت کیا جاتا ہے اور کبھی جناب رسول اللہ ﷺ کو (معاذ اللہ) غلطیاں اور غلطوڑ کرنے والے بتایا جاتا ہے۔ کبھی سیدنا آدم علیہ السلام کو معاذ اللہ ظالم اور سیدنا موسیٰ کو (معاذ اللہ) ڈکٹیٹر اور جلد باز کے الفاظ سے تعبیر کیا جاتا ہے اور کبھی نبی کریم ﷺ کو جوش خطابت میں معاذ اللہ ڈاکیا سے تشبیہ دی جاتی ہے۔ کبھی لفظ نبی الامی کا معنی (معاذ اللہ) جاہل و اجہل کرنے سے حیا نہیں آتی۔ کبھی نبی کریم ﷺ پر روضہ اقدس پر حاضری کے وقت صلوٰۃ و سلام پڑھنے والوں کو انگوٹھے دکھا کر کہا جاتا ہے کہ آپ معاذ اللہ یہ سنتے ہیں اور کبھی حدیث نبوی ”لا تجعلوا قبری عبداً“ کا معنی یہ کیا جاتا ہے کہ نبی کریم ﷺ نے فرمایا کہ میری قبر پر نہ آنا، معاذ اللہ کبھی سیدنا عمر رضی اللہ عنہ کو (معاذ اللہ) بدعتی تک کہہ کر معزلی ذہن کو تسکین دی جاتی ہے اور کبھی خلافت نبوت میں اولیت کو عدم فضیلت کی چیز کہہ کر اس کا مستحق چوڑھے، چمار، کٹانا اور مصلیٰ کو قرار دے کر رافضیت نوازی کو مستحکم کیا جاتا ہے۔

کبھی گنبد خضراء کو ریاض الجنۃ سے خارج کہہ کر اور کبھی سیدنا موسیٰ علیہ السلام کے قبر میں نماز پڑھنے کو بے جان کنکریوں کے بولنے اور کھجور کے مردہ تنے کے رونے سے تشبیہ دے کر حضرات انبیاء علیہم السلام کے تشخص کو مجروح کیا جاتا ہے اور کبھی رفع سیدنا عیسیٰ علیہ السلام کو اور واقعہ معراج جسمانی کو بناوٹی و غیر صحیح کہہ کر اپنے مرزائیت اور عیسائیت نواز ہونے کو تقویت پہنچائی جاتی ہے۔

کبھی سیدنا ابو ہریرہ رضی اللہ عنہ جیسے جلیل القدر تلمیذ نبوت کو (معاذ اللہ) غیر معروف بالعدالۃ والصفہ صحابی ہونے کا اعلان کیا جاتا ہے اور کبھی (معاذ اللہ) حضرت اقرع بن حابس رضی اللہ عنہ اور دیگر قبیلہ بنو تمیم کے اصحاب نبوت کو الو کے پٹھے اور حمزہ بے اور گورنے والے کہہ کر اپنے رافضی ایمان کو ترقی دی جاتی ہے اور کبھی سیدنا موسیٰ علیہ السلام کے صحابہ کو (معاذ اللہ) نامراد کہہ کر اپنی نامرادی کا ثبوت دیا جاتا ہے۔

کبھی علامہ ابن کثیرؒ جیسے عظیم المرتبت مفسر کو زیادہ باپوں والا کہہ کر اور کبھی بخاری شریف جیسی صحیح کتاب کو پوتھیاں اور زطلیمات سے تعبیر کر کے اپنے نمک حرامی ہونے کا اظہار کیا جاتا ہے۔

کبھی جمہور امت کو معاذ اللہ زبور کہہ کر اور قائلین سماع صلوٰۃ و سلام عند قبر النبی ﷺ کو کافر و مشرک و ملحد لکھ کر اور کبھی استغفار عند قبر النبی ﷺ کے قائلین کو جنگی اور امام بیہقیؒ و دیگر جلیل القدر محدثین کرام رحمہم اللہ جیسی شخصیات کو مشرک کہہ کر اپنی صفت ارتداد کو نمایاں کیا جاتا ہے۔

کبھی احادیث نبویہ کو (معاذ اللہ) مخالف قرآن کہہ کر بھگانے کا اعلان کیا جاتا ہے اور کبھی زیارت نبوی ﷺ کو (معاذ اللہ) کذب و افتراء کے پڑے میں ڈال دیا جاتا ہے۔ کبھی عذاب قبر کا انکار کر کے اور کبھی اثبات عذاب القبر پر مشتمل احادیث صحیحہ کو (معاذ اللہ) موجب شرک و ردی کی ٹوکری میں ڈالنے کا پروگرام بنا کر اپنے اعتزال و خوارجیت کو مبرہن کیا جاتا ہے اور کبھی احادیث نبویہ سے مسائل شرعیہ و عقائد ایمانیہ کے استدلال کو معاذ اللہ کانٹوں پر ہاتھ مارنے سے تشبیہ دی جاتی ہے۔

الغرض! جمیع شعائر دینیہ کو تفحیک و تمسخر و تنکیر و تردید کا نشانہ بنایا جاتا ہے:

نہ تم صدے ہمیں دیتے نہ ہم فریاد یوں کرتے نہ کھلتے راز سربستہ نہ یوں رسوائیاں ہوتیں
برادران اسلام! ان کفریہ و ملحدانہ زبان و رازیوں کے باوجود اہل ایمان افراد کا ان کی محافل میں شرکت کرنا اور ان خبیثاء سے متعلق رہنا دینی بے غیرتی و بے جہتتی کے سواء اور کیا ہو سکتا ہے:

وائے ناکامی متاع کارواں جاتا رہا کارواں کے دل سے احساس زیاں جاتا رہا
چنانچہ یہ عریضہ بھی دفاع عصمت و خصائص انبیاء علیہم السلام کا ایک حصہ ہے جس میں مسئلہ حیات الانبیاء علیہم السلام فی القبر کو قرآن و سنت و سلف صالحین و اکابرین علماء امت اسلامیہ رحمہم اللہ کی تحقیق عمیق و اجماع امت مسلمہ کی روشنی میں مدون و مرتب کیا گیا ہے۔ اللہم قبلہ منیٰ بوسیلۃ نبیک و حبیبک سیدنا محمد ﷺ آمین!
ابن حبیب عفی عنہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین و الصلوٰۃ و السلام علی سید المرسلین و علی آلہ و اصحابہ اجمعین اما بعد!

عقیدہ حیات الانبیاء علیہم السلام قرآن کریم کی روشنی میں

برادران اسلام! اولاً ان آیات کریمہ کا ذکر کیا جاتا ہے جن سے اکابرین امت اسلامیہ نے حیات انبیاء علیہم السلام کے عقیدہ صحیحہ کا استدلال کیا ہے اور ان آیات مقدسہ کے معانی و توضیحات کو متقدمین و متاخرین حضرات مفسرین رحمہم اللہ کی تفسیری نکات سے مترشح کیا گیا ہے۔

آیت نمبر ۱: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ“ (ترجمہ) اور جو لوگ اللہ تعالیٰ کی راہ میں قتل کئے جاتے ہیں ان کی نسبت یوں بھی مت کہو کہ وہ مردے ہیں بلکہ وہ لوگ زندہ ہیں، لیکن تم حواس سے ادراک نہیں کر سکتے۔ (بیان القرآن حضرت تھانویؒ)

آیت نمبر ۲: ”وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ“ (ترجمہ) اور جو لوگ اللہ تعالیٰ کی راہ میں قتل کئے گئے ان کو مردہ مت خیال کر بلکہ وہ لوگ زندہ ہیں اپنے پروردگار کے مقرب ہیں ان کو رزق بھی ملتا ہے۔ (بیان القرآن حضرت تھانویؒ)

توضیحات

۱..... حکیم الامت حضرت مولانا اشرف علی تھانوی رحمۃ اللہ علیہ فرماتے ہیں: ”اور وہ یہی حیات ہے جس میں حضرات انبیاء علیہم السلام شہداء سے بھی زیادہ امتیاز اور قوت رکھتے ہیں۔ حتیٰ کہ بعد موت ظاہری کے سلامت جسد کے ساتھ ایک اثر اس حیات کا اس عالم کے احکام میں ظاہر ہوتا ہے کہ مثل ازواج احواء کے ان کی ازواج سے کسی کو نکاح جائز نہیں ہوتا اور ان کا مال میراث میں تقسیم نہیں ہوتا۔ پس اس حیات میں قوی تر حضرات انبیاء علیہم السلام ہیں۔“

(بیان القرآن ج ۱ ص ۴۴۹، معارف القرآن ج ۱ ص ۳۹۷، تفسیر ماجدی ج ۱ ص ۵۹)

۲..... علامہ قاضی ثناء اللہ پانی پتی فرماتے ہیں: ”میرے نزدیک تحقیق یہ ہے کہ یہ حیات شہداء ہی کو عطاء نہیں ہوئی بلکہ آثار و احکام سے یہ معلوم ہوتا ہے کہ حضرات انبیاء علیہم السلام میں یہ حیات سب سے زیادہ ہے جس کا اثر خارج میں یہ ہے کہ نبی کریم صلی اللہ علیہ وسلم کی ازواج مطہرات سے آپ صلی اللہ علیہ وسلم کی وفات کے بعد نکاح جائز نہیں۔“ (منظری ج ۱ ص ۲۶۲)

۳..... علامہ شوکانی رحمۃ اللہ علیہ صاحب تفسیر فتح القدیر فرماتے ہیں: ”ورد النص فی کتاب اللہ فی حق الشہداء انہم احواء یرزقون وان الحیاة فیہم متعلقۃ بالجسد فکیف بالانبیاء والمرسلین وقد ثبت فی الحدیث ان الانبیاء احواء فی قبورہم رواہ المنذری وصححہ البیہقی وفی صحیح مسلم عن النبی صلی اللہ علیہ وسلم قال مررت بموسى ليلة اسرى بي عند الکثيب الاحمر وهو قائم یصلی فی قبرہ۔ انتہی“ (نیل الاوطار ج ۳ ص ۲۶۴ طبع مصر)

(ترجمہ) قرآن کریم کی صریح آیات شہداء کی حیات کے متعلق وارد ہیں کہ وہ زندہ ہیں، انہیں رزق دیا جاتا ہے اور ان کی حیات جسم سے متعلق ہے تو حضرات انبیاء اور مرسلین علیہم السلام کی حیات جسم سے کیوں متعلق نہ ہوگی اور حدیث سے یہ بھی ثابت ہے کہ انبیاء علیہم السلام اپنی قبروں میں زندہ ہیں۔ امام منذری رحمۃ اللہ علیہ نے اس کو روایت کیا ہے اور امام بیہقی رحمۃ اللہ علیہ نے اس کی تصحیح کی ہے اور صحیح مسلم میں ہے کہ آنحضرت صلی اللہ علیہ وسلم نے فرمایا کہ میں نے معراج کی رات سرخ ٹیلے کے پاس موسیٰ علیہ السلام کو قبر میں کھڑے نماز پڑھتے دیکھا ہے۔

۴..... علامہ شوکانی دوسرے مقام پر لکھتے ہیں: ”انہ صلی اللہ علیہ وسلم حی فی قبرہ بعد موتہ کما فی حدیث الانبیاء احواء فی قبورہم وقد صححہ البیہقی والفقہ فی ذالک جزءا قال الاستاذ ابو منصور البغدادی قال المتکلمون المحققون من اصحابنا ان نبینا صلی اللہ علیہ وسلم حی بعد وفاته انتہی ویؤید ذالک ما ثبت ان الشہداء احواء یرزقون فی قبورہم والنبی صلی اللہ علیہ وسلم منہم“ (نیل الاوطار ج ۵ ص ۱۰۱ طبع مصر)

(ترجمہ) آنحضرت صلی اللہ علیہ وسلم وفات کے بعد اپنی قبر مبارک میں زندہ ہیں جیسا کہ حدیث میں آیا ہے کہ انبیاء علیہم السلام اپنی قبروں میں زندہ ہیں اور بیہقی رحمۃ اللہ علیہ نے اس کی تصحیح کی ہے اور اس مسئلہ میں انہوں نے ایک رسالہ بھی لکھا ہے۔ استاذ ابو منصور البغدادی رحمۃ اللہ علیہ فرماتے ہیں کہ ہمارے اصحاب میں محقق متکلمین کا ارشاد ہے کہ آنحضرت صلی اللہ علیہ وسلم وفات کے بعد زندہ ہیں، ان کا بیان ختم ہوا اور اس کی تائید یہ بات بھی کرتی ہے کہ شہداء زندہ ہیں اور قبروں میں ان کو رزق دیا جاتا ہے اور آنحضرت صلی اللہ علیہ وسلم بھی شہید ہیں۔

۵..... حافظ ابن حجر عسقلانی رحمۃ اللہ علیہ شارح صحیح بخاری فرماتے ہیں: ”واذا ثبت انہم احواء من حیث النقل فانه

بقویہ من حیث النظر کون الشهداء احياء بنص القرآن والانبیاء الفضل من الشهداء“ (ترجمہ) اور جب نقل کے لحاظ سے ان کا زندہ ہونا ثابت ہے تو دلیل عقلی اور قیاس بھی اس کی تائید کرتا ہے اور یہ کہ شہداء نص قرآن کے رو سے زندہ ہیں اور حضرات انبیاء کرام تو شہداء سے اعلیٰ و افضل ہیں۔ (تو بطریق اولیٰ ان کو حیات حاصل ہوگی)

(فتح الباری شرح بخاری ج ۶ ص ۷۹ ص ۳)

تمام اہل اسلام اس امر پر متفق ہیں کہ حضرات انبیاء کرام علیہم السلام کی قبر اور برزخ میں حیات حضرات شہداء کی حیات سے اعلیٰ و ارفع ہے اور جب شہداء کی زندگی نص قرآنی سے ثابت ہے اور اس میں کوئی شبہ نہیں تو حافظ ابن حجر رحمہ اللہ فرماتے ہیں کہ حدیث انس رضی اللہ عنہ کی رو سے اس صحیح روایت سے معلوم ہوا کہ آنحضرت ﷺ کو اللہ تعالیٰ نے شہادت کا بلند مقام بھی مرحمت فرمایا ہے اور قرآن کریم میں شہداء کی جو زندگی اور حیات منصوص ہے۔ وہ آنحضرت ﷺ کے لئے بھی ہے۔ نص قرآنی اور صحیح حدیث کو ملانے کے بعد حضرت انس رضی اللہ عنہ کی مذکور حدیث کے علاوہ یہ ایک الگ اور جدا دلیل ہے کہ آنحضرت ﷺ قبر میں زندہ ہیں اور یہ محض قیاسی فقہی اور نظری دلیل ہی نہیں جیسا کہ حافظ ابن حجر رحمہ اللہ کے حوالہ سے پہلے عرض کیا گیا ہے بلکہ اس روایت کی رو سے آپ ﷺ کی شہادت بھی منصوص ہے اور نص قرآنی سے شہداء کی حیات بھی منصوص ہے۔

۶..... محدث شہیر امام بیہقی رحمہ اللہ فرماتے ہیں: ”ان الله جل ثناءه رد الى الانبياء ارواحهم فهم احياء عند ربهم كالحياة“ (حیات الانبیاء ص ۱۴، وفاء الوفاء ص ۴۰۲ ج ۲)

(ترجمہ) بے شک اللہ تعالیٰ نے حضرات انبیاء علیہم السلام کے ارواح ان کی طرف لوٹا دیئے ہیں سو وہ اپنے رب کے ہاں شہیدوں کی طرح زندہ ہیں۔

۷..... علامہ سمہودی رحمہ اللہ فرماتے ہیں: ”لا شك في حياته ﷺ بعد وفاته وكذا سائر الانبياء عليهم السلام احياء في قبورهم حياة اكمل من حياة الشهداء التي اخبر الله بها في كتابه العزيز“ (وفاء الوفاء ج ۲ ص ۴۰۵)

(ترجمہ) وفات کے بعد آنحضرت ﷺ کی حیات میں کوئی شک نہیں اور اسی طرح باقی تمام انبیاء کرام علیہم السلام بھی اپنی قبروں میں زندہ ہیں اور ان کی یہ حیات شہداء کی اس حیات سے جس کا ذکر اللہ تعالیٰ نے قرآن مجید میں کیا ہے بڑھ کر ہے۔

۸..... علامہ سید محمود آلوسی بغدادی رحمہ اللہ فرماتے ہیں: ”وهي فوق حيوة الشهداء بكثير وحيوة نبينا ﷺ اكمل واتم من حيوة سائرهم عليهم السلام الى ان قال ان تلك الحيوة في القبر وان كانت يترتب عليها بعض ما يترتب على الحيوة في الدنيا المعروفة لنا من الصلوة والاذان والاقامة ورد السلام المسموع ونحو ذلك الا انها لا يترتب عليها كل ما يمكن ان يترتب على تلك الحيوة المعروفة“ (روح المعاني ج ۲۲ ص ۳۶)

(ترجمہ) اور یہ حیات شہداء کی حیات سے بہت اونچی ہے اور آنحضرت ﷺ کی حیات تو تمام انبیاء علیہم السلام سے اکمل و اتم ہے۔ (پھر آگے فرمایا) اس قبر کی زندگی پر اگرچہ بعض وہ امور مترتب ہوتے ہیں جو ہماری دنیا کی معروف زندگی پر مترتب ہوتے ہیں۔ مثلاً نماز، اذان، اقامت اور سننے ہوئے سلام کا جواب لوٹانا اور اسی طرح کے کئی امور مگر اس پر وہ سب امور مترتب نہیں ہوتے جو دنیا کی معروف زندگی پر مترتب ہوتے ہیں۔

۹..... امام ابوالقاسم عبدالکریم بن ہوازن القشیری رحمہ اللہ (المتوفی ۴۶۵ھ) فرماتے ہیں: ”و عندہم محمد صلوٰۃ اللہ علیہ حی فی قبرہ قال اللہ تعالیٰ ولا تحسبن الذین قتلوا فی سبیل اللہ امواتا بل احیاء عند ربہم فاخبر سبحانہ ان الشہداء احیاء عند ربہم فالانبیاء اولیٰ بذالک لتقاصر رتبہ الکافۃ عن درجۃ النبوة“ (ترجمہ) اور ان (امام ابوالحسن اشعری رحمہ اللہ) کے نزدیک آنحضرت صلی اللہ علیہ وسلم اپنی قبر میں زندہ ہیں اللہ تعالیٰ فرماتا ہے کہ اور ہرگز ان لوگوں کے بارے میں جو اللہ تعالیٰ کے راستہ میں قتل کئے گئے یہ خیال نہ کرنا کہ وہ مردہ ہیں بلکہ وہ اپنے رب کے ہاں زندہ ہیں۔ اس ارشاد میں اللہ تعالیٰ نے یہ خبر دی ہے کہ شہداء زندہ ہیں، جب شہداء زندہ ہیں تو حضرات انبیاء علیہم السلام بطریق اولیٰ زندہ ہیں۔ کیونکہ سب کا رتبہ نبوت کے رتبہ سے قاصر ہے۔ (الرسائل القشیریہ ص ۱۰ طبع کراچی)

۱۰..... عقیدۃ السفارینی میں ہے: ”ان الموت لیس لعدم محض وانما هو انتقال من حال الی حال ویدل علی ذالک ان الشہداء بعد موتہم وقتلہم احیاء عند ربہم یرزقون فرحین وهذا صفة الاحیاء فی الدنیا واذا کان هذا فی الشہداء کان الانبیاء علیہم السلام بذالک احق اولیٰ“ (عقیدۃ السفارینی ج ۲ ص ۳۹)

(ترجمہ) حقیقت یہ ہے کہ موت عدم محض نہیں بلکہ ایک حالت سے دوسری حالت میں منتقل ہونے کا نام ہے اور اس پر شہداء کا وجود دلالت کرتا ہے کہ شہدائے کرام اپنی موت و قتل کے بعد بھی زندہ ہیں اور اپنے رب کے ہاں سے رزق دیئے جاتے ہیں اور خوش ہیں اور یہ دنیوی زندگی کے اوصاف ہیں اور جب یہ اوصاف شہداء کرام میں پائے جاتے ہیں تو حضرات انبیاء علیہم السلام میں بدرجہ اولیٰ پائے جاتے ہیں۔

۱۱..... شیخ عبداللہ بن محمد بن عبدالوہاب نجدی رحمہ اللہ فرماتے ہیں: ”والذی نعتقد ان رتبہ نبینا صلی اللہ علیہ وسلم اعلیٰ مراتب المخلوقین علی الاطلاق وانہ صلی اللہ علیہ وسلم حی فی قبرہ حیوة مستقرة ابلغ من حیاة الشہداء المنصوص علیہا فی التنزیل اذ هو افضل منہم بلاریب وانہ صلی اللہ علیہ وسلم یسمع من یسلم علیہ“ (اتحاف العلماء ص ۴۱۵ مطبوعہ کانپور)

(ترجمہ) ہمارا یہ یہی اعتقاد ہے کہ حضور صلی اللہ علیہ وسلم کا مرتبہ تمام مخلوقات سے علی الاطلاق اعلیٰ ہے اور یہ کہ آپ صلی اللہ علیہ وسلم اپنی قبر مبارک میں دائمی طور پر زندہ ہیں اور آپ صلی اللہ علیہ وسلم کی یہ حیات شہداء کی حیات سے جو قرآن پاک میں منصوص ہے بہت بالا ہے۔ کیونکہ آپ صلی اللہ علیہ وسلم ان سے بلاریب افضل ہیں اور آپ اپنے روضہ اطہر میں سلام عرض کرنے والوں کے سلام کو خود سنتے ہیں۔

آیت نمبر ۳: ”واسئل من ارسلنا من قبلک من رسلنا الخ“ (ترجمہ) اور آپ ان سب پیغمبروں سے جن کو ہم نے آپ سے پہلے بھیجا ہے پوچھ لیجئے۔ (بیان القرآن، از حضرت تھانوی رحمہ اللہ)

توضیحات

۱..... علامہ شوکانی رحمہ اللہ فرماتے ہیں: ”قال الزہری سعید بن جبیر وابن زید ان جبرئیل قال ذالک للنبی صلی اللہ علیہ وسلم لما اسری بہ فالمراد سوال الانبیاء فی ذالک الوقت عند ملاقاتہ لہم“ (ترجمہ) امام زہری رحمہ اللہ وسعید بن جبیر رحمہ اللہ وابن زید فرماتے ہیں کہ شب معراج حضرات جبرئیل علیہ السلام نے آپ سے عرض کیا کہ انبیاء علیہم السلام سے سوال فرمادیں اس سے مراد یہ ہے کہ حضرات انبیاء علیہم السلام سے ان کی ملاقات کے وقت سوال کرنے کو کہا۔ (فتح القدیر للشوکانی ج ۴ ص ۵۵۷ طبع بیروت)

۲..... مفسر قرآن قاضی ثناء اللہ پانی پتی رحمۃ اللہ علیہ فرماتے ہیں: ”عن ابن عباس قال لما اسرى بالنبي ﷺ بعث الله آدم واولاده من المرسلين الى ان قال جبرائيل تقدم يا محمد فصل بهم فلما فرغ من الصلوة قال جبرائيل سل يا محمد من ارسلنا الخ“ (تفسیر مظہری ص ۳۵۳)

(ترجمہ) حضرت ابن عباس رضی اللہ عنہ فرماتے ہیں کہ جب اللہ تعالیٰ نے آپ ﷺ کو معراج سے مشرف فرمایا تو حضرت آدم علیہ السلام اور ان کی اولاد کے جمیع حضرات انبیاء علیہم السلام کو اٹھایا۔ حتیٰ کہ جبرئیل امین علیہ السلام نے عرض کیا۔ اے جناب محمد ﷺ! آگے بڑھئے اور انہیں نماز پڑھائیے تو جب نماز سے فارغ ہوئے تو جبرئیل امین علیہ السلام نے عرض کیا کہ اے جناب محمد ﷺ! ان سے سوال فرمائیے۔

۳..... علامہ ابن کثیر رحمۃ اللہ علیہ فرماتے ہیں: ”وقال عبدالرحمن بن زيد بن اسلم واسئلهم ليلة الاسرى فان الانبياء عليهم السلام جمعوا له“ (ترجمہ) حضرت عبدالرحمن بن زید بن اسلم فرماتے ہیں کہ آپ ﷺ نے حضرات انبیاء کرام علیہم السلام سے شب معراج سوال فرمایا۔ کیونکہ انبیاء علیہم السلام کو آپ ﷺ کے لئے جمع فرمایا گیا تھا۔ (تفسیر ابن کثیر ج ۲ ص ۱۲۹)

۴..... علامہ ابن حجر عسقلانی فرماتے ہیں: ”ويؤيده حديث عبدالرحمن بن هاشم عن انس ففیه وبعث له آدم ومن دونه من الانبياء عليهم السلام“ (ترجمہ) اور حضرات انبیاء علیہم السلام کا روح مع الجسد حاضر ہونے کی تائید اس حدیث سے ہوتی ہے جو حضرت انس رضی اللہ عنہ سے روایت کی گئی ہے کہ حضور اکرم ﷺ کی خاطر سیدنا آدم علیہ السلام اور دیگر انبیاء کو اٹھا کر حاضر کیا گیا۔

۵..... محدث کبیر حضرت ملا علی قاری رحمۃ اللہ علیہ فرماتے ہیں: ”ومما يؤيد تشكك الانبياء وتصورهم على وجه الجمع بين اجسادهم وارواحهم قوله ﷺ فاذا موسى قائم يصلي في قبره فان حقيقة الصلوة وهي الاتيان بالافعال المختلفة انما تكون للشباح لا للارواح“ (مرقاۃ ج ۱۱ ص ۱۵۷)

(ترجمہ) حضرات انبیاء علیہم السلام کے شب معراج روح مع الجسد حاضر ہونے کی تائید آنحضرت ﷺ کی یہ حدیث کرتی ہے کہ آپ ﷺ نے فرمایا کہ حضرت موسیٰ علیہ السلام اپنی قبر میں کھڑے نماز پڑھ رہے تھے۔ پس نماز کی حقیقت مختلف اعمال کا بجالانا ہے اور ان کا بجالانا جسموں کا کام ہے صرف روح کا نہیں۔

۶ علامہ ابن حجر عسقلانی رحمۃ اللہ علیہ شارح بخاری مزید فرماتے ہیں: ”انه ﷺ رای موسى قائم يصلي في قبره ثم عرج به هو من ذكر من الانبياء الى السموات فلقبهم النبي ﷺ ثم اجتمعوا في بيت المقدس فحضرت الصلوة فامهم نبينا ﷺ قال وصلوتهم في اوقات مختلفة وفي اماكن مختلفة لا يردده العقل وقد ثبت به النقل فدل ذلك على حياتهم“ (فتح الباری ج ۶ ص ۳۱۲)

خلاصہ عبارت یہ ہے کہ آنحضرت ﷺ کا موسیٰ علیہ السلام کو قبر میں نماز پڑھتے دیکھنا، پھر دوران معراج آپ ﷺ کو حضرات انبیاء کو ملنا، پھر ان کا بیت المقدس میں جمع ہونا اور نبی کریم ﷺ کا ان کو امامت کرانا اور ان کا مختلف مقامات پر مختلف اوقات میں ہونا عقلاً صحیح اور کلاماً ثابت ہے اور یہ چیز حضرات انبیاء علیہم السلام کی حیات پر دلالت کرتی ہے۔

۷..... امام قرطبی رحمۃ اللہ علیہ فرماتے ہیں کہ: ”آیت کی صحیح تفسیر یہی ہے کہ آیت کو اس کے ظاہری معانی پر رکھا جائے اور ملاقات روح مع الجسم سے ہوئی صرف ارواح سے نہیں اور حضرات انبیاء کرام علیہم السلام نے آنحضرت ﷺ کی اقتداء میں جو نماز پڑھی وہ روح مع الجسم تھی۔“ (تفسیر قرطبی ج ۱۶ ص ۹۴)

- ۸..... حضرت ابن عباس رضی اللہ عنہ کی روایت میں ہے کہ نبی کریم کی اقتداء میں نماز پڑھنے والے انبیاء کی سات صفیں تھیں، تین صفیں رسولوں کی اور چار صفیں نبیوں کی تھیں۔ نبی کریم ﷺ کی پشت مبارک کے ٹھیک پیچھے حضرت ابراہیم علیہ السلام کھڑے تھے اور ان کے دائیں جانب حضرت اسماعیل علیہ السلام اور بائیں جانب حضرت اسحاق علیہ السلام تھے۔ پھر باقی رسول تھے۔ آپ ﷺ نے دو رکعت نماز پڑھائی جب نماز سے فارغ ہوئے تو آپ ﷺ نے فرمایا کہ میرے رب نے مجھے وحی کی ہے کہ میں آپ حضرات علیہم السلام سے توحید کے متعلق سوال کروں۔“ (تفسیر جمل)
- ۹..... تفسیر خازن، تفسیر معالم التنزیل، تفسیر جلالین، تفسیر درمنثور، تفسیر کرخی، تفسیر کشاف (زمخشری)، تفسیر مدارک التنزیل، تفسیر کبیر، تفسیر روح المعانی وغیرہم تفاسیر میں اس آیت مبارکہ کے تحت یہی مرقوم ہے کہ اس کا مقام نزول شب معراج بیت المقدس ہے جس میں جمیع حضرات انبیاء علیہم السلام کو حضور اکرم ﷺ کے لئے جمع کیا گیا اور آپ ﷺ نے ان کو نماز پڑھائی اور اس موقع پر انبیاء علیہم السلام روح مع الجسم جمع ہوئے تھے۔
- آیت نمبر ۴: ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مَرْيَةِ مَنْ لِقَاءَهُ“ (ترجمہ) اور ہم نے موسیٰ علیہ السلام کو کتاب دی سو آپ ﷺ ان کے ملنے میں کچھ شک نہ کیجئے۔

توضیحات

- ۱..... علامہ شوکانی رحمہ اللہ فرماتے ہیں: ”قال المفسرون وعد رسول الله ﷺ انه سيلقى موسى قبل ان يموت ثم لقيه في السماء وفي بيت المقدس حين اسرى به“ (ترجمہ) مفسرین کرام رحمہم اللہ فرماتے ہیں کہ آپ ﷺ سے اللہ تعالیٰ نے حضرت موسیٰ علیہ السلام کی ملاقات کا وعدہ فرمایا اور وہ آسمان پر بھی ہوئی اور بیت المقدس میں بھی جب آپ ﷺ معراج پر تشریف لے گئے۔
- ۲..... علامہ آلوسی بغدادی رحمہ اللہ فرماتے ہیں: ”فلا تكن في مريّة من لقائه واخرج الطبراني وابن مردويه بسند صحيح من ابن عباس انه قال في الآية اي من لقاء موسى واخرج ابن ابي حاتم عن ابي العالية انه قال كذا لك فقل له او لقي عليهما موسى قال نعم الا ترى الى قوله تعالى واسئل من ارسلنا الخ و اراد بذلك لقائه ﷺ ايها ليلة الاسرى كما ذكر في الصحيحين وغيرهما وروى نحو ذلك عن قتاده وجماعة من السلف“ (تفسیر روح المعانی ج ۲۱ ص ۱۳۷)
- (ترجمہ) طبرانی اور ابن مردویہ نے سند صحیح سے ابن عباس رضی اللہ عنہ سے روایت کی۔ لقا سے مراد ہی ملاقات موسیٰ علیہ السلام ہے۔ ابو العالیہ سے پوچھا گیا کہ حضور اکرم ﷺ کی حضرت موسیٰ علیہ السلام سے ملاقات ہوئی؟ فرمایا ہاں ہوئی کیا تم نے نہیں دیکھا کہ فرمان باری تعالیٰ ہے۔ ”واسئل من ارسلنا الخ“ سے مراد شب معراج میں حضرت موسیٰ علیہ السلام سے ملاقات ہے۔ جیسا کہ بخاری اور مسلم میں موجود ہے۔ اسی طرح قتادہ رحمہ اللہ اور ایک جماعت سلف صالحین رحمہم اللہ سے بھی مروی ہے۔
- ۳..... علامہ ابن کثیر رحمہ اللہ رقم فرماتے ہیں: ”قال قتادة حدثني ابن عم نبيكم يعني ابن عباس قال رسول الله ﷺ رأيت ليلة اسرى بي موسى بن عمران رجلاً آدم طوالاً وقال ابن عباس فلا تكن في مريّة من لقائه انه قد رأى موسى ولقى موسى ليلة اسرى به“ (تفسیر ابن کثیر ج ۳ ص ۲۶۳)

(ترجمہ) حضرت قتادہ رضی اللہ عنہ فرماتے ہیں کہ مجھ سے حضرت ابن عباس رضی اللہ عنہ نے بیان کیا کہ نبی کریم صلی اللہ علیہ وسلم نے فرمایا کہ میں نے شب معراج حضرت موسیٰ علیہ السلام کو دیکھا، وہ گندم گوں اور لمبے قد کے ہیں۔ نیز حضرت ابن عباس رضی اللہ عنہ نے فرمایا کہ اس آیت سے ظاہر ہے کہ آپ صلی اللہ علیہ وسلم کی ملاقات شب معراج حضرت موسیٰ علیہ السلام سے ہوئی۔

۴..... امام رازی فرماتے ہیں: ”معناه فلا تکن فی شک من لقاء موسی فانک تراہ وتلقاہ“ (ترجمہ) یعنی یقیناً آپ صلی اللہ علیہ وسلم انہیں دیکھیں گے اور ان سے ملیں گے۔ (تفسیر کبیر ص ۵۶۵)

۵..... تفسیر خازن، تفسیر معالم التزیل، تفسیر قرطبی وغیرہ میں اس آیت کے تحت یہی مرقوم ہے کہ اے محمد صلی اللہ علیہ وسلم آپ موسیٰ علیہ السلام سے ملاقات میں شک نہ فرمادیں اور شب معراج میں آپ صلی اللہ علیہ وسلم کی سیدنا موسیٰ علیہ السلام سے ملاقات ہوئی۔

۶..... محدث کبیر علامہ شبیر احمد عثمانی رحمۃ اللہ علیہ شارح صحیح مسلم فرماتے ہیں: ”وکان قتادہ یفسرہا ان النبی صلی اللہ علیہ وسلم قد لقی موسیٰ ووافقہ علیہ جماعة وقد جمع البیہقی کتابا لطیفاً فی حیاة الانبیاء فی قبورہم اور د فیہ حدیث انس ”الانبیاء احياء فی قبورہم یصلون“ اخر جہ من طریق یحییٰ بن ابی کثیر و هو من رجال الصحیح عن المستلم بن سعید وشاہدہذا الحدیث ماثبت فی صحیح مسلم من روایۃ حماد بن سلمۃ عن ثابت عن انس رفعہ مررت بموسى ليلة اسرى بى عند الكثيب الاحمر وهو قائم یصلی فی قبرہ“

(ترجمہ) حضرت قتادہ اور مفسرین کرام رضی اللہ عنہم کی ایک جماعت نے اس کی تفسیر یہی کی ہے کہ نبی کریم صلی اللہ علیہ وسلم نے سیدنا موسیٰ علیہ السلام سے ملاقات کی۔ پھر آگے فرمایا کہ امام بیہقی رحمۃ اللہ علیہ نے حضرات انبیاء علیہم السلام کی حیات فی القبر کے بارے میں ایک عمدہ کتاب لکھی ہے اور اس میں یہ حدیث نقل فرمائی ہے کہ حضرات انبیاء علیہم السلام اپنی قبروں میں زندہ ہیں اور نمازیں پڑھتے ہیں۔ اس حدیث کو انہوں نے حضرت یحییٰ بن ابی کثیر رحمۃ اللہ علیہ اور مستلم بن سعید رحمۃ اللہ علیہ سے روایت کیا ہے جو کہ صحیح مسلم کے رواد میں سے ہے اور اس حدیث کی شاہد وہ حدیث ہے جو صحیح مسلم شریف میں حضرت حماد بن سلمہ رحمۃ اللہ علیہ کی روایت سے حضرت انس رضی اللہ عنہ سے مروی ہے کہ نبی کریم صلی اللہ علیہ وسلم نے ارشاد فرمایا کہ میں شب معراج موسیٰ علیہ السلام کی قبر سے جو کہ ریت کے سرخ ٹیلے کے قریب واقع ہے۔ گزرا اس حال میں کہ وہ اپنی قبر میں کھڑے نماز پڑھ رہے تھے۔

آیت نمبر ۵: ”یا ایہا الذین آمنوا لا ترفعوا اصواتکم فوق صوت النبی ولا تجہروا له بالقول کجہر بعضکم لبعض ان تحبط اعمالکم وانتم لا تشعرون“ (المحجرات)

(ترجمہ) اے ایمان والو بلند نہ کرو اپنی آوازیں نبی کی آواز سے اور آپ صلی اللہ علیہ وسلم کے سامنے بھی اس قدر آواز بلند نہ کیا کرو جیسے کہ ایک دوسرے کے سامنے کرتے ہو۔ ایسا نہ ہو کہ تمہارے اعمال اکارت ہو جائیں اور تمہیں خبر بھی نہ ہو۔

توضیحات

۱ اکابرین اہلسنت اور جمہور مفسرین رحمۃ اللہ علیہم کا اجماع ہے کہ درود و وفات کے بعد بھی یہی حکم قرآنی روضہ اطہر کے پاس کامل ادب و احترام ملحوظ رکھنے کا متقاضی ہے۔ مسجد نبوی صلی اللہ علیہ وسلم کی حدود میں شرعی ضروریات کے علاوہ آواز

ہمیشہ پست رہے۔ (مدارک الاذکیاء فی حیات الانبیاء ص ۱۷۷)

۲..... شیخ الاسلام علامہ شبیر احمد عثمانی رحمۃ اللہ علیہ فرماتے ہیں: ”اور قبر شریف کے پاس حاضر ہو وہاں بھی ان آداب کو ملحوظ رکھے۔“ (تفسیر عثمانی ص ۶۶۹)

۳..... محدث اعظم حضرت مولانا خلیل احمد سہارنپوری رحمۃ اللہ علیہ شارح ابوداؤد فرماتے ہیں: ”آنحضرت حیات ہیں، لہذا پست آواز سے سلام عرض کرنا چاہئے۔ مسجد نبوی صلی اللہ علیہ وسلم کی حدود میں کتنی ہی پست آواز سے سلام عرض کیا جائے اس کو حضرت صلی اللہ علیہ وسلم خود سنتے ہیں۔“ (تذکرۃ الخلیل ص ۲۰۶)

۴..... قطب الاقطاب حضرت مولانا رشید احمد گنگوہی رحمۃ اللہ علیہ ارشاد فرماتے ہیں: ”اور بہت پکار کر نہ بولے بلکہ آہستہ آہستہ خضوع اور ادب سے بہ نرمی عرض کرے ”السلام یا رسول اللہ صلی اللہ علیہ وسلم من فلاں بن فلاں یستشفع بک الی ربک“ (زبدۃ المناک ص ۹۰)

۵..... محدث شہیر حضرت ملا علی قاری المکی رحمۃ اللہ علیہ اپنی مشہور روزگار تصنیف ”ارشاد الساری“ میں باب زیارۃ سید المرسلین صلی اللہ علیہ وسلم کے تحت ارشاد فرماتے ہیں: ”ثم توجه مع رعاية غاية الادب فقام تجاه الوجه الشريف متواضعاً خاشعاً مع الذلة والانكسار والخشية والوقار والهيبة والافتقار غاض الطرف مكفوف الجوارح فارغ القلب واضعاً يمينه على شماله مستقبلاً الوجه الكريم مستدبراً للقبلة محترزاً عن اشغال النظر بما هناك من الزينة متمثلاً صورته الكريمه في خيالك مستشعراً بانه عليه السلام عالم بحضورك وقيامك وسلام مستحضرأ عظمتہ وجلالہ وشرفہ وقدرہ صلی اللہ علیہ وسلم ثم قال مسلماً مقتصدأ من غير رفع صوت لقوله تعالى ان الذين يغضون اصواتهم عند رسول الله ولا اخفاء بحضور وحياء“

(ارشاد الساری الی مناسک الملا علی القاری ص ۳۳۸ طبع مصر)

(ترجمہ) پھر انتہائی ادب کے ساتھ چہرہ اقدس کی طرف متوجہ ہو، تواضع، رسوائی، ذلت، انکساری، خوف اور سکون کے ساتھ اور ہیبت، محتاجی، نگاہوں کو پست کئے ہوئے، جوارحات کو حرکات سے بند رکھتے ہوئے، دل کو ہر بات سے اس مقصود کے لئے فارغ کئے ہوئے اور دائیں ہاتھ کو بائیں ہاتھ پر رکھے ہوئے چہرہ مکرم کی طرف منہ کئے ہوئے اور قبلہ مبارک کی طرف پشت کئے ہوئے اور وہاں کی آرائش و تزئین سے نگاہوں کو بچاتے ہوئے اور آپ صلی اللہ علیہ وسلم کی صورت مبارکہ کا تصور لئے ہوئے اور یہ سمجھتے ہوئے کہ آپ صلی اللہ علیہ وسلم تیری موجودگی و تیرے قیام اور تیرے سلام سے باخبر ہیں اور آپ صلی اللہ علیہ وسلم کی عظمت و جلالت بلندی قدر کو ملحوظ رکھتے ہوئے، پھر سلام پیش کرے۔ میانہ روی سے اور آواز کو پست رکھتے ہوئے۔ کیونکہ اللہ تعالیٰ کا فرمان ہے کہ: ”اپنی آواز کو آپ صلی اللہ علیہ وسلم کی آواز سے پست رکھو“ اور بے شک جو لوگ بارگاہ نبوت میں اپنی آوازوں کو پست رکھتے ہیں اور نہ زیادہ اخفاء کے ساتھ اور حضور قلب اور حیاء کے ساتھ سلام عرض کرے۔

۶..... شیخ تقی الدین سبکی رحمۃ اللہ علیہ فرماتے ہیں کہ سیدنا ابو بکر صدیق رضی اللہ عنہ اور سیدنا فاروق اعظم رضی اللہ عنہ مسجد نبوی میں آواز بلند کرنے کو ناپسند فرماتے تھے اور جو شخص مسجد نبوی میں آواز بلند کرتا تو اس کو یہ فرماتے تھے: ”لقد اذیت رسول اللہ صلی اللہ علیہ وسلم“ (ترجمہ) البتہ تحقیق تو نے (آواز بلند کر کے) رسول اللہ صلی اللہ علیہ وسلم کو (قبر مبارک میں) ایذا پہنچائی ہے۔

(بحوالہ سیرۃ المصطفیٰ ج ۳ ص ۳۱۹، از شیخ الحدیث مولانا محمد ادریس کاندھلوی رحمۃ اللہ علیہ)

نوٹ: برادران اسلام! آپ نے آیات قرآنیہ اور حضرات مفسرین علیہم السلام کی بالاختصار تشریحات و توضیحات کو پڑھا جو کہ انہوں نے جناب رسول اللہ ﷺ کی حیات مبارکہ فی القبر کے اثبات میں پیش فرمائیں۔ کیا دور نبوی سے آج تک کے جمیع ادوار و طبقات کے جمیع حضرات مفسرین صحیح مقاصد و مفاہیم قرآنیہ سے ناواقف تھے یا انہوں نے اس عقیدہ صحیحہ کا استدلال امت اسلامیہ میں (معاذ اللہ) شرک پھیلانے کے لئے کیا؟ یا آج کے چند جاہل رافضی و مماتی گوئے بعینہ مرزائیت کی اتباع میں آیات قرآنیہ کی جاہلانہ و گھڑنتو تاویلات سے (جو کہ آج تک کے اہلسنت و الجماعت کے کسی ایک مفسر سے بھی ثابت نہیں) امت اسلامیہ کو کفر و ارتداد و توہین نبوت کے سیلاب میں بہا کر لے جانے کی عمیق سازش میں منہمک ہیں۔

چنانچہ جمیع اہل اسلام سے گزارش ہے کہ خدارا ان مرزائیت و رافضیت نواز گوئیوں سے دور رہ کر اپنے آپ کو حضرات اکابرین علیہم السلام و اسلاف امت سے وابستہ رکھیں۔

حیات الانبیاء علیہم السلام فی الحدیث

دور نبوی ﷺ سے لے کر آج تک کے جمیع اہل ایمان کا یہ عقیدہ اجماعیہ ہے کہ حضرات انبیاء علیہم السلام اپنی قبروں میں روح مع الجسم زندہ ہیں اور قبور پر حاضر ہونے والوں کا سلام بنفس نفیس سماعت فرماتے ہیں۔ چنانچہ آیات قرآنیہ سے بالتوضیح استدلال کے بعد احادیث صحیحہ اور ائمہ حدیث کی تشریحات و توضیحات رقم کی جاتی ہیں۔

حدیث نمبر ۱: امام ابو یعلیٰ فرماتے ہیں کہ ہم سے ابو الجہم الارزق بن علی رضی اللہ عنہ نے بیان کیا وہ فرماتے ہیں کہ ہم سے یحییٰ بن ابی بکیر رضی اللہ عنہ نے بیان کیا وہ فرماتے ہیں کہ ہم سے مستکم بن سعید رضی اللہ عنہ نے بیان کیا وہ حجاج سے اور وہ ثابت بنانی رضی اللہ عنہ سے اور وہ حضرت انس بن مالک رضی اللہ عنہ سے روایت کرتے ہیں کہ آنحضرت ﷺ نے ارشاد فرمایا: ”الانبياء احياء في قبورهم يصلون“ (ترجمہ) حضرات انبیاء علیہم السلام اپنی قبروں میں زندہ ہیں اور نمازیں پڑھتے ہیں۔ (حیات الانبیاء للکھمی ص ۱، شفاء القام ص ۱۳۴، خصائص الکبریٰ ج ۲ ص ۲۸۱)

ائمہ حدیث کی نظر میں

- ۱..... حافظ ابن حجر عسقلانی شارح بخاری فرماتے ہیں: ”وصححه البيهقي“ کہ اس حدیث کی امام بیہقی نے تصحیح کی ہے۔ (فتح الباری شرح بخاری ج ۶ ص ۳۵۲)
- ۲..... حضرت ملا علی قاری رضی اللہ عنہ شارح مشکوٰۃ فرماتے ہیں: ”صح خبر الانبياء احياء في قبورهم“ کہ الانبياء احياء فی قبورہم کی حدیث صحیح ہے۔ (مرقاۃ شرح مشکوٰۃ ج ۲ ص ۲۱۲)
- ۳..... علامہ انور شاہ کشمیری رضی اللہ عنہ شارح بخاری نے (فیض الباری ج ۲ ص ۶۴) اور علامہ شبیر احمد عثمانی نے (فتح الملہم شرح مسلم ج ۱ ص ۳۲۹) اور علامہ عبدالرؤف مناوی رضی اللہ عنہ نے (فیض القدیر ج ۳ ص ۱۸۴) میں رقم فرمایا ہے کہ: ”یہ حدیث صحیح ہے۔“
- ۴..... شیخ عبدالحق محدث دہلوی رضی اللہ عنہ فرماتے ہیں: ”ابو یعلیٰ بمثل ثقات از روایت انس بن مالک رضی اللہ عنہ آوردہ قال: ”قال رسول الله ﷺ الانبياء احياء في قبورهم يصلون“ (ترجمہ) امام ابو یعلیٰ رضی اللہ عنہ ثقہ راویوں کی نقل سے

حضرت انس بن مالک رضی اللہ عنہ سے روایت کرتے ہیں کہ آنحضرت ﷺ نے ارشاد فرمایا کہ حضرات انبیاء علیہم السلام اپنی قبروں میں زندہ ہیں اور نماز پڑھتے ہیں۔

۵..... علامہ بیہقی رحمہ اللہ فرماتے ہیں: ”رجال ابی یعلی ثقات“ (مجمع الزوائد ج ۸ ص ۲۱۱) کہ ابی یعلی کی سند کے سارے راوی ثقہ ہیں۔

۶..... علامہ عزیزی رحمہ اللہ فرماتے ہیں: ”وہو حدیث صحیح“ (السراج المبرج ج ۲ ص ۱۳۴) کہ یہ حدیث صحیح ہے۔

۷..... قاضی شوکانی رحمہ اللہ فرماتے ہیں: ”انہ یصلی علی قبرہ وروحہ لا تفارقه لما صح ان الانبیاء احياء فی قبورہم“ بے شک آنحضرت ﷺ اپنی قبر میں زندہ ہیں اور آپ ﷺ کی روح مبارک آپ ﷺ کے جسم مبارک سے جدا نہیں ہوتی۔ کیونکہ صحیح حدیث میں آیا ہے کہ حضرات انبیاء علیہم السلام اپنی قبروں میں زندہ ہیں۔

(تحفۃ الذاکرین شرح حصن حصین ص ۲۸ طبع مصر)

۸..... دوسرے مقام پر فرماتے ہیں: ”وقد ثبت فی الحدیث ان الانبیاء احياء فی قبورہم رواہ المنذری وصححہ البیہقی“ بلاشبہ حدیث سے ثابت ہو چکا ہے کہ حضرات انبیاء علیہم السلام اپنی قبروں میں زندہ ہیں، علامہ منذری نے یہ روایت بیان کی ہے اور امام بیہقی رحمہ اللہ نے اس کی تصحیح کی ہے۔ (نیل اوطار ج ۳ ص ۲۶۴)

۹..... علامہ سمہودی رحمہ اللہ فرماتے ہیں: ”ورواہ ابو یعلی برجال ثقات وراہ البیہقی وصححہ“ ابو یعلی نے ثقہ راویوں سے یہ روایت کی ہے اور امام بیہقی رحمہ اللہ نے اس کو صحیح سند سے روایت کیا ہے۔ (وفاء الوفاء ج ۲ ص ۴۰۵)

۱۰..... شیخ الحدیث مولانا محمد زکریا رحمہ اللہ فرماتے ہیں: ”اور یہ حدیث کہ انبیاء علیہم السلام اپنی قبروں میں زندہ ہیں اور نماز پڑھتے ہیں، صحیح ہے۔“ (فضائل درود شریف ص ۳۷)

۱۱..... شیخ الحدیث والتفسیر استاذ العلماء حضرت مولانا محمد سرفراز خان صفدر مدظلہم العالیہ فرماتے ہیں کہ: ”امام ابو یعلی کے طریق سے جو روایت ہے اس کے تمام راوی ثقہ اور ثبت ہیں اور جمہور محدثین کرام رحمہم اللہ اس کی تصحیح کرتے ہیں۔ کسی حدیث کے صحیح ہونے کے لئے اصول حدیث میں اس سے زیادہ قوی دلائل موجود نہیں ہیں کہ اس کے راوی سب ثقہ ہوں اور جمہور محدثین کرام رحمہم اللہ اس کی تصحیح پر متفق ہوں۔“ (تسکین الصدور ص ۲۱۴)

حدیث نمبر ۲: حماد بن سلمہ، ثابت بنانی و سلیمان تیمی رحمہم اللہ سے اور وہ حضرت انس بن مالک رضی اللہ عنہ سے روایت کرتے ہیں وہ فرماتے ہیں کہ آنحضرت ﷺ نے ارشاد فرمایا: ”مردت علی موسی لیلۃ اسری بی عند الکثیر الاحمر و هو قائم یصلی فی قبرہ“ (ترجمہ) میں معراج کی رات حضرت موسی علیہ السلام کے پاس سے گزرا جو سرخ رنگ کے ٹیلے کے پاس اپنی قبر میں کھڑے نماز پڑھ رہے تھے۔

(صحیح مسلم ج ۲ ص ۲۶۸، مسند احمد ج ۳ ص ۱۴۸، نسائی ج ۱ ص ۲۴۲)

انکہ حدیث کی نظر میں

۱..... علامہ سخاوی رحمہ اللہ اپنے استاد حافظ ابن حجر عسقلانی رحمہ اللہ کے حوالہ سے لکھتے ہیں کہ: ”یہ حدیث اس سابق حدیث ”الانبیاء احياء فی قبورہم یصلون“ کی شاہد و مؤید ہے۔“ (القول البدیع ص ۱۲۶)

۲..... حافظ ابن حجر عسقلانی رحمۃ اللہ علیہ (فتح الباری ج ۶ ص ۳۵۲) میں اور مولانا شبیر احمد عثمانی رحمۃ اللہ علیہ (فتح الملہم ج ۱ ص ۳۲۹) میں رقم فرماتے ہیں کہ: ”یہ حدیث جو صحیح مسلم میں حماد بن سلمہ رحمۃ اللہ علیہ کے طریق سے ثابت بنائی رحمۃ اللہ علیہ سے مروی ہے کہ حضرت انس رضی اللہ عنہ نے آنحضرت صلی اللہ علیہ وسلم سے مرفوعاً روایت ہے۔ اس سابق ”الانبیاء احیاء فی قبورہم یصلون“ کی شاہد ہے۔“

الغرض یہ دونوں احادیث ایک دوسرے کی مؤید ہیں اور حضرات انبیاء علیہم السلام کا اپنی اپنی قبروں میں نماز پڑھنے کا امر مترشح اور واضح ہوتا ہے۔

۳..... محدث کبیر امام بیہقی رحمۃ اللہ علیہ فرماتے ہیں: ”فی قصة المعراج انه لقیہم فی جماعة الانبیاء فی السموات و کلمہم و کلموہ و کل ذالک صحیح لا ینخالف بعضہ بعضاً فقد یری موسیٰ قانما یصلی فی قبرہ ثم یری بموسىٰ وغیرہ الی بیت المقدس کما یری نبینا صلی اللہ علیہ وسلم فیراہم فیہ ثم یعرج بہم الی السموات کما عرج نبینا صلی اللہ علیہ وسلم فیراہم فیہ کما خبرہ و صلواتہم فی اوقات بمواضع مختلفات جائز فی العقل کما ورد بہما خبر الصادق و فی کل ذالک دلالة علی حیاتہم“ (حیات الانبیاء للامام الہدی رحمۃ اللہ علیہ ص ۸ طبع مصر)۔

واقعہ معراج میں ہے کہ حضور اکرم صلی اللہ علیہ وسلم انبیاء کرام کی ایک پوری جماعت کو آسمانوں میں ملے تھے ان سے کلام فرمایا اور انہوں نے آپ صلی اللہ علیہ وسلم سے باتیں کیں۔ یہ سب مضامین صحیح ہیں اور ایک دوسرے سے متعارض نہیں۔ ایک وقت ہے کہ آپ صلی اللہ علیہ وسلم حضرت موسیٰ علیہ السلام کو ان کی قبر میں کھڑے ہو کر نماز پڑھتے دیکھ رہے ہیں۔ پھر موسیٰ علیہ السلام کو بھی بیت المقدس تک سفر اسراء کرایا گیا جیسا حضور اکرم صلی اللہ علیہ وسلم کو سفر اسراء پیش آیا۔ پس آپ صلی اللہ علیہ وسلم نے وہاں بھی حضرت موسیٰ علیہ السلام کو دیکھا پھر سب پیغمبروں کو آسمانوں تک (اپنے اپنے مقام میں) معراج کرایا گیا۔ جیسا کہ حضور اکرم صلی اللہ علیہ وسلم کو معراج کرایا گیا۔ پس آپ صلی اللہ علیہ وسلم نے وہاں بھی انبیاء کرام علیہم السلام کو دیکھا۔ پس انبیاء کرام کا مختلف اوقات میں مختلف جگہوں پر نماز پڑھنا اس پر عقلاً کوئی اعتراض نہیں ہو سکتا اور قلاً اس پر قول صادق موجود ہے۔ ان تمام واقعات سے انبیاء کرام علیہم السلام کی حیات پر دلالت ہوتی ہے۔

(نوٹ) حضرات انبیاء علیہم السلام کا اپنی قبور میں نماز کا پڑھنا تلذذ اہوگانہ کہ وجوباً۔ کیونکہ دارالعمل کے بعد وجوب عمل کا انقطاع ہے نفس عمل کا نہیں۔ چنانچہ قرآن مجید کی آیات کثیرہ اس پر دال ہیں کہ دارالعمل سے رحلت کے بعد بھی تحمید، تسبیح، دعا و استغفار کا سلسلہ جاری ہے۔

۴..... علاوہ ازیں حدیث شریف میں آتا ہے کہ آنحضرت صلی اللہ علیہ وسلم نے ارشاد فرمایا: ”حیاتی خیر لکم و مماتی خیر لکم تعرض علی اعمالکم فما کان من حسن حمدت اللہ علیہ و ما کان من سیئ استغفرت اللہ لکم“ میری یہ زندگی بھی تمہارے لئے خیر ہے اور بعد الوفات بھی میری حالت تمہارے لئے خیر ہے تمہارے اعمال مجھ پر پیش ہوتے رہیں گے۔ پس جو اچھے ہوں گے تو میرے لئے سامان تحمید ہوگا اور جو اعمال اچھے نہ ہوں گے اس پر میں دعا و استغفار کرتا رہوں گا۔ (رواہ البزاز باسناد جید، فتح الملہم شرح مسلم ج ۱ ص ۴۱۳)

۵..... حکیم الامت حضرت مولانا اشرف علی تھانوی رحمۃ اللہ علیہ فرماتے ہیں: ”مجموعہ روایات سے علاوہ فضیلت حیات و اکرام ملائکہ کے برزخ میں آپ صلی اللہ علیہ وسلم کے یہ مشاغل ثابت ہیں۔ (۱) اعمال امت کا ملاحظہ فرمانا۔ (۲) نماز کا پڑھنا۔ (۳) اس عالم کے مناسب غذا کا نوش فرمانا۔ (۴) سلام کا سننا نزدیک سے خود اور دور سے بذریعہ

ملائکہ۔ (۵) سلام کا جواب دینا یہ تو دائمًا ثابت ہیں اور احیاناً بعض خواص امت سے یقین میں آپ ﷺ کا کلام اور ہدایات فرمانا بھی آثار و اخبار میں مذکور ہے اور حالت رؤیا و کشف میں تو ایسے واقعات حصر و احصاء سے متجاوز ہیں۔“ (نثر الطیب فی ذکر النبی الحبيب ﷺ ص ۲۱۲)

حدیث نمبر ۳: امام ابو داؤد رحمہ اللہ فرماتے ہیں کہ ہم سے ہارون بن عبد اللہ رحمہ اللہ نے بیان کیا وہ فرماتے ہیں کہ ہم سے حسین بن علی رحمہ اللہ نے بیان کیا۔ وہ عبد الرحمن بن یزید بن جابر رحمہ اللہ سے اور وہ ابو الاشعث الصنعانی رحمہ اللہ سے اور وہ حضرت اوس بن اوس رضی اللہ عنہ سے روایت کرتے ہیں وہ فرماتے ہیں کہ آنحضرت ﷺ نے ارشاد فرمایا: ”ان من افضل ایاکم یوم الجمعة فیہ خلق آدم، فیہ قبض و فیہ النفخة و فیہ الصفة فاكثر و اعلیٰ من الصلوة فیہ فان صلوتکم معروضة علی قال قالوا یا رسول اللہ ﷺ و کیف تعرض صلوتنا علیک و قد اومت قال یقولون بلیت فقال ان الله عز وجل حزم علی الارض اجساد الانبیاء“ بے شک تمہارے افضل ترین دنوں میں سے ایک جمعہ ہے، اسی میں حضرت آدم علیہ السلام پیدا کئے گئے اور اسی میں ان کی وفات ہوئی اور اسی میں محمد اولیٰ ہوگا اور اسی میں محمد ثانیہ ہوگا۔ سو تم جمعہ کے دن مجھ پر بکثرت درود پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ کرام رضی اللہ عنہم نے عرض کیا کہ یا رسول اللہ ﷺ کس طرح ہمارا درود آپ ﷺ پر پیش کیا جائے گا جب کہ آپ بوسیدہ ہو چکے ہوں گے۔ آپ ﷺ نے فرمایا کہ اللہ تعالیٰ نے زمین پر حضرات انبیاء علیہم السلام کے اجساد حرام کر دیئے ہیں۔ (یعنی زمین ان کو نہیں کھاتی) (ابوداؤد ج ۱ ص ۱۵۷، واللفظ لہ والدارمی ص ۱۹۵، والنسائی ج ۱ ص ۲۰۳، ابن ماجہ ص ۷۷، والمسنود رک ج ۱ ص ۲۷۸ و موارد اللہمان ۱۴۶ و سنن الکبریٰ ج ۳ ص ۲۴۹ و ابن ابی شیبہ ج ۲ ص ۵۱۶)

ائمہ حدیث کی نظر میں

- ۱..... امام نووی رحمہ اللہ فرماتے ہیں کہ: ”ابوداؤد، نسائی اور ابن ماجہ رحمہ اللہ نے بالاسانید الصحیحہ حضرت اوس بن اوس رضی اللہ عنہ سے یہ روایت کی ہے۔“ (کتاب الاذکار ص ۱۰۶ طبع مصر)
- ۲..... امام حاکم رحمہ اللہ اور علامہ ذہبی رحمہ اللہ دونوں اس حدیث کو بخاری کی شرط پر صحیح کہتے ہیں۔ (دلائل العمود ص ۴۹۶)
- ۳..... حافظ ابن کثیر رحمہ اللہ فرماتے ہیں: ”اس حدیث کو امام ابن خزیمہ رحمہ اللہ، ابن حبان رحمہ اللہ، دارقطنی اور امام نووی رحمہ اللہ نے صحیح کہا ہے۔“ (تفسیر ابن کثیر ج ۳ ص ۵۱۴)
- ۴..... حافظ ابن حجر عسقلانی رحمہ اللہ شارح بخاری اس حدیث کو صحیح کہتے ہیں۔ (فتح الباری پ ۲۶ ص ۵۸)
- ۵..... حافظ ابن قیم رحمہ اللہ فرماتے ہیں: ”جو شخص بھی اس کی اسناد میں تامل کرے گا تو اس کو اس کی صحت میں کوئی شک نہیں ہو سکتا۔ کیونکہ اس کے تمام راوی ثقہ اور مشہور ہیں اور ائمہ کرام نے ان کی احادیث قبول کی ہیں۔“ (جلاء الافہام ص ۴۴)
- ۶..... شیخ عبدالحق محدث دہلوی رحمہ اللہ فرماتے ہیں: ”در حدیث صحیحہ آمدہ است کہ بسیار گوید در روز جمعہ درود بر من زیرا کہ صلوٰۃ شامہ معروضے گردد بر من ایں جا معلوم ے شود کہ حیات انبیاء علیہم السلام حیات جسمی دنیاوی است نہ بجز بقائے ارواح“ (مدارج العمود ج ۲ ص ۹۲۰)

۷..... علامہ ابن عبدالبہادی رحمہ اللہ فرماتے ہیں کہ: ”یہ حدیث صحیح ہے اس لئے کہ اس کے سب راوی صدق و امانت اور ثقاہت و عدالت میں مشہور ہیں اور اسی لئے حفاظ حدیث کی ایک بڑی جماعت نے اس کی تصحیح کی ہے۔ مثلاً امام ابن حبان، حافظ عبد الغنی المقدسی اور ابن دحیہ رحمہم اللہ وغیرہ اور کوئی شخص ایسا نہیں جس نے اس حدیث پر حجت اور دلیل سے کلام کیا ہو۔“ (الصارم المکھی ص ۱۸۴ طبع مصر)

۸..... علامہ عینی رحمہ اللہ شارح بخاری، علامہ انور شاہ کشمیری رحمہم اللہ شارح بخاری، علامہ عبد الغنی النابلسی رحمہم اللہ، علامہ منذری رحمہم اللہ وغیرہم فرماتے ہیں کہ یہ حدیث آنحضرت صلی اللہ علیہ وسلم سے صحیح طور پر ثابت ہے۔“

۹..... علامہ شبیر احمد عثمانی رحمہم اللہ شارح صحیح مسلم فرماتے ہیں: ”وہو حی فی قبرہ الشریف ولحرم الانبیاء علیہم السلام حرام علی الارض کما ورد بہ الاثر الخ“ آنحضرت صلی اللہ علیہ وسلم اپنی قبر مبارک میں زندہ ہیں اور حضرات انبیاء علیہم السلام کے جسم زمین پر حرام ہیں۔ جیسا کہ حدیث شریف میں وارد ہوا ہے۔ (فتح الملکم شرح مسلم ج ۲ ص ۴۹۴)

۱۰..... شیخ الحدیث حضرت مولانا محمد سرفراز خان صفدر مدظلہ العالیہ فرماتے ہیں: ”اصول حدیث کے رو سے یہ روایت بھی بالکل صحیح ہے اور اس میں کوئی شک و شبہ نہیں۔“ (تسکین الصدور ص ۳۰۲)

حدیث نمبر ۴: امام ابن ماجہ رحمہم اللہ فرماتے ہیں کہ ہم سے عمرو بن سواد المصری رحمہم اللہ نے بیان کیا وہ فرماتے ہیں کہ ہم سے عبد اللہ بن وہب رحمہم اللہ نے بیان کیا وہ عمرو بن الحارث رحمہم اللہ سے اور وہ سعید بن ابی ہلال رحمہم اللہ اور وہ زید بن ایمن رحمہم اللہ سے اور وہ عبادہ بن نسی رحمہم اللہ سے اور وہ حضرت ابوالدرداء رضی اللہ عنہ سے روایت کرتے ہیں وہ فرماتے ہیں کہ آنحضرت صلی اللہ علیہ وسلم نے ارشاد فرمایا کہ: ”اکثروا الصلوۃ علی یوم الجمعة فانه مشہود تشہدہ الملائکۃ وان احدا لن یصلی علی الا عرضت علی صلوٰتہ حتی یفرغ منها قال قلت وبعد الموت قال وبعد الموت ان الله حزم علی الارض ان تاكل اجساد الانبیاء فنبی الله حی یرزق“ (ابن ماجہ ص ۱۱۹)

(ترجمہ) جمعہ کے دن مجھ پر بکثرت درود پڑھا کرو، کیونکہ وہ دن حاضری کا ہے، اس میں فرشتے حاضر ہوتے ہیں، مجھ پر کوئی درود نہیں پڑھتا مگر اس کا درود مجھ پر پیش کیا جاتا ہے۔ حتیٰ کہ وہ اس سے فارغ ہو۔ میں نے کہا وفات کے بعد بھی پیش کیا جائے گا؟ فرمایا کہ ہاں وفات کے بعد بھی پیش کیا جائے گا۔ بے شک اللہ نے زمین پر حرام کر دیا ہے کہ وہ انبیاء کے اجسام طیبہ کو کھائے، سو اللہ تعالیٰ کا نبی زندہ ہے اس کو رزق ملتا ہے۔

ائمہ حدیث کی نظر میں

- ۱..... حافظ ابن حجر عسقلانی رحمہم اللہ فرماتے ہیں: ”رجالہ ثقات“ کہ اس کے راوی ثقہ ہیں۔ (تہذیب المعاد ج ۳ ص ۳۹۸)
- ۲..... حافظ منذری رحمہم اللہ فرماتے ہیں: ”اسنادہ جید“ کہ اس کی اسناد جید ہیں۔ (ترجمان السنۃ ج ۳ ص ۲۹۷)
- ۳..... علامہ عزیزی رحمہم اللہ (السراج المبرج ج ۱ ص ۲۹۰) میں، علامہ مناوی رحمہم اللہ (فیض القدر ج ۲ ص ۸۷) میں اور علامہ زرقانی رحمہم اللہ (شرح مواہب ج ۵ ص ۳۳۶) میں فرماتے ہیں: ”رجالہ ثقات“ کہ اس کے جمیع راوی ثقہ ہیں۔
- ۴..... علامہ سمہودی رحمہم اللہ (خلاصۃ الوفا ص ۴۸) میں، ملا علی قاری رحمہم اللہ (مرقات ج ۲ ص ۱۱۲) میں، قاضی شوکانی رحمہم اللہ (نیل الاوطار ج ۳ ص ۲۶۴) میں اور مولانا ٹنٹس الحق عظیم آبادی رحمہم اللہ (عون المعبود ج ۱ ص ۴۰۵) میں فرماتے ہیں: ”رواہ ابن ماجہ باسناد جید ولہ طرق کثیرہ“ کہ اس کو ابن ماجہ نے جید اسناد کے ساتھ روایت کیا ہے اور اس کے طرق بہت زیادہ ہیں۔

۵..... شیخ الحدیث والتفسیر حضرت مولانا محمد سرفراز خان صفدر مدظلہ العالیہ فرماتے ہیں کہ: ”اس روایت کے سب راوی ثقہ ہیں اور اس کی سند جید اور کھری ہے اور محدثین کرام رحمہم اللہ کا جم غفیر جید کہہ کر اس کی تصحیح کرتا ہے۔“
(تسکین الصدور ص ۳۱۱)

حدیث نمبر ۵: امام نسائی رحمہ اللہ فرماتے ہیں کہ ہم سے عبد الوہاب بن عبد الحکیم الوزاق نے بیان کیا وہ فرماتے ہیں کہ ہم سے معاذ بن معاذ رحمہ اللہ نے بیان کیا وہ سفیان بن سعید (ثوری رحمہ اللہ) سے اور وہ عبد اللہ بن سائب رحمہ اللہ سے اور وہ زاذان رحمہ اللہ سے اور وہ حضرت عبد اللہ بن مسعود رضی اللہ عنہ سے روایت کرتے ہیں وہ فرماتے ہیں کہ آنحضرت ﷺ نے فرمایا کہ: ”ان لله ملائكة سياحين في الارض يبلغوني من امتي السلام“ (ترجمہ) بے شک اللہ تعالیٰ کی طرف سے کچھ ایسے فرشتے مقرر ہیں جو زمین میں گھومتے ہیں اور میری امت کا سلام مجھے پہنچاتے ہیں۔
(مصنف ابن ابی شیبہ ج ۲ ص ۵۱۷، مسند احمد ص ۴۴۱، داری ص ۳۷۳، موارد القلم ص ۵۹۳، نسائی ج ۱ ص ۱۸۹)

ائمہ حدیث کی نظر میں

۱..... علامہ سمہودی رحمہ اللہ اور علامہ ابن عبد البہادی رحمہ اللہ فرماتے ہیں کہ: ”امام نسائی رحمہ اللہ اور اسماعیل القاضی رحمہ اللہ نے یہ روایت مختلف طرق سے صحیح اسناد کے ساتھ نقل کی ہے۔“
(وفاء الوفاء ج ۲ ص ۴۰۴، الصارم المنکھی ص ۱۶۸)

۲..... علامہ عزیزی رحمہ اللہ فرماتے ہیں: ”حدیث صحیح“ کہ یہ حدیث صحیح ہے۔ (السراج المنیر ج ۱ ص ۵۱۴)

۳..... علامہ بیہقی رحمہ اللہ فرماتے ہیں: ”رواہ البزاز و رجالہ رجال الصحیح“ کہ محدث بزار رحمہ اللہ نے اس کو روایت کیا ہے اور اس کے جملہ راوی صحیح بخاری کے راوی ہیں اور یہ روایت مستدرک حاکم میں بھی مروی ہے۔ چنانچہ امام حاکم رحمہ اللہ اور امام ذہبی رحمہ اللہ فرماتے ہیں کہ یہ روایت صحیح ہے۔
(مجمع الزوائد ج ۹ ص ۲۴)

۴..... امام سخاوی رحمہ اللہ فرماتے ہیں کہ: ”امام احمد، امام نسائی، داری، ابو نعیم، بیہقی، ابن حبان اور حاکم رحمہم اللہ نے اس کو روایت کیا ہے اور امام حاکم فرماتے ہیں کہ یہ حدیث صحیح انا سناد ہے۔“
(القول البدیع ص ۱۱۵)

۵..... شاہ عبد العزیز محدث دہلوی رحمہ اللہ فرماتے ہیں: ”امام احمد رحمہ اللہ اور نسائی رحمہ اللہ کی روایت میں ہے کہ بے شک اللہ تعالیٰ کے فرشتے زمین پر سیر کرتے ہیں اور مجھے میری امت کا سلام پہنچاتے ہیں اور یہ مضمون متواتر طور پر ثابت ہے۔“
(فتاویٰ عزیزی ج ۲ ص ۲۹)

۶..... امام سخاوی رحمہ اللہ امام دارقطنی رحمہ اللہ کے حوالہ سے نقل فرماتے ہیں: ”قال رسول الله ﷺ ان لله ملائكة يسبحون في الارض يبلغوني صلوة من صلى علي من امتي۔ اخرجه الدار قطنی“ کہ آنحضرت ﷺ نے ارشاد فرمایا کہ اللہ تعالیٰ کے کچھ فرشتے زمین پر پھرتے ہیں میری امت میں سے جو شخص مجھ پر صلوٰۃ پڑھتا ہے وہ مجھے پہنچاتے ہیں۔
(القول البدیع ص ۱۱۵، شفاء القام ص ۳۴)

۷..... علامہ شہاب الدین محمد بن احمد الہیثمی رحمہ اللہ التوفی ۸۵۰ھ یہ روایت اس طرح نقل فرماتے ہیں: ”ان لله ملائكة سياحين في الارض يبلغوني الصلوة علي من امتي فاستغفر لهم“

(المسکرف فی من مکتوف ج ۲ ص ۳۱۷ طبع مصر)

۸..... علامہ عزیزی عسید فرماتے ہیں کہ: ”جس طرح آپ ﷺ پر سلام پیش کیا جاتا ہے۔ اسی طرح صلوٰۃ اور درود بھی پیش کیا جاتا ہے۔“ (السراج الممیر ج ۱ ص ۵۱۸)

۹..... محدث شہیر ملا علی القاری عسید فرماتے ہیں: ”اذا سلموا علی قلیلا و کثیرا و هذا مخصوص بمن بعد عن حضرة مرقدہ المنورہ و مضجعه المطهر و فیہ اشارة الی حیاة الدائمہ و فرحہ ببلوغ سلام امتہ الکاملة و ایماء الی قبول السلام حیث قبلتہ الملئکة و حملتہ الیہ علیہم و سیأتی انه یرد السلام علی من سلم علیہ“ (مرقات شرح مشکوٰۃ ج ۲ ص ۳۴۱) یعنی مجھ پر میری امت کا سلام پہنچایا جاتا ہے۔ جب وہ مجھ پر سلام کہتے ہیں خواہ وہ قلیل ہو یا کثیر اور یہ (سلام کا پہنچانا) اس شخص کے لئے مخصوص ہے جو آنحضرت ﷺ کی قبر منور اور مضجع مطہر سے دور ہو۔ (کیونکہ قبر اقدس پر حاضر ہونے والوں کا سلام آپ ﷺ بنفس نفیس سماعت فرماتے ہیں۔ جیسا کہ احادیث صحیحہ کثیرہ میں وارد ہوا ہے) اور اس میں آپ ﷺ کی حیات دائمی اور بلوغ سلام پر فرحت اور اس سلام کے جواب مرحمت فرمانے پر اشارہ ہے۔

۱۰..... مولانا محمد منظور صاحب نعمانی مدظلہم العالیہ فرماتے ہیں: ”اس حدیث سے یہ تفصیل معلوم ہو گئی کہ فرشتوں کے ذریعہ آپ ﷺ کو صرف وہی درود و سلام پہنچتا ہے جو کوئی دور سے بھیجے۔ لیکن اللہ تعالیٰ جن کو قبر مبارک کے پاس پہنچا دے اور وہ وہاں حاضر ہو کر صلوٰۃ و سلام عرض کریں تو آپ ﷺ اس کو بنفس نفیس سنتے ہیں اور ہر ایک کو جواب بھی عنایت فرماتے ہیں۔“ (معارف الحدیث ج ۵ ص ۸۰)

حدیث نمبر ۶: حافظ ابوالشیخ اصہبانی فرماتے ہیں کہ ہم سے عبدالرحمن بن احمد الاعرج نے بیان کیا وہ فرماتے ہیں کہ ہم سے الحسین بن صباح عسید نے بیان کیا وہ فرماتے ہیں کہ ہم سے ابو معاویہ عسید نے بیان کیا وہ فرماتے ہیں کہ ہم سے اعمش عسید نے بیان کیا وہ ابو صالح عسید سے اور وہ حضرت ابو ہریرہ رضی اللہ عنہ سے روایت کرتے ہیں کہ آپ ﷺ نے ارشاد فرمایا: ”من صلی علی عند قبری سمعته و من صلی علی من بعید اعلمته“ (ترجمہ) جس نے میری قبر کے پاس درود پڑھا تو میں اسے خود سنتا ہوں اور جس نے مجھ پر دور سے درود شریف پڑھا تو وہ مجھے (فرشتوں کے ذریعہ) بتلایا جاتا ہے۔

(جلاء الانہام لحافظ ابن قیم عسید ص ۲۵، القول البدیع للسخاوی ص ۱۱۶، حیات الانبیاء للہیثمی ص ۱۲ طبع مصر)

ائمہ حدیث کی نظر میں

۱..... حافظ ابن حجر عسقلانی عسید فرماتے ہیں: ”اخرج ابو الشیخ فی کتاب الثواب بسند جید“ کہ ابوالشیخ اصہبانی عسید عمدہ سند کے ساتھ روایت کرتے ہیں۔ (فتح الباری شرح بخاری پ ۱۳ ص ۲۷۹)

۲..... حضرت ملا علی قاری عسید فرماتے ہیں: ”ورواہ ابو الشیخ و ابن حبان فی کتاب ثواب الاعمال بسند جید“ یعنی ابوالشیخ اصہبانی اور ابن حبان دونوں نے اس حدیث کو سند جید سے نقل فرمایا ہے۔ (مرقات ج ۲ ص ۱۰)

۳..... امام سخاوی عسید نے (القول البدیع ص ۱۱۶) پر نواب صدیق حسن خان نے (دلیل الطالب ص ۸۴۴) اور علامہ شبیر احمد عثمانی عسید نے (فتح الملہم شرح مسلم ج ۱ ص ۳۳۰) پر رقم فرمایا ہے کہ: ”سندہ جید“ اس حدیث کی سند کھری و جید ہے۔

۴..... شیخ القرآن مولانا غلام اللہ خان رحمۃ اللہ علیہ فرماتے ہیں: ”اس حدیث کو جو سند سدی صغیر پر مشتمل ہے اس کو بوجہ راوی مذکور کے کمزور کہا جائے گا اور جس سند میں یہ راوی نہیں ہے وہ کمزور نہیں ہے اور حدیث ہذا کی دوسری سند بھی ہے جس کے صحیح ہونے کی تصریح کرتے ہیں۔“

چنانچہ ملا علی قاری رحمۃ اللہ علیہ شرح مشکوٰۃ میں فرماتے ہیں: ”قال میرک نقلا عن الشيخ ورواه ابو الشيخ وابن حبان فی کتاب ثواب الاعمال بسند جيد“ (ماہنامہ تعلیم القرآن راولپنڈی ص ۴۸، اکتوبر ۱۹۶۷ء) ۵..... شیخ الحدیث مولانا محمد سرفراز خان رحمۃ اللہ علیہ فرماتے ہیں: ”ان اکابر محدثین کے (جن میں حافظ ابن حجر رحمۃ اللہ علیہ خصوصیت سے قابل ذکر ہیں جن کی تقریب اور تہذیب پر آج روادۃ کی توثیق و تضعیف کا مدار ہے) بیان سے واضح ہو گیا کہ یہ روایت جید اور صحیح ہے۔“ (تسکین الصدور ص ۳۲۰)

حدیث نمبر ۷: امام ابو داؤد رحمۃ اللہ علیہ فرماتے ہیں کہ ہم سے محمد بن عوف رحمۃ اللہ علیہ نے بیان کیا وہ فرماتے ہیں کہ ہم سے مقری رحمۃ اللہ علیہ نے بیان کیا وہ فرماتے ہیں کہ ہم سے حیوۃ نے بیان کیا وہ ابو صخر حمید بن زیاد رحمۃ اللہ علیہ سے اور وہ یزید بن عبد اللہ بن قسطنطین رحمۃ اللہ علیہ سے اور وہ حضرت ابو ہریرہ رضی اللہ عنہ سے روایت کرتے ہیں وہ فرماتے ہیں کہ آنحضرت صلی اللہ علیہ وسلم نے ارشاد فرمایا: ”ما من احد یسلم علی الار د اللہ علی روحی حتی ارد علیہ السلام“ (ترجمہ) کوئی شخص ایسا نہیں جو مجھ پر سلام کہتا ہو مگر یہ کہ اللہ تعالیٰ میری روح مجھ پر لوٹا دیتا ہے یہاں تک کہ میں اس کا جواب دیتا ہوں۔ (مسند احمد ج ۲ ص ۵۲۷)

ائمہ حدیث کی نظر میں

۱..... حافظ ابن حجر عسقلانی رحمۃ اللہ علیہ فرماتے ہیں کہ: ”رواہ ثقات“ اس کے راوی ثقہ ہیں۔ (فتح الباری پ ۳ ص ۲۷۹) ۲..... علامہ سمہودی رحمۃ اللہ علیہ فرماتے ہیں کہ: ”روی ابو داؤد بسند صحیح“ امام ابو داؤد نے صحیح سند کے ساتھ اس کو روایت کیا ہے۔ (وفاء الوفاء ج ۲ ص ۴۰۳)

۳..... امام سبکی رحمۃ اللہ علیہ فرماتے ہیں کہ: امام احمد اور امام ابو داؤد رحمۃ اللہ علیہ نے اس روایت پر اعتماد کیا ہے۔“ (شفاء القام ص ۱۰۵)

۴..... حافظ ابن کثیر رحمۃ اللہ علیہ فرماتے ہیں کہ: ”صححه النووی فی الاذکار“ امام نووی رحمۃ اللہ علیہ (شارح مسلم) اس حدیث کی اپنی کتاب الاذکار میں تصحیح فرماتے ہیں۔ (تفسیر ابن کثیر ج ۳ ص ۵۱۴)

۵..... امام ابن تیمیہ رحمۃ اللہ علیہ فرماتے ہیں: ”واتفق الانمة علی انه یسلم عند زیارتہ وعلی صاحبہ لما فی السنن عن ابی ہریرۃ عن النبی صلی اللہ علیہ وسلم انه قال ما من رجل یسلم علی الار د اللہ علی روحی حتی ارد علیہ السلام وهو حدیث جيد“ حضرات ائمہ کرام رحمۃ اللہ علیہم کا اس امر پر اتفاق ہے کہ آنحضرت صلی اللہ علیہ وسلم اور حضرت ابو بکر رضی اللہ عنہ اور حضرت عمر رضی اللہ عنہ کی زیارت کے وقت سلام کہنا چاہئے کیونکہ سنن (ابو داؤد) میں حضرت ابو ہریرہ رضی اللہ عنہ سے روایت ہے وہ فرماتے ہیں کہ آنحضرت صلی اللہ علیہ وسلم نے فرمایا کہ مجھ پر کوئی شخص بھی سلام نہیں کہتا مگر اللہ تعالیٰ مجھ پر میری روح (توجہ) لوٹا دیتا ہے یہاں تک کہ میں اس کے سلام کا جواب دیتا ہوں۔ (فتاویٰ ابن تیمیہ ج ۴ ص ۳۶۱)

۶..... علامہ زرقانی رحمۃ اللہ علیہ اس حدیث کے بارے میں فرماتے ہیں: ”باسناد صحیح“

(زرقانی شرح المواہب ج ۸ ص ۳۰۸)

۷..... مولانا سید انور شاہ کشمیری رحمۃ اللہ علیہ (شارح بخاری) اور علامہ شبیر احمد عثمانی رحمۃ اللہ علیہ (شارح مسلم) فرماتے ہیں کہ: ”روایتہ ثقات“

(عقیدۃ الاسلام ص ۵۲، فتح الملہم ج ۱ ص ۳۳۰)

توضیحات

۱..... حجتہ الاسلام حضرت مولانا نانوتوی رحمۃ اللہ علیہ فرماتے ہیں: ”اس صورت میں حاصل معنی حدیث شریف کے یہ ہوں گے کہ جب کوئی رسول اللہ صلی اللہ علیہ وسلم پر سلام بھیجتا ہے تو خداوند کریم آپ صلی اللہ علیہ وسلم کی روح پر فتوح کو اس حالت استغراق فی ذات اللہ تعالیٰ و تجلیات اللہ سے جو بوجہ محبوبیت و محبت تمامہ آپ صلی اللہ علیہ وسلم کو حاصل رہتی ہے۔ اپنے ہوش عطاء فرما دیتا ہے۔

یعنی مبدأ انکشاف نبوی صلی اللہ علیہ وسلم کو جو انبساط الی اللہ حاصل تھا مبدل بالقباض ہو جاتا ہے اور اس وجہ سے ارتداد علی النفس حاصل ہوتا ہے اور اپنی ذات و صفات اور کیفیات اور واقعات متعلقہ ذات و صفات سے اطلاع حاصل ہو جاتی ہے۔ سو چونکہ سلام امتنان بھی مجملہ متعلقہ ذات خود ہیں۔ اس لئے اس سے مطلع ہو کر بوجہ حسن اخلاق ذاتی جواب سے مشرف فرماتے ہیں۔“ (آب حیات ص ۱۷۵)

۲..... شیخ الاسلام حضرت مولانا سید حسین احمد مدنی رحمۃ اللہ علیہ فرماتے ہیں: ”یہ روایت تو دوام حیات پر دلالت کرتی ہے۔ اس لئے کہ دن رات میں کوئی گھڑی اور کوئی گھنٹہ بلکہ کوئی منٹ اس سے خالی نہیں رہتا کہ آپ صلی اللہ علیہ وسلم پر اندرون نماز اور بیرون نماز درود نہ بھیجا جاتا ہو۔ اس لئے دوام حیات لازم آئے گا۔“

نیز فرماتے ہیں کہ: ”اگر لفظ ”الارد اللہ علی روحی“ کی بجائے ”الروحی“ فرمایا گیا ہوتا تو شبہ وارد ہو سکتا تھا۔ الی اور علی میں فرق ہے۔ علی استعلاء کے لئے ہے اور الی نہایت غایت کے لئے ہے۔ اس سے تو یہ معلوم ہوتا ہے کہ صلوٰۃ و سلام سے پہلے روح کا استعلاء نہ تھا۔ نہ یہ کہ وہ جسم اطہر سے بالکل خارج ہو گیا تھا۔ پھر اس کو جسم مقدس کی طرف لوٹایا گیا ہے۔ چونکہ آنحضرت صلی اللہ علیہ وسلم مدارج قرب و معرفت میں ہر وقت ترقی پذیر ہیں۔ اس لئے توجہ الی اللہ کا انہماک اور استغراق دوسری جانب کی توجہ کو کسی درجہ ہلکا کر دیتا ہے۔ چنانچہ اہل استغراق کی حالتیں روزانہ مشاہدہ ہوتی ہیں۔ مگر جب حضور رسول کریم صلی اللہ علیہ وسلم کو رحمۃ للعالمین بنایا گیا ہے۔ اس لئے بارگاہ الوہیت سے درود بھیجنے والے پر رحمتیں نازل فرمانے کے لئے متعدد مزایا میں ایک مزیت یہ بھی عطا کی گئی ہے کہ نور سرور کائنات کو اس استغراق سے ذرا بھر کم کر کے درود بھیجنے والے کی طرف متوجہ کر دیا ہے اور آپ صلی اللہ علیہ وسلم اس کی طرف متوجہ ہو کر اس کے لئے دعا فرماتے ہیں۔“ (مکتوبات شیخ الاسلام ج ۱ ص ۲۴۳ مطبوعہ اعظم گڑھ)

۳..... حضرت مولانا محمد منظور نعمانی مدظلہم العالیہ اس حدیث کی شرح میں رقم فرماتے ہیں: ”علاوہ ازیں انبیاء علیہم السلام کا اپنی قبور میں زندہ ہونا ایک مسلم حقیقت ہے۔ اگرچہ اس حیات کی نوعیت کے بارے میں علماء امت کی رائیں مختلف ہیں۔ لیکن اتنی بات سب کے نزدیک مسلم اور دلائل شرعیہ سے ثابت ہے کہ حضرات انبیاء علیہم السلام اور خاص کر سید الانبیاء صلی اللہ علیہ وسلم کو اپنی قبور میں حیات حاصل ہے۔ اس لئے حدیث کا یہ مطلب کسی طرح درست نہیں ہو سکتا کہ

آپ ﷺ کا جسد اطہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے اس میں روح ڈال دیتا ہے۔ اس بناء پر اکثر شارحین نے رد روح کا مطلب یہ بیان کیا ہے کہ قبر مبارک میں آپ ﷺ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی و جلالی تجلیات کے مشاہدہ میں مصروف رہتی ہیں اور یہ بات بالکل قرین قیاس ہے پھر جب کوئی امتی سلام عرض کرتا ہے اور وہ فرشتہ کے ذریعہ یا براہ راست آپ ﷺ تک پہنچتا ہے تو اللہ تعالیٰ کے اذن سے آپ ﷺ کی روح اس طرف سے متوجہ ہوتی ہے اور آپ ﷺ سلام کا جواب دیتے ہیں۔ پس اس روحانی توجہ والتفات کے رد روح سے تعبیر فرمایا گیا ہے۔“ (معارف الحدیث ج ۵ ص ۲۷۸)

۴..... حافظ ابن اللقن مہدیؒ فرماتے ہیں: ”المراد برد الروح النطق لانه ﷺ حی فی قبره و روحه لا تفارقه لما صخ ان الانبياء علیہم السلام احياء فی قبورهم“ رد روح سے مراد نطق ہے۔ کیونکہ آنحضرت ﷺ اپنی قبر مبارک میں زندہ ہیں اور آپ ﷺ کی روح مبارک آپ ﷺ سے جدا نہیں ہوتی۔ کیونکہ صحیح روایت میں آتا ہے کہ حضرات انبیاء علیہم السلام اپنی قبروں میں زندہ ہیں۔ (تحفہ الذاکرین للہوکانی مہدیؒ ص ۲۸)

۵..... علامہ عزیزی مہدیؒ فرماتے ہیں: ”الارد لله علی روحی ای رد علی نطقی لانه ﷺ حی دائماً و روحه لا تفارقه لان الانبياء علیہم السلام احياء فی قبورهم“ رد روح سے مراد نطق ہے کیونکہ آپ ﷺ دوامی طور پر زندہ ہیں آپ ﷺ کی روح مبارک آپ ﷺ سے الگ نہیں ہوتی۔ کیونکہ حضرات انبیاء علیہم السلام اپنی قبروں میں زندہ ہیں۔ (السراج الممیر ج ۳ ص ۲۷۸)

۶..... حافظ الحدیث حضرت مولانا محمد عبد اللہ صاحب درخواستی مدظلہم العالیہ فرماتے ہیں کہ: ”بیہقی مہدیؒ کی ایک روایت میں ”الا وقد رد الله علی روحی“ ہے۔ چنانچہ پھر کوئی اشکال باقی نہیں رہتا۔ اس لئے معنی یہ ہوگا کہ جو کوئی مجھ پر سلام بھیجتا ہے تو میں اس پر سلام کا جواب دیتا ہوں اس لئے کہ روح تو میری طرف واپس ہو چکا ہے۔“

(بحوالہ القول العلی فی حیات النبی ﷺ ص ۲۲ مؤلف مفسر قرآن حضرت مولانا محمد عبد اللہ صاحب مہدیؒ بھلوی شجاع آبادی)

حدیث نمبر ۸: حضرت ابو ہریرہ رضی اللہ عنہ فرماتے ہیں کہ آنحضرت ﷺ نے ارشاد فرمایا: ”لیہبطن عیسیٰ

ابن مریم حکماً و اماماً مقسطاً و لیسلکن فجاً حاجاً و معتمراً و لیأتین قبری حتی یسلم علی و لاردن علیہ“ (ترجمہ) البتہ ضرور حضرت عیسیٰ ابن مریم علیہ السلام نازل ہوں گے منصف اور امام عادل ہوں گے اور البتہ وہ فج (جگہ کا نام ہے) کے راستہ پر حج یا عمرہ کے لئے چلیں گے اور بلاشبہ وہ میری قبر پر آئیں گے۔ حتیٰ کہ وہ مجھے سلام کہیں گے اور بلا شک میں ان کے سلام کا جواب دوں گا۔ (الجامع الصغیر ج ۲ ص ۱۴۰، مسند احمد ج ۲ ص ۲۹۰، مستدرک ج ۲ ص ۵۹۵)

ایک اور روایت میں ہے: ”ثم لنن قام علی قبری فقال یا محمد ﷺ لا جینہ رواہ ابو یعلیٰ و رجالہ رجال الصحیح“ پھر اگر وہ میری قبر پر کھڑے ہو کر فرمائیں گے یا محمد ﷺ تو میں ضرور ان کو جواب دوں گا اس کو امام ابو یعلیٰ نے روایت کیا ہے اور اس کے راوی بخاری کے راوی ہیں۔ (مجمع الزوائد ج ۲ ص ۲۱۱)

اور امام حاکم مہدیؒ اور علامہ ذہبی مہدیؒ دونوں اس کو صحیح کہتے ہیں۔ غرضیکہ حضرت عیسیٰ علیہ السلام کا رفع اور پھر نزول تو اتر اور قطعیت سے ثابت ہے جو اس کا انکار یا تاویل کرے وہ کافر ہے۔ اس صحیح روایت سے آنحضرت ﷺ کا قبر اقدس میں با حیات ہونا اور صلوٰۃ و سلام کا سماع فرمانا متحقق ہے اور آپ ﷺ کا جواب دینا بھی ثابت ہے اور اس کا انکار صحیح حدیث کا انکار ہے جو کہ صریح کفر ہے۔

عجیب نکتہ

استاذ محترم مناظر اعظم حضرت مولانا محمد امین صاحب صفردا کاڑوی مدظلہم العالیہ نے نزول سیدنا عیسیٰ علیہ السلام کے بارے فرمان نبوی ﷺ سے ایک عجیب نکتہ مستنبط فرمایا۔ وہ یہ کہ حدیث شریف میں آتا ہے کہ سیدنا عیسیٰ علیہ السلام نزول کے بعد یہود کو قتل فرما دیں گے (جس سے مذہب یہودیت کا خاتمہ ہوگا) صلیب (نشان عیسائیت) کو توڑیں گے (جس سے مذہب عیسائیت کا ابطال ہوگا اور جب حقیقی مسیح علیہ السلام تشریف لائیں گے تو مرزائیت کے مسیح موعود کا کذب نمایاں ہو جائے گا) اور پھر آنحضرت ﷺ کی 'مبارک پر تشریف لے جائیں گے اور سلام کہیں گے اور آپ ﷺ جواب عنایت فرمائیں گے۔ اس سے منکرین حیات النبی ﷺ کو رسوائی و ذلت اور تکذیب و تنکیر ہوگی۔

چنانچہ مذہب یہودیت، عیسائیت، مرزائیت کے لئے پروردگار صرف ایک پیغمبر سیدنا عیسیٰ علیہ السلام کو مکلف فرما دیں گے لیکن منکرین حیات النبی ﷺ کے ابطال کے لئے پروردگار سیدنا عیسیٰ علیہ السلام کے ساتھ آنحضرت ﷺ کو بھی مکلف فرما دیں گے جو کہ سیدنا عیسیٰ علیہ السلام کے سلام فرمانے اور آپ ﷺ کے بنفس نفیس قبر اقدس سے سماع سلام کے بعد جواب مرحمت فرمانے سے ہوگا۔

حدیث نمبر ۹: ابن المبارک رحمہ اللہ نے حضرت سعید ابن المسیب سے روایت کیا ہے کہ کوئی دن ایسا نہیں کہ نبی کریم ﷺ پر آپ کی امت کے اعمال صبح و شام پیش نہ کئے جاتے ہوں۔

(کذافی المواہب بحوالہ القول الصلی فی حیات النبی ﷺ ص ۹)

حدیث نمبر ۱۰: حضور اکرم ﷺ نے معراج کی رات جمیع انبیاء و رسل علیہم السلام کو دو رکعت نماز پڑھائی اور آپ ﷺ نے ہارون علیہ السلام پر سلام کیا اور انہوں نے آپ ﷺ کے لئے اور آپ ﷺ کی امت کے لئے دعا فرمائی اور آپ ﷺ نے حضرت ادریس علیہ السلام پر سلام کہا اور انہوں نے آپ ﷺ کے لئے اور آپ ﷺ کی امت کے لئے رحمت کی دعا کی۔ (الدرة الفاخرة للغزالی رحمہ اللہ ص ۱۶)

حدیث نمبر ۱۱: "عن السائب بن یزید قال کنت قائما فی المسجد فحصبني رجل فنظرت الیه فاذا عمر بن الخطاب فقال اذهب فانتی لہذین فجئتہ بہما فقال ممن انتما قال من اهل الطائف قال لو کنتما من اهل البلد لا وجعتکما ترفعان اصواتکم فی مسجد رسول اللہ ﷺ" (صحیح بخاری ج ۱ ص ۶۷)

(ترجمہ) حضرت سائب بن یزید رضی اللہ عنہ کہتے ہیں کہ میں مسجد میں کھڑا تھا کہ کسی شخص نے مجھے کنکری ماری کیا دیکھتا ہوں کہ وہ حضرت عمر رضی اللہ عنہ ہیں۔ آپ ﷺ نے فرمایا جاؤ اور ان دونوں شخصوں کو میرے پاس لے آؤ۔ میں انہیں آپ ﷺ کے پاس لے آیا۔ آپ ﷺ نے ان سے پوچھا: "تم کن لوگوں میں سے ہو۔" انہوں نے کہا ہم اہل طائف میں سے ہیں۔ اس پر سیدنا عمرؓ نے فرمایا: "اگر تم اہل مدینہ میں سے ہوتے تو میں تمہیں سزا دیتا اس لئے کہ تم نے مسجد رسول اللہ ﷺ میں (جس کے سامنے آپ ﷺ کا روضہ منورہ ہے) اپنی آوازیں بلند کر رہے ہو۔"

آواز بلند کرنے پر مسجد رسول اللہ ﷺ کی نسبت سے نکیر کرنا اس لئے تھا کہ وہاں آپ ﷺ کا روضہ اطہر ہے جس طرح آپ ﷺ کی اس دنیوی زندگی میں آپ ﷺ کے پاس آواز بلند کرنا جرم تھا۔ اسی طرح آپ ﷺ کے

روضہ منورہ کے پاس آواز بلند کرنا بھی جائز نہیں۔ اس لئے کہ آپ ﷺ وہاں تشریف فرما ہیں اور جسد عنصری سے زندہ ہیں۔ حدود مسجد کی آواز کو بلا کسی توسط سے خود سماعت فرماتے ہیں۔ چنانچہ سلف و خلف میں سے کسی نے اس اصل منشا کا انکار نہیں فرمایا۔

علاوہ ازیں یہاں ایباج (یعنی سزا دینے کا ذکر ہے) اخراج (یعنی نکال دینے) کا نہیں ہے۔ اگر سیدنا عمر فاروق رضی اللہ عنہ کے اعتقاد میں حضور اکرم ﷺ اپنی قبر مبارک میں زندہ نہ ہوتے اور قریب کی آوازوں کو خود سماعت نہ فرما رہے ہوتے تو حضرت فاروق اعظم رضی اللہ عنہ حضور اکرم ﷺ کے پاس دبی آواز سے بات کرنے کے حکم قرآنی کو اس انداز میں کبھی بیان نہ فرماتے۔

اور حضرت عمر فاروق رضی اللہ عنہ جب کسی مہم سے فارغ ہو کر واپس مدینہ شریف آتے تو سب سے پہلا کام جو آپ رضی اللہ عنہ کرتے، وہ آنحضرت ﷺ کے حضور میں سلام عرض کرنا ہوتا تھا اور اسی کی آپ دوسروں کو تلقین فرماتے تھے: ”اول کارے کہ عمر رضی اللہ عنہ ابتداء کر دسلام پیغمبر ﷺ بود۔“ (جذب القلوب ص ۲۰۰)

علاوہ ازیں جب سیدنا عثمان رضی اللہ عنہ کو شام چلے جانے کا مشورہ دیا گیا تو انہوں نے فرمایا: ”میں اسے جائز نہیں سمجھتا کہ اپنے دارالکھرت کو چھوڑ جاؤں اور (یہ بھی مناسب نہیں سمجھتا کہ) حضور اکرم ﷺ کی ہمسائیگی کو چھوڑ دوں۔“ (جذب القلوب ص ۱۸۸)

چنانچہ سیدنا علی رضی اللہ عنہ بھی فرماتے ہیں: ”من زار قبر رسول اللہ ﷺ کان فی جوار رسول اللہ ﷺ“ جو حضور ﷺ کے روضہ اطہر کے پاس حاضر ہو وہ اس وقت حضور ﷺ کی ہمسائیگی میں ہوتا ہے۔ (جذب القلوب ص ۱۸۰)

حدیث نمبر ۱۲: ”روی عن عائشة انها كانت تسمع صوت الوتد یوتد والمسمار یضرب فی

بعض الدور المطبقة بمسجد رسول اللہ ﷺ فترسل الیہم لا توذوا رسول اللہ ﷺ۔ قالوا وما عمل علی بن ابی طالب مصر اعی دارہ الا بالمناصع توقیا لذلک“ (ترجمہ) حضرت عائشہ رضی اللہ عنہا کے متعلق روایت ہے کہ جب کبھی ان گھروں میں جو مسجد نبوی ﷺ سے متصل تھے کسی میخ لگنے یا کیل لگانے کی آواز سنتی تھیں تو یہ حکم بھیجتی تھیں کہ (خبردار) حضور اکرم ﷺ کو (اس آواز سے) اذیت نہ دو۔ (شفاء القام ص ۷۳ طبع مصر)

اور حضرت علی رضی اللہ عنہ نے اسی سے بچنے کے لئے اپنے گھر کے کواڑ باہر جا کر بنوائے تھے (تاکہ ان کے بننے کا شور حضور اکرم ﷺ کو اذیت نہ دے) ان تمام روایات سے پتہ چلتا ہے کہ وہ آنحضرت ﷺ کو اپنے روضہ اطہر میں باحیات یقین کرتے تھے۔

حدیث نمبر ۱۳: ”عن عائشة قالت کنت ادخل بیتی الذی فیہ رسول اللہ ﷺ وانی واضع ثوبی واقول انما هو زوجی وابی فلما دفن عمر معہم فواللہ ما دخلت الا وانا مشدودة علی ثیابی حیاء من عمر“ (ترجمہ) ام المؤمنین حضرت عائشہ رضی اللہ عنہا کہتی ہیں کہ میں اپنے حجرے میں جس میں کہ رسول اللہ ﷺ تھے، چادر کھلے داخل ہو جایا کرتی تھی، مجھے یہی خیال ہوتا تھا کہ میرے خاوند اور میرے والد ہی تو یہاں ہیں۔ جب حضرت عمر رضی اللہ عنہ وہاں دفن ہوئے تو خدا کی قسم میں وہاں پردے ہی سے جاتی تھی اور یہ حضرت عمر رضی اللہ عنہ سے حیا کے باعث تھا۔

(رواہ احمد کذا فی المسکاة ص ۱۵۴)

(نوٹ) ”رجال اسناد احمد رجال صحیح“ کہ امام احمد کی سند جمیع راوی صحیح بخاری کے راوی

(تنقیح الرواة ج ۱ ص ۳۴۴ مطبع انصاری)

ہیں۔

غور فرمائیے! حضرت عائشہ رضی اللہ عنہا یوں نہیں فرما رہی ہیں کہ میں اس حجرے میں داخل ہوتی تھی جس میں

رسول اللہ ﷺ کا۔ (معاذ اللہ) بدن میت مدفون تھا بلکہ یوں فرما رہی ہیں کہ جس میں رسول اللہ ﷺ تھے۔

علاوہ ازیں حضرت عائشہ رضی اللہ عنہا کے اس تعامل سے آنحضرت ﷺ کی حیات طیبہ کے ساتھ سیدنا صدیق

اکبر رضی اللہ عنہ اور سیدنا فاروق اعظم رضی اللہ عنہ کے حیات اقدس کا بھی ثبوت ملتا ہے۔

حدیث نمبر ۱۴: حضرت ابو ہریرہ رضی اللہ عنہ روایت کرتے ہیں کہ نبی کریم ﷺ نے ارشاد فرمایا: ”لا

تخیرونی علی موسیٰ فان الناس یصعقون فاکون اول من یفیک فاذا موسیٰ باطش بجانب العرش فلا ادری

اکان فیمن صعق فافاق قبلی او کان ممن استثنی اللہ عز وجل“ مجھے موسیٰ پر تخیر نہ دو کیونکہ (جب پہلا صور پھونکا

جائے گا تو) سارے لوگ بے ہوش ہو جائیں گے۔ پس میں پہلا ہوں گا کہ جسے بے ہوشی سے افاقہ ہوگا۔ پس

موسیٰ علیہ السلام عرش کی ایک جانب سے متعلق ہوں گے پس میں نہیں جانتا کہ وہ بے ہوش ہونے والوں میں سے تھے اور

انہیں مجھ سے پہلے افاقہ ہوا یا اللہ نے انہیں بے ہوش ہونے سے مستثنیٰ فرمایا۔ (صحیح بخاری ج ۱ ص ۲۸۴ طبع دہلی)

توضیحات

علامہ تاج الدین سبکی، علامہ جلال الدین سیوطی اور امام بیہقی رحمہم اللہ نے اس حدیث کے تحت یہ رقم فرمایا ہے

کہ: ”اس حدیث سے انبیاء علیہم السلام کی حیات فی القبر کا اثبات ہوتا ہے۔ کیونکہ بے ہوش وہ ہوگا جو اس سے پہلے ہوش

میں ہوگا اور ہوش کا ہونا زندہ کے لئے ہی ہو سکتا ہے مردہ کے لئے تو ہوش کا ہونا بھی ناممکن ہے۔ چنانچہ حضرات

انبیاء علیہم السلام پر بے ہوشی کا طاری ہونا اس سے قبل صاحب ہوش ہونے پر دلالت کرتا ہے اور صاحب ہوش ہونا زندگی

پر دلالت کرتا ہے۔

حدیث نمبر ۱۵: ”عن ابی ہریرۃ عن النبی ﷺ قال ما بین بیتی ومنبری روضة من ریاض الجنة

ومنبری علی حوضی“ حضرت ابو ہریرہ رضی اللہ عنہ فرماتے ہیں کہ آنحضرت ﷺ نے فرمایا کہ میرے گھر اور میرے منبر کا

ما بین جنت کے باغوں میں سے ایک باغ ہے اور میرا منبر میرے حوض (کوثر) پر ہے۔ (صحیح بخاری ج ۱ ص ۲۵۳ طبع دہلی)

اسی حدیث کی ایک اور روایت بیتی کی بجائے قبری کا لفظ بھی آتا ہے۔ یعنی قبر اقدس اور منبر اطہر کے

ما بین کا قطعہ ریاض الجنة ہے۔

توضیح: نبی کریم ﷺ کے فرمان اقدس کے مطابق حجرہ اقدس جس میں آپ ﷺ موجود ہیں وہ جنت کا باغ

ہے اور جنت میں حیات کا ہونا مستلزم ہے۔ چنانچہ آنحضرت ﷺ کے اس ارشاد مبارک سے آپ ﷺ کا قبر اقدس

میں با حیات ہونا بصراحت ثابت ہوتا ہے۔ فافہم!

علاوہ ازیں سیدنا صدیق اکبر رضی اللہ عنہ اور سیدنا فاروق اعظم رضی اللہ عنہ کا ورود فی الجنة بھی ثابت ہوا۔

(نوٹ) ذریت ممانیت کے جمیع چیلے اس توضیح پر فوراً یہ جواب دیتے ہیں کہ (معاذ اللہ) قبر مبارک اس شرف

سے خالی ہے اور ریاض الجنة کے بقعہ مبارکہ میں داخل نہیں ہے۔ تاکہ آپ ﷺ کی حیات مبارکہ کا اثبات نہ ہو (تفہم)

ایسے عقیدے پر) اور ذریت رافضیت حجرہ اقدس کو ریاض الجنۃ سے اس لئے خارج کرنے کی غلیظ کوشش کرتے ہیں۔ تاکہ نہ حیات نبوی ثابت ہو اور نہ سیدنا صدیق اکبر رضی اللہ عنہ اور سیدنا فاروق اعظم رضی اللہ عنہ کا ورود جنت ثابت ہو۔ ان رافضی و ممتائی چیلوں سے گزارش ہے کہ وہ ذات نبوت ﷺ اور اصحاب نبوت کی شان اقدس میں ایسی رذیلانہ زبان کو بند رکھیں۔

حدیث نمبر ۱۶: ”عن عمار بن یاسر قال قال رسول الله ﷺ ان الله و کل بقبری ملکا اعطاه امساع

الخلائق فلا یصلی علی احد الی یوم القيامة الا ابلغنی باسمه واسم ابیه هذا فلان ابن فلان قد صلی علیک“ حضرت عمار بن یاسر رضی اللہ عنہ نے حضور اکرم ﷺ کا ارشاد نقل کیا ہے کہ بے شک اللہ تعالیٰ نے ایک فرشتہ میری قبر پر مقرر کر رکھا ہے جس کو ساری مخلوق کی باتیں سننے کی قدرت عطاء فرما رکھی ہے۔ پس جو شخص بھی مجھ پر قیامت تک درود بھیجتا رہے گا وہ فرشتہ مجھ کو اس کا اور اس کے باپ کا نام لے کر درود پہنچاتا ہے کہ فلاں شخص جو فلاں کا بیٹا ہے اس نے آپ ﷺ پر درود بھیجا ہے۔ (رواہ ابزار کذا فی الترغیب و ذکر تخریجہ، السیوطی فی قول البدیع)

حدیث نمبر ۱۷: ایک اور حدیث میں حضرت انس رضی اللہ عنہ سے مروی ہے کہ جو شخص مجھ پر جمعہ کے دن یا

جمعہ کی شب مجھ پر درود بھیجے اللہ تعالیٰ اس کی سو حاجتیں پوری فرماتے ہیں اور اس پر ایک فرشتہ مقرر فرما دیتے ہیں جو اس کو میری قبر میں مجھ تک اس طرح پہنچاتا ہے جیسے تم لوگوں کے پاس ہدایا بھیجے جاتے ہیں۔

(فضائل درود شریف ص ۲۰، شیخ الحدیث مولانا محمد زکریا)

چنانچہ شیخ الحدیث رحمہ اللہ فرماتے ہیں کہ سید الکونین فخر الرسل ﷺ کی بارگاہ کا تو پوچھنا ہی کیا اس لئے جتنے بھی فرشتے پہنچائیں بر محل ہے۔

۱۸..... حضرت عمر بن عبدالعزیز رحمہ اللہ (تابعی) مستقل قاصد مدینہ منورہ بھیجا کرتے تھے تاکہ قبر اطہر پر ان کی طرف سے سلام پہنچائے۔ (شفاء السقام ص ۴۱)

۱۹ واقعہ حرہ: ۶۳ھ میں جب مدینہ منورہ پر چڑھائی ہوئی تو شامی فوج کے خوف سے سب المل مدینہ اپنے اپنے گھروں میں جا گزیں ہو گئے۔ مسجد نبوی ﷺ میں کوئی مسلمان نماز کے لئے نہیں آتا تھا صرف سید التابعین حضرت سعید ابن المسیب رحمہ اللہ مسجد میں رہے وہ فرماتے ہیں کہ جب نماز کا وقت ہوتا تھا۔

”اسمع اذانا من قبل القبر الشریف“ میں قبر شریف سے اذان کی آواز سنتا، پھر اقامت ہوتی تو میں

بڑھ کر نماز پڑھتا اور (ان دنوں) میرے سوا مسجد نبوی ﷺ میں کوئی بھی نہ ہوتا تھا۔ (طبقات ابن سعد ج ۵ ص ۱۳۲)

☆..... امام العصر علامہ انور شاہ کشمیری رحمہ اللہ فرماتے ہیں: ”ان کثیرا من الاعمال ثبت فی القبور کالاذان والاقامة عند الدارمی وقرأة القرآن عند الترمذی الخ“ (فیض الباری شرح بخاری ج ۱ ص ۱۸۳)

بے شک قبور میں بہت سے اعمال ثابت ہیں جیسا کہ داری شریف کی روایت میں اذان و اقامت (کا

ثبوت ملتا ہے) اور قرآن کریم کے پڑھنے کا ترمذی شریف میں۔

☆..... امام شعرانی رحمہ اللہ المتوفی ۹۷۳ھ فرماتے ہیں: ”قد صحت الاحادیث انه ﷺ حی فی قبره بصلی

باذان و اقامة“ صحیح احادیث سے ثابت ہے کہ نبی کریم ﷺ اپنی قبر شریف میں زندہ ہیں اور اذان و اقامت سے

نماز پڑھتے ہیں۔ صحیح احادیث سے ثابت ہے کہ نبی کریم ﷺ اپنی قبر شریف میں زندہ ہیں اور اذان و اقامت سے

نماز پڑھتے ہیں۔ (معالمہ ص ۹۲ طبع مصر)

☆..... علامہ سمہودی فرماتے ہیں: ”وقصة سعيد بن المسيب في سماعة الاذان والاقامة من القبر الشريف ايام الحرة مشهورة“ ایام حترہ میں نبی کریم ﷺ کی قبر شریف سے سعید بن المسیب کے اذان و اقامت سننے کا قصہ مشہور ہے۔

☆..... علامہ شبیر احمد عثمانی رحمہ اللہ فرماتے ہیں: ”ان النبی ﷺ حتیٰ کما تقرر وانه یصلی فی قبره باذان و اقامة الخ“ آنحضرت ﷺ زندہ ہیں، جیسا کہ یہ اپنی جگہ ثابت ہے اور آپ ﷺ اپنی قبر شریف میں اذان و اقامت سے نماز پڑھتے ہیں۔

۲۰..... امام دارالکھروۃ حضرت امام مالک رحمہ اللہ المتوفی ۱۷۹ھ اپنی کتاب ”موطا“ میں جو کہ کتب حدیث کے طبقہ اولیٰ میں شمار ہوتی ہے۔ یہ واقعہ نقل فرماتے ہیں کہ: ”قبیلہ بنو سلمہ کے دو بزرگ انصاری حضرت عمرو و جموح رضی اللہ عنہما اور حضرت عبداللہ بن عمرو رضی اللہ عنہما کو غزوہ احد میں شہادت کے بعد ایک ہی قبر میں دفن کر دیا گیا۔ کچھ عرصہ بعد پہاڑی نالہ نے اپنا رخ ان کی قبر کی طرف موڑ دیا اور ان کی قبر کا ایک حصہ بہہ گیا با مر مجبوری ان کی قبر کو کھودا گیا تاکہ ان کو وہاں سے منتقل کر دیا جائے۔ جب قبر کھودی گئی تو بالکل صحیح و سالم تھے۔“ کانہما ماتا بالامس و کان احدهما قد جرح فوضع یدہ علی جرحہ فدفن و هو کذا لک فامطیت یدہ عن جرحہ ثم ارسلت فرجعت کما کانت“ پس ان دونوں کو اس طرح پایا گیا۔ گویا کہ وہ ابھی کل ہی فوت ہوئے ہیں۔ دونوں میں سے ایک کو ایسا زخم لگا تھا تو انہوں نے اپنا ہاتھ اس پر رکھ دیا تھا اور اسی طرح ان کو دفن کر دیا گیا تھا۔ پس قبر سے نکالنے کے بعد جب ان کا ہاتھ اس زخم سے ہٹایا گیا اور پھر چھوڑ دیا گیا تو وہ ہاتھ بدستور زخم پر جا ٹکا۔ غزوہ احد اور ان کی قبر کھودنے کے درمیان چھیالیس سال کا عرصہ گزرا تھا۔

برادران اسلام! آپ نے قبل ازیں رقم کردہ آیات اور ان کی تشریحات اور احادیث نبویہ اور ان کی تحقیقات و تصحیحات اور تشریحات کو بنظر غائر دیکھا۔ کیا ان جمیع محدثین و شراح حدیث جنہوں نے احادیث نبویہ کی صحت و عدم صحت کے لئے وہ بے مثال معیار قائم کئے کہ ان حضرات کا یہ عمل تا قیام قیامت امت اسلامیہ پر بطور احسان عظیم و بارگرا نمایا رہے گا) کو معاذ اللہ! مشرک گردانو گے کہ انہوں نے یہ ساری احادیث اور ان کی تشریحات شرک کے پھیلانے کے لئے مرتب فرمائیں؟ یا ان خارجی و مماتی گویوں کی احمقانہ تاویلات سے اجتناب و عدم تعلق قائم کر کے اپنے ایمان اور اعمال کو محبت نبوت و اعتماد علی السلف سے مزین کر دے۔

فیصلہ خود کر لو: (نوٹ) اگر یہ جمیع احادیث اور ان کی تشریحات غلط اور موضوع ہیں تو ذریت ممانیت کا کوئی ایک چہلہ صرف ایک صحیح تو درکنار ضعیف حدیث اور اس کی ضعیف تشریح اپنے فاسد عقیدہ کے اثبات میں صراحتاً پیش کر دے۔ (دیدہ باید)

عقیدہ حیات الانبیاء علیہم السلام کے بارے میں علماء اسلام کا نظریہ

برادران اسلام! قبل ازیں آیات قرآنیہ اور حضرات مفسرین رحمہم کی توضیحات نیز احادیث نبویہ رحمہم اور حضرات محدثین و شراح حدیث کی تشریحات بالاختصار رقم کی جا چکی ہیں۔ چنانچہ اس باب میں جمہور سلف صالحین رحمہم کی تحقیقات و اعتقادات کو بالا بجا بیان کیا جاتا ہے۔

۱..... امام دارالکھڑہ امام مالک رحمہ اللہ سے منقول ہے کہ وہ اسے ناپسند فرماتے تھے کہ کوئی شخص یوں کہے کہ: ”میں نے حضور ﷺ کی قبر کی زیارت کی۔“ امام مالک رحمہ اللہ کے مقلدین میں سے ابن رشد اس کی تشریح یہ کرتے ہیں کہ اس ناپسندیدگی کی وجہ یہ ہے کہ زیارت قبر کا لفظ عام موتی کے متعلق استعمال ہوتا ہے۔

(پھر فرماتے ہیں) ”وہو ﷺ احیاء اللہ تعالیٰ بعد موتہ حیاة تامة واستمرت تلک الحیوة وہی مستمرة فی المستقبل ولیس هذا خاصة به ﷺ بل یشار کہ الانبیاء علیہم السلام فہو حی بالحیة الکاملة مع الاستغناء عن الغذاء الحسی الدنیوی“ اور حضور ﷺ وفات شریفہ کے بعد اب حیات تامہ سے زندہ ہیں اور یہ حیات آئندہ بھی اسی طرح رہے گی۔ یہ صرف آپ ﷺ کا خاصہ نہیں ہے بلکہ تمام انبیاء علیہم السلام اس وصف میں آپ ﷺ کے ساتھ شریک ہیں۔ پس آپ ﷺ غذائے حس دنیوی سے استغناء کے باوجود حیات کاملہ سے زندہ ہیں۔ (نور الایمان بزیارة آثار حبیب الرحمن ص ۱۴، از مولانا عبدالحلیم فرنگی محل، وفاء الوفاء ج ۲ ص ۱۳ طبع مصر)

۲..... امام سبکی رحمہ اللہ المتوفی ۷۷۷ھ فرماتے ہیں: ”عندنا رسول اللہ ﷺ حی بحس ویعلم ویعرض علیہ اعمال الامة ویبلغ الصلوة والسلام“ کہ ہم شافعیہ کے نزدیک حضور اکرم ﷺ زندہ ہیں اور آپ ﷺ میں احساس و شعور موجود ہے۔ آپ ﷺ پر امت کے اعمال بھی پیش کئے جاتے ہیں اور صلوة و سلام بھی آپ ﷺ کو پہنچایا جاتا ہے۔ (طبقات شافعیہ ج ۶ ص ۸۲)

۳..... علامہ جلال الدین سیوطی رحمہ اللہ (شافعی) المتوفی ۹۱۱ھ فرماتے ہیں: ”حیاة النبی ﷺ فی قبرہ ہو وسائر الانبیاء علیہم السلام معلومة عندنا علما قطعيا لما قام عندنا من الادلة فی ذالک وتواترت به الاخبار الدالة علی ذالک“ آنحضرت ﷺ کی اپنی قبر مبارک میں اور اسی طرح دیگر حضرات انبیاء علیہم السلام کی حیات ہمارے نزدیک قطعی طور پر ثابت ہے۔ کیونکہ اس پر ہمارے نزدیک دلائل قائم ہیں اور تواتر کے ساتھ اخبار موجود ہیں جو اس بات پر دلالت کرتے ہیں۔ (انباء الاذکیاء ص ۲، فتویٰ امام سیوطی رحمہ اللہ ج ۲ ص ۱۷)

۴..... شارح بخاری علامہ ابن حجر عسقلانی رحمہ اللہ (شافعی) المتوفی ۸۵۲ھ فرماتے ہیں: ”ان حیاته ﷺ فی القبر لا یعقبها موت بل یستمر حیاً والانبیاء احیاء فی قبورہم“ آنحضرت ﷺ کی قبر مبارک میں زندگی ایسی ہے جس پر پھر موت وارد نہیں ہوگی بلکہ آپ ﷺ ہمیشہ زندہ رہیں گے کیونکہ حضرات انبیاء علیہم السلام اپنی قبروں میں زندہ ہیں۔ (فتح الباری شرح بخاری ج ۷ ص ۲۲ طبع مصر)

۵..... ”قال ابن عقیل من الحنابلة هو ﷺ حی فی قبرہ یصلی“ حنابلہ کے مشہور بزرگ ابن عقیل فرماتے ہیں کہ حضور انور ﷺ اپنی قبر شریف میں زندہ ہیں اور نمازیں بھی پڑھتے ہیں۔ (الروضة البهیة ص ۱۴)

۶..... علامہ ابن تیمیہ رحمہ اللہ (حنبلی) المتوفی ۷۲۸ھ فرماتے ہیں: ”ان اللہ تعالیٰ حزم علی الارض ان تاكل لحوم الانبیاء علیہم السلام فاخبر انه یسمع ﷺ من القریب وانه یبلغ ذالک من البعید“ بے شک اللہ تعالیٰ نے زمین پر حرام کر دیا ہے کہ وہ انبیاء علیہم السلام کا گوشت کھائے۔ پس آپ ﷺ نے خبر دی ہے کہ آپ ﷺ قریب سے صلوة و سلام خود سنتے ہیں اور دور سے آپ ﷺ کو پہنچایا جاتا ہے۔ (مناسک الحج ص ۸۴ طبع دہلی)

۷..... حافظ ابن قیم رحمہ اللہ (حنبلی) المتوفی ۷۵۱ھ فرماتے ہیں: ”قد صخ عن النبی ﷺ ان الارض لا تاكل اجساد الانبیاء علیہم السلام الی غیر ذالک مما یحصل من جملة القطع بان موت الانبیاء انما هو راجع الی ان غیبا

عنا بحیث لاندركهم وان كانوا موجودین احياء“ اور آنحضرت ﷺ سے صحیح طور پر ثابت ہو چکا ہے کہ زمین انبیاء علیہم السلام کے جسموں کو نہیں کھاتی ایسے دلائل سے یہ بات قطعی طور پر ثابت ہو جاتی ہے کہ انبیاء کرام علیہم السلام کی موت کا معنی یہ ہے کہ وہ ہم سے اس طرح غائب کر لئے گئے ہیں کہ ہم ان کا ادراک نہیں کر سکتے ورنہ وہ تو موجود اور زندہ ہیں۔ (کتاب الروح ص ۴۳)

۸..... علامہ داؤد بن سلیمان البغدادی رحمہ اللہ فرماتے ہیں: ”والحاصل ان حیاة الانبیاء علیہم السلام ثابتة بالاجماع“ حاصل یہ ہے کہ حضرات انبیاء کرام علیہم السلام کی حیات بالاجماع ثابت ہے۔ (المعجم الوہب ص ۶)

۹..... امام عبدالوہاب شعرانی رحمہ اللہ المتوفی ۹۷۳ھ فرماتے ہیں: ”وقد صحت الاحادیث انه ﷺ حی فی قبره یصلی باذان واقامة“ بلاشبہ احادیث صحیحہ سے ثابت ہے کہ آنحضرت ﷺ اپنی قبر میں زندہ ہیں اور اذان اور اقامت سے نماز پڑھتے ہیں۔ (معجم المریض ص ۹۲ طبع مصر)

۱۰..... حضرت ملا علی القاری الحنفی رحمہ اللہ المتوفی ۱۰۱۲ھ رقم فرماتے ہیں: ”المعتقد المعتمد انه ﷺ حی فی قبره کسائر الانبیاء فی قبورهم“ قابل اعتماد عقیدہ یہ ہے کہ آنحضرت ﷺ اپنی قبر میں زندہ ہیں جس طرح دیگر انبیاء علیہم السلام اپنی قبروں میں (زندہ) ہیں۔ مزید فرماتے ہیں: ”ان الانبیاء احياء فی قبورهم فیمكن لهم سماع صلوة من صلی علیهم“ بے شک انبیاء کرام علیہم السلام اپنی قبروں میں زندہ ہوتے ہیں، یہاں تک کہ وہ سن سکتے ہیں اس شخص کے درود و سلام کو جو ان پر پڑھے۔ (مرقات ج ۲ ص ۲۰۹)

۱۱..... محدث کبیر علامہ سخاوی رحمہ اللہ المتوفی ۹۰۲ھ فرماتے ہیں: ”نحن نؤمن ونصدق بانه ﷺ حی یرزق فی قبره ان جسده الشریف لا تأکله الارض والاجماع علی هذا“ ہمارا ایمان ہے اور ہم اس کی تصدیق کرتے ہیں کہ حضور اکرم ﷺ اپنی قبر شریف میں زندہ ہیں۔ آپ ﷺ کو وہاں رزق بھی ملتا ہے اور آپ ﷺ کے جسد اطہر کو مٹی نہیں کھاتی اور اس عقیدہ پر اہل حق کا اجماع ہے۔ (القول البدیع ص ۱۲۵)

۱۲..... شیخ الاسلام علامہ عینی رحمہ اللہ شارح بخاری المتوفی ۸۵۵ھ فرماتے ہیں: ”من انکر الحیوة فی القبر وهم المعتزلة“ جن لوگوں نے آنحضرت ﷺ کی قبر مبارک کی حیات کا انکار کیا وہ معتزلہ ہیں۔ (عینی علی البخاری ج ۷ ص ۶۰۱) مزید فرماتے ہیں: ”انهم لا يموتون فی قبورهم بل هم احياء“ یقیناً انبیائے کرام علیہم السلام اپنی قبر شریف میں مردہ نہیں ہوتے بلکہ وہ وہاں زندہ ہوتے ہیں۔ (عینی شرح بخاری ج ۷ ص ۶۰۰)

۱۳..... علامہ شرمیلالی رحمہ اللہ الحنفی نور الایضاح میں فرماتے ہیں: (یہ کتاب دارالعلوم دیوبند کے نصاب تعلیم میں داخل ہے) ”ولما هو مقرر عند المحققین انه ﷺ حی یرزق متمتع بجميع الاملاذ والعبادات غیر انه احجب عن ابصار القاصرین عن شریف المقامات“ محققین کے نزدیک یہ بات طے شدہ ہے کہ حضور اکرم ﷺ زندہ ہیں۔ آپ ﷺ کو رزق بھی ملتا ہے اور عبادات سے آپ ﷺ لذت بھی اٹھاتے ہیں۔ ہاں! اتنی بات ہے کہ وہ نگاہوں سے پردے میں ہیں جو ان مقامات تک پہنچنے سے قاصر رہتی ہیں۔ (نور الایضاح ص ۱۷۷)

۱۴..... نیز (مرآتی الفلاح ص ۴۰۵) میں ہے: ”ینبغي لمن قصد زیارة النبی ﷺ ان یکثر الصلوة علیہ فانه ﷺ یستمعها وتبلغ الیه“ جو شخص حضور اکرم ﷺ کی زیارت کرنے کے لئے آئے اسے چاہئے کہ کثرت سے درود عرض کرے کیونکہ آپ ﷺ اسے خود سماعت فرما رہے ہوتے ہیں اور (دور سے) آپ ﷺ کو پہنچایا جاتا ہے۔

۱۵..... طحاوی میں ہے: ”(فانه یسمعها) ای اذا كانت بالقرب منه ﷺ (وتبلغ اليه) ای يبلغها الملك اذا كان المصلی بعيدا“ آپ ﷺ صلوٰۃ و سلام اس وقت خود سنتے ہیں جب قریب سے عرض کیا جا رہا ہو اور فرشتے اس وقت پہنچاتے ہیں جب یہ دور سے پڑھا جا رہا ہو۔ (طحاوی ص ۴۰۵ طبع مصر)

۱۶..... محقق علی الاطلاق حافظ ابن ہمام الحنفی رحمہ اللہ المتوفی ۸۶۱ھ شارح ہدایہ فرماتے ہیں: ”ثم ینصرف متباکما متحسراً علی الفراق الحضرة النبویة والقرب منها۔ ثم یسئل النبی ﷺ الشفاعة و اتوسل بک الی اللہ“ پھر روتا ہوا اور آپ ﷺ کے قرب اقدس سے جدا ہونے کا غم ساتھ لئے ہوئے واپس ہو۔ پھر حضور انور ﷺ سے شفاعت کا سوال کرے پس اے اللہ تعالیٰ کے رسول میں آپ ﷺ سے شفاعت کا سوال کرتا ہوں اور آپ ﷺ کو اللہ تعالیٰ کے ہاں بطور وسیلہ پیش کرتا ہوں۔ (فتح القدیر ج ۲ ص ۳۳۸ طبع مصر)

۱۷..... فتاویٰ عالمگیری میں (جس کو سلطان اور زنگ زیب عالمگیر رحمہ اللہ المتوفی ۱۱۱۸ھ کے حکم سے تقریباً پانچ سو علماء کرام کی مستند جماعت نے مرتب کیا ہے) آنحضرت ﷺ کی قبر مبارک پر حاضری اور اپنے معروضات پیش کرنے کے بعد اس کی بھی تصریح کی ہے۔ ”ویبلغہ سلام من اوصاہ فیقول السلام علیک یا رسول اللہ من فلاں ابن فلاں یتشفع بک الی ربک فاشفع لہ ولجميع المسلمين“ جس شخص نے آپ ﷺ کی خدمت میں سلام کہنے کی تاکید کی ہو آپ ﷺ کو اس کا سلام بھی عرض کرے۔ پس یوں کہے کہ یا رسول اللہ ﷺ فلاں بن فلاں نے آپ ﷺ کی خدمت میں سلام عرض کیا ہے اور وہ آپ ﷺ کو اللہ تعالیٰ کے ہاں سفارشی بناتا ہے۔ سو آپ ﷺ اس کے لئے اور تمام مسلمانوں کے لئے شفاعت کریں۔ (عالمگیری ج ۱ ص ۲۸۲ طبع مصر)

۱۸..... علامہ ابن عابدین شامی رحمہ اللہ فرماتے ہیں: ”لان الانبیاء علیہم السلام احياء فی قبورہم“ کیونکہ انبیاء علیہم السلام تو اپنی قبور شریفہ میں زندہ ہوتے ہیں۔ (شامی، باب المغنم وقسمۃ بعد قسمۃ الخمس ص ۳۶۶)

۱۹..... علامہ شہاب الدین احمد الخفاجی رحمہ اللہ المتوفی ۸۹۹ھ فرماتے ہیں: ”لانه ﷺ حی فی قبرہ یسمع دعاء زائرہ“ کیونکہ آنحضرت ﷺ اپنی قبر میں زندہ ہیں اور اپنے زیارت کرنے والے کی دعا (صلوٰۃ و سلام) سنتے ہیں۔ (نیم الریاض ج ۳ ص ۳۹۸)

۲۰..... قاضی شوکانی یمنی رحمہ اللہ فرماتے ہیں: ”وروحہ ﷺ لا تفارقه لما صح ان الانبیاء احياء فی قبورہم“ حضور انور ﷺ کی روح مبارک اپنے جسد اطہر سے جدا نہیں ہوتی۔ کیونکہ صحیح حدیث سے ثابت ہو چکا ہے کہ حضرات انبیاء کرام علیہم السلام اپنی قبور شریفہ میں زندہ ہوتے ہیں۔ (تحفۃ الذاکرین شرح حصن حصین للہوکانی ص ۲۸ مصر)

۲۱..... فیخ عبد اللہ بن محمد بن عبد الوہاب مجدیؒ لکھتے ہیں: ”والذی نعتقد ان رتبة نبینا ﷺ اعلیٰ مراتب المخلوقین علی الاطلاق و انه حی فی قبرہ حیوة مستقرة ابلغ من حیاة الشهداء المنصوص علیہا فی التنزیل اذا هو افضل منہم بلاریب و انه ﷺ تسمع من یسلم علیہ“ (اتحاف العلماء ص ۲۱۵ مطبوعہ کانپور)

ہمارا یہی اعتقاد ہے کہ حضور ﷺ کا مرتبہ تمام مخلوقات سے علی الاطلاق اعلیٰ ہے اور یہ کہ آپ ﷺ اپنی قبر شریف میں دائمی طور پر زندہ ہیں اور آپ ﷺ کی یہ حیات شہداء کی حیات سے جو قرآن میں منصوص ہے، بہت بالاتر ہے۔ کیونکہ آپ ﷺ ان سے بلاریب افضل ہیں اور آپ ﷺ اپنے روضہ اطہر میں سلام عرض کرنے والوں کا سلام خود سنتے ہیں۔

۲۲..... علامہ محقق محمد عابد السندی استاذ حضرت شاہ عبدالغنی مجددی رحمہ اللہ فرماتے ہیں: ”اماہم (ای الانبیاء)

فحیاتہم لاشک فیہا ولا خلاف لاحد من العلماء فی ذالک فهو علیہ السلام حی علی الدوام “ انبیاء علیہم السلام کی حیات میں کوئی شک نہیں اور نہ علماء میں سے کسی ایک کو اس میں اختلاف ہے۔ پس آپ علیہ السلام اب دائمی طور پر زندہ ہیں۔ (رسالہ مدینہ ص ۴۱)

۲۳..... حضرت شیخ عبدالحق محدث دہلوی فرماتے ہیں: ”حیات متفق علیہ است ہج کس را دروے خلائی نیست۔“ حضور انور علیہ السلام کی حیات ایک متفق علیہ اور اجماعی مسئلہ ہے کسی کا (اہل حق میں سے) اس میں اختلاف نہیں۔ (امعة المعانی ج ۱ ص ۶۱۳)

۲۴..... نواب قطب الدین صاحب دہلوی رحمۃ اللہ علیہ فرماتے ہیں: ”زندہ ہیں انبیاء علیہم السلام اپنی قبروں میں۔“ یہ مسئلہ متفق علیہ ہے۔ کسی کو اس میں خلاف نہیں کہ حیات ان کو وہاں حقیقی جسمانی دنیا کی سی ہے۔ (مظاہر حق ج ۱ ص ۴۴۵)

۲۵..... حضرت مولانا میاں نذیر حسین صاحب دہلوی رحمۃ اللہ علیہ (اہل حدیث) فرماتے ہیں: ”اور حضرات انبیاء علیہم السلام اپنی اپنی قبر میں زندہ ہیں۔ خصوصاً آنحضرت صلی اللہ علیہ وسلم فرماتے ہیں کہ جو کوئی عند القبر درود بھیجتا ہے میں سنتا ہوں اور دور سے پہنچایا جاتا ہوں۔“ (فتاویٰ نذیریہ ج ۲ ص ۵۵ ضمیمہ)

برادران اسلام! آپ نے قرآن کریم کی آیات واحادیث نبویہ اور اہلسنت والجماعت کے شرح قرآن وسنت کے استدلالات ونقد وجرح اور خلفاء راشدین اور ام المؤمنین حضرت عائشہ رضی اللہ عنہا کے تعامل اور کبار تابعین رضی اللہ عنہم کے نظریات وحالات کو پڑھنا نیز ائمہ فقہ واجتہاد اور ان کے جہال علم تلامذہ وقبعین رضی اللہ عنہم کے عقائد کا مطالعہ کیا۔ جن میں انہوں نے آنحضرت صلی اللہ علیہ وسلم کی روضہ اقدس کی حیات مبارکہ وسامع صلوٰۃ وسلام کے عقیدہ صحیحہ کا بصراحت اعلان فرمایا۔ کیا یہ جمیع حضرات (معاذ اللہ) مشرک اور قرآن کریم اور حدیث نبوی کے صحیح مفہوم سے ناواقف تھے؟ (ذرا عقل سے کام لیں۔ ابن حبیب)

عقیدہ حیات النبی صلی اللہ علیہ وسلم اور علماء دیوبند کثر ہم اللہ تعالیٰ

برادران اسلام! ۱۳۲۴ھ کے ادائل میں بعض حالات کی بنا پر علماء حرمین شریفین نے اکابر دیوبند سے براہ راست ۲۶، استفسارات کئے اور ان حضرات کے عقائد وافکار کو اصول اہلسنت پر جانچنے کی کوشش کی۔ چنانچہ اس وقت کے اکابر علماء دیوبند نے اپنا مسلک پیش کیا اور اس پر اپنی مہریں ثبت فرمادیں۔ فخر المحدثین حضرت مولانا خلیل احمد سہارنپوری رحمۃ اللہ علیہ (شارح ابی داؤد) نے انہیں لکھا اور حضرت شیخ الہند رحمۃ اللہ علیہ، مفتی اعظم دارالعلوم دیوبند مفتی عزیز الرحمن، حکیم الامت حضرت تھانوی رحمۃ اللہ علیہ، حضرت شاہ عبدالرحیم رائے پوری رحمۃ اللہ علیہ اور حضرت مفتی کفایت اللہ دہلوی رحمۃ اللہ علیہ جیسے سب بزرگوں نے اس پر تصدیقات تحریر فرمائیں اور فقط اعتماداً نہیں بلکہ تحقیقاً سب جواب دیکھ کر چنانچہ مفتی اقلیم ہند حضرت کفایت اللہ صاحب رحمۃ اللہ علیہ فرماتے ہیں: ”رأیت الاجوبۃ کلہا فوجدتها حقۃ صریحۃ“ (میں نے تمام جوابات خود دیکھے اور انہیں حق صریح پایا)

ان عقائد پر مکہ معظمہ، مدینہ منورہ، جامع ازہر (مصر) اور شام کے علمائے کبار (جن میں احناف، شوافع، موالک، حنابلہ مسالک اربعہ کے علماء سب شامل تھے) نے اس پر تصدیقات فرمائیں اور یہ المہمد علی المہمد نامی دستاویز عقائد علمائے دیوبند کے نام سے موسوم ہوئی۔ چنانچہ ان مسئلہ میں سے ایک سوال اور اس کا جواب بعینہ رقم

کیا جاتا ہے جو کہ اس کتاب کے مقصد صحیح کا ترجمان حقیقی ہے۔ بعد ازاں علماء دیوبند کی تصریحات بالتوضیح رقم کی جائیں گی۔ ان شاء اللہ تعالیٰ!

السوال الخامس: ”ما قولکم فی حیوة النبی ﷺ فی قبرہ الشریف هل ذالک امر مخصوص بہ ام مثل سائر المسلمین حیوة برزخية“ کیا فرماتے ہو جناب رسول اللہ ﷺ کی قبر شریف میں حیات کے متعلق کہ کوئی خاص حیات آپ ﷺ کو حاصل ہے یا تمام مسلمانوں کی طرح برزخی حیات ہے؟

الجواب: ”عندنا وعند مشائخنا حضرت الرسالة ﷺ حی فی قبرہ الشریف و حیوۃ ﷺ دنیویہ من غیر تکلیف وہی مختصة بہ ﷺ و بجمیع الانبیاء علیہم السلام والشهداء لبرزخية کما ہی حاصلہ لسائر المؤمنین بل لجمیع الناس کما نص علیہ العلامة السیوطی فی رسالۃ انباء الاذکیا بحیوۃ الانبیاء حیث قال قال الشیخ تقی الدین سبکی حیوة الانبیاء والشهداء فی القبر کحیوتہم فی الدنیا ویشهد لہ صلوۃ موسیٰ علیہ السلام فی قبرہ فان الصلوۃ تستدعی جسداً حیاً الی آخر ما قال فثبت بهذا ان حیوۃ دنیویہ برزخية لکونہا فی عالم البرزخ ولشیخنا شمس الاسلام والدين محمد قاسم العلوم علی المستفیدین قدس اللہ سرہ العزیز فی ہذا المبحث رسالۃ مستفد: قیقة المأخذ بدیعة المسلك لم یر مثلہا قد طبعت وشاعت فی الناس واسمہا آب حیات ای ماء الحیوة“ (المہدی علی المہمد ص ۱۳ مطبوعہ کتب خانہ اعزازیہ دیوبند ضلع سہارنپور) ہمارے نزدیک اور ہمارے مشائخ کے نزدیک حضرت ﷺ اپنی قبر مبارک میں زندہ ہیں اور آپ ﷺ کی حیات دنیا کی سی ہے۔ بلا مکلف ہونے کے اور یہ حیات مخصوص ہے۔ آنحضرت ﷺ اور تمام انبیاء علیہم السلام اور شہداء کے ساتھ اور برزخی نہیں ہے جو تمام مسلمانوں کو بلکہ تمام آدمیوں کو حاصل ہے۔ چنانچہ علامہ سیوطی رحمہ اللہ نے اپنے رسالہ ”انباء الاذکیا بحیوة الانبیاء“ میں تصریح لکھا ہے۔ چنانچہ فرماتے ہیں کہ علامہ تقی الدین سبکی رحمہ اللہ نے فرمایا ہے کہ انبیاء و شہداء کی قبر میں حیات ایسی ہے جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ کو چاہتی ہے۔ الخ! پس اس سے ثابت ہوا کہ حضرت ﷺ کی حیات دنیوی ہے اور اس معنی کہ برزخی بھی ہے کہ عالم برزخ میں حاصل ہے اور ہمارے شیخ مولانا محمد قاسم صاحب قدس سرہ کا اس بحث میں ایک مستقل رسالہ ہے۔ نہایت دقیق اور انوکھے طرز کا بے مثل جو طبع ہو کر لوگوں میں شائع ہو چکا ہے اس کا نام آب حیات ہے۔

چنانچہ اس اجمالی و اجماعی عبارت کے بعد تفصیلاً و توضیحاً اکابر علماء دیوبند سے عقیدہ حیات النبی ﷺ کو ثابت کیا جاتا ہے۔

..... حجة اللہ علی العالمین مرکز دائرة التحقیق، قطب افلاک اسرار التشریع حضرت مولانا محمد قاسم نانوتوی رحمہ اللہ رقم طراز ہیں: ”رسول اللہ ﷺ بلکہ تمام انبیاء علیہم السلام بالیقین قبر میں زندہ ہیں تو اس صورت میں آپ ﷺ کی ملک زائل ہونے ہی نہیں پائی جو دارثوں کی ملک اس کے قائم مقام ہو۔ بلکہ جیسے ہم تم کہیں چلے جائیں یا چندے کسی گوشہ میں بیٹھ رہیں اور ہمارے لواحق وغیرہ ہماری اشیاء کو برتیں اور اس سے ہماری ملک زائل نہیں ہوتی اور برتنے والے یا دارث مالک نہیں بن جاتے ایسے ہی رسول اللہ ﷺ بھی گوشہ قبر میں پنہاں ہو گئے اور آپ بدستور اپنے اشیاء اموال کے مالک، کوئی اور مالک نہیں ہو گیا اور حدیث: ”لأنورث ماتر کنا صدقہ“ جو سیدنا ابو بکر صدیق رضی اللہ عنہ سے مروی ہے اس حدیث کی لم بھی یہی معلوم ہوتی ہے کہ آپ ﷺ اب تک بقید حیات ہیں پر شیعہ (رافضیہ نواز نام نہاد تو حیدی) نہ سمجھیں تو کیا کیجئے۔“ (ہدایۃ العیض ص ۲۶۸ تا ۲۶۹، از حضرت نانوتوی رحمہ اللہ)

☆..... علاوہ ازیں حضرت نانوتوی رحمۃ اللہ علیہ فرماتے ہیں: ”انبیائے کرام علیہم السلام کو انہیں اجسام دنیاوی کے تعلق کے اعتبار سے زندہ سمجھتا ہوں۔“ (لطائف قاسمیہ ص ۳)

☆..... ”اصل مضامین کی حقیقت تو اپنے نزدیک محقق ہو گئی یوں کوئی منکر نہ مانے تو وہ جانے۔ منکروں کا کام یہی ہے۔“ (آب حیات ص ۵)

☆..... ”رسول اللہ صلی اللہ علیہ وسلم ہنوز قبر میں زندہ ہیں اور مثل گوشہ نشینوں اور چلہ کشوں کے عزلت گزریں ہیں جیسے ان کا مال قابل اجرائے حکم میراث نہیں ہوتا ایسے ہی آپ صلی اللہ علیہ وسلم کا مال بھی محلِ توریت نہیں۔“ (آب حیات ص ۲)

☆..... پھر فرماتے ہیں: ”ارواح انبیاء کو بدن سے علاقہ بدستور رہتا ہے۔ ہر اطراف و جوانب سے سمٹ آتی ہے۔“ (جمال قاسمی)

۲..... فخر المحدثین قطب الارشاد امام ربانی حضرت مولانا رشید احمد گنگوہی رحمۃ اللہ علیہ فرماتے ہیں: ”ولان النبیین علیہم السلام لما کانوا احياء فلا معنى لتوريث الاحياء منهم“ چونکہ انبیاء علیہم السلام سب کے سب زندہ ہیں اس لئے ان کے آگے وراثت چلنے کا سوال ہی پیدا نہیں ہوتا۔ (الکوکب الدرّی ج ۱ ص ۲۲۳)

☆..... پھر فرماتے ہیں: ”آپ صلی اللہ علیہ وسلم اپنی قبر شریف میں زندہ ہیں ”نبی اللہ حی یرزق“ (ہدایۃ العہدہ ص ۱۱۸ از حضرت گنگوہی رحمۃ اللہ علیہ)

☆..... پھر ارشاد فرمایا: ”مگر انبیاء علیہم السلام کے سماع میں کسی کو خلاف نہیں۔“ (فتاویٰ رشیدیہ ج ۱ ص ۹۹)

۳..... المہمّد کے سابقہ سوال کے جواب کے بارے میں شیخ الہند حضرت مولانا محمود الحسن رحمۃ اللہ علیہ فرماتے ہیں: ”ہو معتقدنا و معتقد مشائخنا جميعاً لا ريب فيه“ ہمارے اور ہمارے مشائخ کا یہی عقیدہ ہے اور اس میں کسی قسم کا کوئی شک نہیں۔ (المہمّد ص ۲۶)

۴..... محدث کبیر حضرت مولانا خلیل احمد سہارنپوری رحمۃ اللہ علیہ فرماتے ہیں: ”ان نبی اللہ صلی اللہ علیہ وسلم حی فی قبرہ کما ان الانبیاء علیہم السلام احياء فی قبورهم ولا فرق بین ان یکون فوق الارض او تحت حجابها کما لا فرق فی حضوره وغیبتہ فی زمان حیاتہ ولہذا العلة لم یذهب الیہ احد من الائمة“ یقیناً نبی کریم صلی اللہ علیہ وسلم اپنی قبر شریف میں زندہ ہیں جیسے کہ سب انبیاء کرام علیہم السلام اپنی قبروں میں زندہ ہیں۔ اس میں کوئی فرق نہیں کہ وہ زمین کے اوپر دکھائی دیں یا پردہ زمین میں آرام فرما ہوں (وہ زندہ یقیناً ہیں) جیسا کہ آپ صلی اللہ علیہ وسلم کی اس دنیا کی زندگی میں آپ صلی اللہ علیہ وسلم کے حاضر ہونے یا غائب ہونے میں (زندہ ہونے کے اعتبار سے) کوئی فرق نہ تھا۔

☆..... علاوہ ازیں تذکرۃ الخلیل میں ہے: ”آستانہ محمدیہ پر حضرت کی عجیب کیفیت ہوتی تھی آواز نکالنا تو کیا مواجہ شریف کے قریب یا مقابل بھی آپ کھڑے نہیں ہوتے تھے۔ خوفزدہ، مودبانہ، دبے پاؤں آتے اور مجرم و قیدی کی طرح دور کھڑے ہوئے بکمال خشوع و سلام عرض کرتے اور چلے آتے تھے اور فرمایا کرتے تھے کہ آنحضرت صلی اللہ علیہ وسلم حیات ہیں لہذا پست آواز سے سلام عرض کرنا چاہئے۔ مسجد نبوی صلی اللہ علیہ وسلم کی حد میں کتنی ہی پست آواز سے سلام عرض کیا جائے اس کو حضرت صلی اللہ علیہ وسلم خود سنتے ہیں۔ (تذکرۃ الخلیل ص ۳۰۶)

۵..... شیخ الاتقیاء حضرت شاہ عبدالرحیم رائے پوری رحمۃ اللہ علیہ فرماتے ہیں: ”جو کچھ اس رسالہ ”المہمّد“ میں لکھا ہے حق اور صحیح ہے اور کتابوں میں نص صریح کے ساتھ موجود ہے۔ یہی میرا عقیدہ ہے اور یہی میرے مشائخ کا عقیدہ

تھا۔ اللہ تعالیٰ ہمیں اس عقیدے کے ساتھ زندہ رکھے اور اسی عقیدے پر ہمیں موت دے۔ میں ہوں بندہ ضعیف عبد الرحیم عفی عنہ رائے پوری۔“

۶..... امام کبیر محدث شہیر حضرت علامہ شیخ انور شاہ کشمیری رحمۃ اللہ علیہ شارح بخاری فرماتے ہیں: ”یوید بقولہ الانبیاء احياء مجموع الاشخاص لا الارواح فقط“ آنحضرت صلی اللہ علیہ وسلم کے اس ارشاد کہ انبیاء کرام علیہم السلام زندہ ہوتے ہیں کا مطلب یہ نہیں کہ فقط ان کی ارواح زندہ ہیں بلکہ اس حدیث کا مطلب یہ ہے کہ انبیاء علیہم السلام روح و بدن کے مجموعے کے ساتھ زندہ ہیں۔

۷..... حکیم الامت حضرت مولانا اشرف علی تھانوی رحمۃ اللہ علیہ فرماتے ہیں: ”حضرت ابوالدرداء رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے زمین پر حرام کر دیا ہے کہ وہ انبیاء علیہم السلام کے جسد کو کھا سکے۔“ پس خدا کے پیغمبر زندہ ہوتے ہیں اور ان کو رزق دیا جاتا ہے۔ روایت کیا اس کو ابن ماجہ نے۔

ف..... پس آپ صلی اللہ علیہ وسلم کا زندہ رہنا بھی قبر شریف میں ثابت ہوا اور یہ رزق اس عالم کے مناسب ہوتا ہے اور گو شہداء کے لئے بھی حیات اور مرزوقیت وارد ہے۔ مگر انبیاء علیہم السلام میں ان سے اکمل و اقویٰ ہے۔ بیہقی رحمۃ اللہ علیہ وغیرہ نے حدیث انس رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں اور یہ نماز تکلفی نہیں بلکہ تلذذ کے لئے ہے اور اس حیات سے یہ نہ سمجھا جائے کہ آپ صلی اللہ علیہ وسلم کو ہر جگہ سے پکارنا جائز ہے۔

☆..... مزید فرماتے ہیں: ”آپ بھس حدیث قبر میں زندہ ہیں۔“

☆..... مدینہ منورہ جانے والا، یوں کہے کہ میں نے حضور اکرم صلی اللہ علیہ وسلم کی زیارت کی۔ کیونکہ حضور صلی اللہ علیہ وسلم زندہ ہیں۔ (وعظ التبلیغ نمبر ۳ جمادی الاولیٰ ۱۳۳۷ھ)

۸..... شیخ الاسلام حضرت مولانا علامہ شبیر احمد عثمانی رحمۃ اللہ علیہ شارح صحیح مسلم فرماتے ہیں: ”الانبياء احياء عند ربهم يرزقون“ کہ انبیاء علیہم السلام زندہ ہیں اور انہیں ان کے رب کے ہاں سے رزق ملتا ہے۔

☆..... پھر فرماتے ہیں: ”ان النبی صلی اللہ علیہ وسلم حی کما تقرر وانه یصلی فی قبره باذان و اقامة“ بے شک حضور اکرم صلی اللہ علیہ وسلم زندہ ہیں اور یہ بھی صحیح ہے کہ آپ صلی اللہ علیہ وسلم اپنی قبر شریف میں اذان اور اقامت سے نمازیں پڑھتے ہیں۔

(فتح الملہم ج ۳ ص ۴۱۹)

۹..... حضرت مولانا احمد علی صاحب سہارنپوری رحمۃ اللہ علیہ الحنفی المتوفی ۱۲۹۷ھ سیدنا صدیق اکبر رضی اللہ عنہ کے خطبہ کی شرح میں فرماتے ہیں: ”ان حیاته صلی اللہ علیہ وسلم لا یتعقبها موت بل یستمر حیاً والانبیاء احياء فی قبورهم“ آنحضرت صلی اللہ علیہ وسلم کی حیات ایسی ہے کہ اس کے بعد موت وارد نہیں ہوتی بلکہ دوامی حیات آپ صلی اللہ علیہ وسلم کو حاصل ہے اور باقی حضرات انبیاء کرام علیہم السلام بھی اپنی قبروں میں زندہ ہیں۔

۱۰..... شیخ الاسلام حضرت مولانا حسین احمد مدنی رحمۃ اللہ علیہ فرماتے ہیں: ”مدینہ منورہ کی حاضری محض جناب سرور کائنات صلی اللہ علیہ وسلم کی زیارت اور آپ صلی اللہ علیہ وسلم کے توسل کی غرض سے ہونی چاہئے۔ آپ صلی اللہ علیہ وسلم کی حیات نہ صرف روحانی ہے جو کہ عام مؤمنین کو حاصل ہے بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے۔“ (مکتوبات شیخ الاسلام ج ۱ ص ۱۱۹)

۱۱..... شیخ التفسیر حضرت مولانا احمد علی لاہوری رحمۃ اللہ علیہ فرماتے ہیں: ”انبیاء علیہم السلام کی حیات فی القبر کے بارے میں میرا وہی عقیدہ ہے جو اکابر علماء دیوبند کا ہے کہ انبیاء علیہم السلام اپنی اپنی قبروں میں اسی جسد عنصری سے زندہ ہیں جو اس دنیا میں تھا وہ حیات باعتبار ابدان دنیوی، دنیوی بھی ہے اور باعتبار عالم برزخ برزخی بھی ہے۔ حضرات انبیاء کرام علیہم السلام کا ابدان دنیوی کے ساتھ اپنی اپنی قبروں میں زندہ ہونا اہلسنت والجماعت کا متفقہ اور اجماعی عقیدہ ہے۔ ہمارے اکابر دیوبند نے اس پر مفصل اور مدلل ارشادات ثبت فرمائے ہیں۔

جہاں تک مجھے علم ہے یہ مسئلہ اکابر دیوبند میں بھی کبھی مختلف فیہ نہیں رہا۔ میرے خیال میں ہر صاحب بصیرت اس عقیدہ حیات النبی صلی اللہ علیہ وسلم کا منکر نہیں ہو سکتا۔ جن کی باطن کی آنکھیں کھلی ہیں۔ ان کے نزدیک تو حضور نبی اکرم صلی اللہ علیہ وسلم کی روضہ اطہر کی حیات بدیہات میں سے ہے۔ احقر الانام احمد علی عفی عنہ!

(بحوالہ مقام حیات ص ۲۷۰، از علامہ خالد محمود صاحب مدظلہم العالیہ)

۱۲..... شیخ الحدیث حضرت مولانا محمد ادریس صاحب کاندھلوی رحمۃ اللہ علیہ فرماتے ہیں: ”تمام اہلسنت والجماعت کا اجماعی عقیدہ ہے کہ حضرات انبیاء علیہم السلام وفات کے بعد اپنی قبروں میں زندہ ہیں اور نماز اور عبادات میں مشغول ہیں اور حضرات انبیاء کرام علیہم السلام کی یہ برزخی حیات اگرچہ ہم کو محسوس نہیں ہوتی۔ لیکن بلاشبہ یہ حیات حسی اور جسمانی ہے اس لئے کہ روحانی اور معنوی حیات تو عام مومنین بلکہ ارواح کفار کو بھی حاصل ہے۔“

(سیرۃ المصطفیٰ ج ۳ ص ۳۸۸، حیات نبوی ص ۲ مصنفہ مولانا کاندھلوی رحمۃ اللہ علیہ)

۱۳..... شیخ القرآن حضرت مولانا غلام اللہ خان رحمۃ اللہ علیہ فرماتے ہیں: ”وفات کے بعد نبی کریم صلی اللہ علیہ وسلم کے جسد اطہر کو برزخ (قبر شریف) میں معلق روح حیات حاصل ہے اور اسی حیات کی وجہ سے روضہ اقدس پر حاضر ہونے والوں کا آپ صلی اللہ علیہ وسلم صلوٰۃ و سلام سنتے ہیں۔“

اس عبارت صحیحہ و حقہ پر حضرت مولانا قاری محمد طیب صاحب رحمۃ اللہ علیہ مہتمم دارالعلوم دیوبند، شیخ القرآن حضرت مولانا غلام اللہ خان، حضرت مولانا محمد علی جالندھری اور حضرت مولانا قاضی نور محمد صاحب رحمۃ اللہ علیہ کے دستخط ہیں۔ افسوس! آج کل کے رافضیت نواز توحیدی اس عبارت کی سماعت کے بعد فرماتے ہیں کہ: ”حضرت خان صاحب آخری عمر میں مداہن اور مشرک ہو گئے تھے۔“ معاذ اللہ ثم معاذ اللہ! —

بریں عقل و دانش بباہر گریست

مسئلہ حیات النبی صلی اللہ علیہ وسلم کے بارے میں حضرت خان صاحب رحمۃ اللہ علیہ کا فتویٰ

”کتب فقہ حنفی اور احادیث سے یہ ثابت ہے کہ عند القبر بذات خود آنحضرت صلی اللہ علیہ وسلم درود و سلام سنتے ہیں۔ سلف اہلسنت والجماعت میں اس کے اندر کوئی اختلاف نہیں ہے۔ ایسے عقیدہ والے کو کافر و مشرک کہنا بہت بڑی دلیری ہے۔ العیاذ باللہ! اللہ تعالیٰ ایسی جسارت سے ہر ایک کو محفوظ رکھے اور سلف کے نقش قدم پر چلنے کی توفیق عطاء فرما دے۔ واللہ اعلم بالصواب! عبدالرشید مفتی دارالعلوم تعلیم القرآن راجہ بازار راولپنڈی ۲۲/صفر ۱۳۹۶ھ

الجواب صحیح: لاہنی غلام اللہ، جواب درست ہے۔ ناکارہ خلائق غلام ربانی۔

۱۴..... استاذ العلماء سیدی وسندی حضرت مولانا حبیب اللہ صاحب رحمہ اللہ بانی جامعہ امدادیہ حبیب المدارس یا کی والی (علی پور) فرماتے ہیں کہ: ”آنحضرت ﷺ مدینہ منورہ میں اپنی مرقد اقدس و منہج مطہرہ میں متصف بحیات جسمانی وابدی ہیں اور بارگاہ میں حاضر ہونے والوں کے صلوٰۃ و سلام کو بنفس نفیس سماعت فرما کر جواب مرحمت فرماتے ہیں اور یہی عقیدہ صحیحہ جمیع اسلاف اہل حق کا رہا ہے اور یہی عقیدہ ہم متبعین اہل حق کا ہے۔ جیسا کہ اس رسالہ میں بالتوضیح تحقیق ہو چکی ہے اور دعا ہے کہ اللہ تعالیٰ ہمیں اور مرتب عزیز کو اس عقیدہ صحیحہ پر تاحیات قائم رکھے اور اہل حق کی اتباع کامل عطا فرما کر اپنی رضا و رحمت سے نوازے۔ آمین ثم آمین! الاحقر حبیب اللہ غفرلہ!

خادم جامعہ امدادیہ یا کیوالی ۲۸/شوال المکرم ۱۴۰۷ھ

۱۵..... شیخ الحدیث والتفسیر حضرت مولانا محمد سرفراز خان صفدر مدظلہم العالیہ کا فیصلہ کن بیان فرماتے ہیں: ”بلا خوف و تردید یہ بات کہی جاسکتی ہے کہ تقریباً ۱۳۷۴ھ تک اہلسنت والجماعت کا کوئی فرد کسی بھی فقہی مسلک سے وابستہ دنیا کے کسی خطے میں اس کا قائل نہیں رہا کہ آنحضرت ﷺ (اور اسی طرح دیگر انبیاء علیہم السلام) کی روح مبارک کا جسم اطہر سے قبر شریف میں کوئی تعلق اور اتصال نہیں اور آپ ﷺ عند القبر صلوٰۃ و سلام کا سماع نہیں فرماتے کسی اسلامی کتاب میں عام اس سے کہ وہ کتاب حدیث و تفسیر کی ہو یا شرح حدیث اور فقہ کی علم کلام کی ہو یا علم تصوف و سلوک کی، سیرت کی ہو یا تاریخ کی کہیں صراحت کے ساتھ اس کا ذکر نہیں کہ آپ ﷺ کی روح مبارک کا جسم اطہر کے ساتھ کوئی تعلق اور اتصال نہیں اور یہ کہ آپ ﷺ عند القبر صلوٰۃ و سلام کا سماع نہیں فرماتے۔ ”من ادعی خلافہ فعلیہ البیان ولا یمکنہ ان شاء اللہ تعالیٰ الی یوم البعث والجزاء والمیزان“ (جس کو اس کے خلاف دعویٰ ہو وہ دلیل لائے اور ان شاء اللہ وقوع قیامت تک اس کے لئے اس کے خلاف دلیل لانا ناممکن ہے) (تسکین الصدور ص ۲۸۲)

۱۶..... استاذی سیدی وسندی عالم ربانی محدث کبیر حضرت مولانا سید حامد میاں صاحب رحمہ اللہ لاہور

باسمہ سبحانہ و تعالیٰ

میرا عقیدہ حیات انبیاء علیہم السلام کے بارے میں وہی ہے جو اکابر دیوبند کا رہا ہے جس کی تفصیل یہ ہے:

۱..... ہمارے اکابر دیوبند رحمہم اللہ کے شیخ المشائخ حضرت شاہ ولی اللہ صاحب قدس اللہ سرہ العزیز کی معروف کتاب ”فیوض الحرمین“ سے ان کا عقیدہ واضح ہے۔

۲..... ان کے بعد شیخ الحدیث اول روح دارالعلوم دیوبند حضرت مولانا محمد قاسم صاحب نانوتوی قدس اللہ سرہ العزیز کی تصنیف ”آب حیات“ سے ان کا عقیدہ واضح ہے۔

۳..... مجدد مائتہ حاضرہ حضرت مولانا رشید احمد گنگوہی قدس سرہ کا عقیدہ ان کی کتاب ”زبدۃ المناسک“ سے واضح ہے۔ یہ سب بزرگ آنحضرت ﷺ کی ایسی حیات کے قائل تھے جسے دنیوی برزخی کے الفاظ سے تعبیر کیا جاتا ہے (اور جو کچھ کلمات خطاب و توسل زبدۃ المناسک میں حضرت گنگوہی رحمہم اللہ نے غور فرمائے ہیں وہ شارح ہدایہ ابن ہمام رحمہم اللہ نے فتح القدیر میں لکھے ہیں۔ ملاحظہ ہو: (فتح القدیر ج ۲ ص ۳۳۶، المقصد الثالث فی زیارۃ قبر النبی ﷺ)

۴..... حضرت گنگوہی رحمہم اللہ کے بعد حیات النبی ﷺ کے بارے میں ۱۳۲۵ھ میں حضرت مولانا خلیل احمد صاحب خلیفہ حضرت مولانا رشید احمد گنگوہی و شیخ الحدیث مظاہر العلوم سہارنپور شارح ابوداؤد و دہاجر مدینہ منورہ نے المہمہ میں تحریر فرمایا ہے:

السوال: ما قولکم فی حیوة النبی ﷺ فی قبرہ الشریف هل ذالک امر مخصوص به ام مثل سائر المؤمنین حیوته برزخية۔

الجواب: عندنا وعند مشائخنا حضرة الرسالة ﷺ حی فی قبرہ الشریف وحیوته ﷺ دنیویة من غیر تکلیف وهی مختصة به ﷺ وبجميع الانبياء علیہم السلام والشهداء لابرزخية كما هی حاصلة بسائر المؤمنین بل لجميع الناس كما علیه العلامة السیوطی فی رسالته ”انباء الاذکیاء بحیوة الانبیاء“ حیث قال قال الشیخ تقی الدین السبکی حیوة الانبیاء والشهداء فی القبر کحیاتهم فی الدنیا ویشهد له صلوة موسی علیہ السلام فی قبرہ فان الصلوة تستدعی جسداً حیاً الی آخر ما قال فثبت بهذا ان حیوته دنیویة برزخية لكونها فی عالم البرزخ ولشیخنا شمس الاسلام والدين محمد قاسم العلوم علی المستفیدین قدس الله سره العزیز فی هذه المبحث رسالة مستقلة دقیقة المأخذ بداية المسلك لم یر مثلها قد طبعت وشاعت فی الناس واسمها ”آب حیات“ ای ”ماء الحیات“ از عقائد علمائے دیوبند (المہمہ ص ۲۲۱ مطبوعہ دارالاشاعت کراچی) جس کا ترجمہ یہ ہے:

سوال: آپ حضرات جناب رسول اللہ ﷺ کی قبر میں حیات کے متعلق کیا فرماتے ہیں کیا آپ کو کوئی خاص حیات حاصل ہے یا عام مسلمانوں کی طرح برزخی حیات ہے۔

جواب: ہمارے نزدیک اور ہمارے مشائخ کے نزدیک حضور اکرم ﷺ اپنی قبر میں زندہ ہیں اور آپ کی حیات دنیا کی سی ہے (یعنی آپ باشعور ہیں) البتہ دنیا میں جس طرح مکلف تھے، اب مکلف نہیں ہیں اور یہ حیات مخصوص ہے آنحضرت ﷺ اور تمام انبیاء علیہم السلام اور شہداء کے ساتھ حیات کی یہ قسم محض برزخی نہیں ہے جو حاصل ہے تمام مسلمانوں بلکہ سب آدمیوں کو جیسا کہ علامہ سیوطی علیہ السلام نے فرمایا ہے کہ انبیاء و شہداء کی قبر میں حیات ایسی ہے جیسی دنیا میں تھی اور موسیٰ علیہ السلام کا اپنی قبر میں نماز پڑھنا اس کی دلیل ہے۔ کیونکہ نماز زندہ جسم کو چاہتی ہے۔ الخ! پس اس سے ثابت ہوا کہ حضور ﷺ کی حیات دنیوی ہے اور برزخی ہے۔ کیونکہ یہ عالم برزخ میں جاری اور حاصل ہے اور ہمارے شیخ حضرت مولانا محمد قاسم صاحب قدس سرہ کا اس بحث میں اس مستقل رسالہ بھی ہے جس کا ماخذ نہایت دقیق ہے اور وہ انوکھے طرز کا بے مثل ہے جو طبع ہو کر لوگوں میں شائع ہو چکا ہے۔ اس کا نام آب حیات ہے۔

المہمہ کے مندرجات کی صحت پر علماء حرمین بلکہ دنیا بھر کے اساطین امت کے دستخط ہیں اور اس کے مضامین کی تصدیقات و تقاریط تحریر ہیں۔ سب سے پہلے دستخط حضرت شیخ الہند مولانا محمود حسن صاحب اسیر مالٹا خلیفہ حضرت حاجی امداد اللہ صاحب وجانشین حضرت مولانا محمد قاسم صاحب نانوتوی علیہ السلام نور اللہ قبور ہم کے ہیں۔ پھر حضرت نانوتوی علیہ السلام قدس سرہ کے تلمیذ خاص حضرت مولانا سید احمد حسن صاحب امروہی علیہ السلام کے اور حضرت مفتی عزیز الرحمن شاہ علیہ السلام مفتی دارالعلوم دیوبند، حضرت مولانا اشرف علی تھانوی علیہ السلام، حضرت شاہ عبدالرحیم صاحب رائے پوری علیہ السلام خلیفہ حضرت مولانا رشید احمد صاحب گنگوہی علیہ السلام، مولانا حکیم محمد حسن صاحب دیوبندی علیہ السلام برادر حضرت شیخ الہند علیہ السلام اور حضرت مولانا مفتی کفایت اللہ صاحب علیہ السلام وغیرہم علماء بلاد ہند کی تصدیقات درج ہیں۔ پھر علماء مکہ مکرمہ کی تصدیقات ہیں۔ پھر علماء و مفتیان کرام مدینہ منورہ کی طویل تحریرات و تصدیقات ہیں اور علماء شام میں علامہ شامی کی اولاد میں سے محمد ابوالخیر ابن عابدین کی تصدیق بھی ہے اور دیگر علماء شام کی بھی۔ جامع ازہر اور مصری علماء کی بھی۔ یہ سب المہمہ میں ہے ہر شخص دیکھ سکتا ہے۔

۵..... ان حضرات کے بعد استاذنا المحترم شیخ العرب والعجم حضرت مولانا السید حسین احمد المدنی نور اللہ مرقدہ جنہوں نے دارالعلوم دیوبند میں ایک ٹلٹ صدی درس حدیث دیا۔ اپنی کتاب ”نقش حیات“ میں یہ مضمون تحریر فرماتے ہیں: ”علماء دیوبند وفات ظاہری کے بعد انبیاء علیہم السلام کی حیات جسمانی اور بقاء علاقہ بین الروح والجسم کے مثبت ہیں اور بڑے زور شور سے اس پر دلائل قائم کرتے ہوئے متعدد رسائل اس بارہ میں تصنیف فرما کر شائع کر چکے ہیں۔ رسالہ آب حیات نہایت مبسوط رسالہ خاص اسی مسئلہ کے لئے لکھا گیا ہے۔ نیز ہدیۃ العیض، اجوبہ اربعین حصہ دوم اور دیگر رسائل مطبوعہ مصنفہ حضرت نانوتوی قدس سرہ العزیز اس مضمون سے بھرے ہوئے ہیں۔“

(نقش حیات ج ۱ ص ۱۰۳)

غرض اکابر دیوبند کا جواب سنت والجماعت حنفی ہیں سب کا یہی عقیدہ چلا آ رہا ہے اور یہی میرا عقیدہ ہے۔

۶..... جناب شیخ محمد بن عبد الوہاب العبدی رحمہ اللہ کے صاحبزادے جناب شیخ عبد اللہ بن محمد عبد الوہاب رحمہ اللہ لکھتے ہیں: ”والذی نعتقدہ ان ربتہ نبینا محمد ﷺ اعلیٰ مراتب المخلوقین علی الاطلاق وانہ حی فی قبرہ حیاۃ برزخیۃ ابلغ من حیاۃ الشهداء المنصوص علیہا فی التنزیل اذ هو افضل منہم بلاریب وانہ یسمع سلام المسلم علیہ“ (ترجمہ) اور جو ہم اعتقاد رکھتے ہیں وہ یہ ہے کہ ہمارے نبی حضرت محمد ﷺ کا مرتبہ تمام مخلوقات سے علی الاطلاق اعلیٰ ترین رتبہ ہے اور یہ کہ آنحضرت ﷺ کو اپنی قبر مبارک میں برزخی حیات حاصل ہے جو شہداء کی حیات سے بڑھ کر ہے جس کو قرآن پاک میں بیان فرمایا گیا ہے کیونکہ آپ شہداء سے بلاشبہ افضل ہیں اور یہ عقیدہ ہے کہ آپ سلام کرنے والے کا سلام سنتے ہیں۔

(رسالہ شیخ عبد اللہ ص ۴۱)

شیخ عبد اللہ رحمہ اللہ نے ”ابلاغ من حیاۃ الشهداء“ کا جملہ استعمال کیا ہے جیسے کہ سمجھانے کے لئے المہمذ وغیرہ میں بھی حیات دنیویہ کے الفاظ لکھے گئے ہیں۔

حضرت مولانا محمد منظور صاحب نعمانی مدظلہم نے اپنے ایک مضمون میں اس رسالہ کے اقتباسات دیئے ہیں۔ پھر یہ مضمون دارالعلوم دیوبند کے پندرہ روزہ عربی رسالہ الداعی میں بالاقساط شائع ہوا۔ مذکورہ بالا عبارت الداعی ۲۵ جنوری ۱۹۷۸ء کے شمارہ سے لی گئی ہے۔

بہر حال یہی وہ مسلک ہے جس پر علماء امت کا اتفاق چلا آ رہا ہے۔

(نوٹ) یہ امر بھی ملحوظ رکھنا چاہئے کہ ابن تیمیہ رحمہ اللہ علی الاطلاق سماع موتی کے قائل تھے اور انتقال یا دفن کے بعد میت کو تلقین کرنے سے بھی منع نہ کرتے تھے۔ وہ لکھتے ہیں: ”وقد ثبت فی الصحیحین ان النبی ﷺ قال لقنوا موتاکم لا الہ الا اللہ فتلقین المیت سنۃ مامور بہا وقد ثبت ان المقبور یسأل ویمتحن وانہ یومر بالدعاء لہ فلہذا قیل ان التلقین ینفعہ فان المیت یسمع النداء کما ثبت فی الصحیح عن النبی ﷺ انہ قال ”لیسمع قرع نعالم“ وانہ قال ما انتم باسمع لما قول منہم وانہ امرنا بالسلام علی الموتی فقال ما من رجل یمربقبر الرجل کان یعرفہ فی الدنیا فیسلم الارد اللہ علیہ روحہ حتی یرد علیہ السلام“ (فتاویٰ ابن تیمیہ ج ۱ ص ۲۸۹)

(ترجمہ) بخاری اور مسلم شریف میں یہ حدیث صحیح آئی ہے کہ جناب رسول اللہ ﷺ نے ارشاد فرمایا کہ اپنے مردوں کو لا الہ الا اللہ کی تلقین کیا کرو۔ لہذا میت کی تلقین سنت ہے جس کا حکم دیا گیا ہے اور یہ بھی ثابت ہے کہ قبر میں تدفین کے بعد میت سے سوال ہوتا ہے۔ اس کا امتحان ہوتا ہے اور یہ کہ اس کے لئے دعا کے واسطے کہنا چاہئے۔

اسی لئے کہا گیا ہے کہ تلقین میت کو فائدہ پہنچاتی ہے۔ کیونکہ میت آواز سنا ہے جیسا کہ صحیح روایت (بخاری) میں آیا ہے کہ وہ بلاشبہ ان کے جوتوں کی چاپ (اپنی قبر میں سے) سنا ہے اور جناب رسول اللہ ﷺ نے ارشاد فرمایا ہے کہ میں جو کچھ ان (بدر میں تین روز قبل ویران کنویں میں ڈالے گئے متحول کافروں) سے کہہ رہا ہوں وہ تم ان سے زیادہ نہیں سن رہے اور آپ نے ہمیں مردوں کو سلام کرنے کا حکم دیا ہے اور فرمایا ہے کہ جو کوئی آدمی کسی قبر کے پاس سے گزرتا ہے جب کہ وہ اسے دنیا میں جانتا تھا اور وہ اسے (صاحب قبر کو) سلام کرتا ہے تو اللہ تعالیٰ (قبر میں) اس پر اس کی روح کو لوٹا دیتے ہیں۔ حتیٰ کہ وہ اس کے سلام کا جواب دیتا ہے۔ (فتاویٰ ابن تیمیہ ج ۱ ص ۲۷۹)

لیکن ابن تیمیہ رحمہ اللہ سماع موقی کے اس حد تک قائل ہیں جتنا حدیث شریف میں بتلایا گیا ہے: ”اللهم ارنا الحق حقاً وارزقنا اتباعه وارنا الباطل باطلا وارزقنا اجتنابه“ کتبہ: حامد میاں ۲۳/ ذی الحجہ ۱۴۰۰ھ/ ۲ نومبر ۱۹۸۰ء یکشنبہ، (۲) عبد الحمید غفرلہ مدرس جامعہ مدنیہ لاہور (۳) محمد کریم اللہ غفرلہ مدرس جامعہ مدنیہ وفاضل دارالعلوم دیوبند (۴) عبدالرشید عفی عنہ مدرس جامعہ مدنیہ (۵) ظہور الحق غفرلہ مدرس جامعہ مدنیہ۔

۱۷..... حضرت اقدس نبی کریم ﷺ اور سب انبیاء کرام علیہم السلام کے بارے میں اکابر دیوبند پیغمبر کا مسلک یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنصری کے ساتھ عالم برزخ میں ان کو حیات حاصل ہے اور حیات دنیوی کے مماثل ہے۔

فرق صرف یہ ہے کہ احکام شرعیہ کے وہ مکلف نہیں ہیں لیکن وہ نماز بھی پڑھتے ہیں اور روضہ اقدس میں جو درود پڑھا جائے بلا واسطہ سنتے ہیں اور یہی جمہور محدثین اور متکلمین اہل سنت والجماعت کا مسلک ہے۔ اکابر دیوبند کے مختلف رسائل میں یہ تصریحات موجود ہیں۔ حضرت مولانا محمد قاسم نانوتوی رحمہ اللہ کی تو مستقل تصنیف ”حیات انبیاء“ پر آب حیات کے نام سے موجود ہے۔ حضرت مولانا ظلیل احمد صاحب رحمہ اللہ جو حضرت مولانا رشید احمد صاحب گنگوہی رحمہ اللہ کے ارشد خلفاء میں سے ہیں ان کا رسالہ المہمد علی المہمد بھی اہل انصاف اور اہل بصیرت کے لئے کافی ہے۔ اب جو اس مسلک کے خلاف دعویٰ کرے اتنی بات یقینی ہے کہ ان کا اکابر دیوبند کے مسلک سے کوئی واسطہ نہیں۔ واللہ یقول الحق وهو یہدی السبیل!

تصدیقات

- ۱..... مولانا محمد یوسف بنوری عفا اللہ عنہ مدرسہ عربیہ اسلامی کراچی
- ۲..... مولانا عبدالحق عفی عنہ حقانیہ اکوڑہ ٹنک
- ۳..... مولانا محمد صادق عفا اللہ عنہ سابق ناظم محکمہ امور مذہبیہ
- ۴..... مولانا ظفر احمد عثمانی عفا اللہ عنہ شیخ الحدیث دارالعلوم الاسلامیہ فہد والہ یار سنده
- ۵..... مولانا ٹنٹس الحق عفا اللہ عنہ صدر وفاق المدارس العربیہ پاکستان
- ۶..... مولانا محمد ادریس کان اللہ لا شیخ الحدیث جامعہ اشرفیہ لاہور
- ۷..... مولانا مفتی محمد حسن مہتمم جامعہ اشرفیہ لاہور
- ۸..... مولانا محمد رسول خان عفا اللہ عنہ جامعہ اشرفیہ نیلا گنبد لاہور

۹..... مولانا مفتی محمد شفیع عفا اللہ عنہ مہتمم دارالعلوم کراچی

۱۰..... مولانا احمد علی عفی عنہ امیر نظام العلماء و امیر خدام الدین لاہور

تک عشرۃ کاملہ۔ بحوالہ ضرب المہم علی القول المسد۔ مؤلفہ: حافظ حبیب اللہ ڈیروی

۱۸..... شیخ المشائخ حضرت مولانا میاں مسعود احمد دامت برکاتہم العالیہ سجادہ نشین درگاہ عالیہ دین پور شریف

الحمد لله وكفى وسلام على عباده الذين اصطفى اما بعد!

زیر نظر کتاب (تسکین الاتقیاء فی حیاة الانبیاء) پروفیسر مولوی محمد کی صاحب کی قابل قدر تالیف ہے۔

جس میں موصوف نے دور حاضر کے ایک خطرناک فتنے کے خلاف قلم اٹھایا ہے اور امت مسلمہ بالعموم اور حاملان مسلک دیوبند کو بالخصوص اس فتنہ سے خبردار کرنے کی کوشش کی ہے۔ اللہ پاک موصوف کو جزائے خیر عطاء فرمائیں۔ (آمین)

اگرچہ ہمارے اکابرین دیگر فتن کی طرح اس فتنہ سے بھی کبھی نچنت نہیں رہے اور ان صاحب بصیرت

حضرات نے اس وقت اس خبیث فتنہ سے خبردار کیا جب یہ کسی کے وہم و گمان میں بھی نہ تھا۔ حضرت اقدس ثانی

(حضرت مولانا عبدالبہادی صاحب رحمہ اللہ) فرمایا کرتے تھے کہ تقسیم ہند سے پہلے حضرت اول (حضرت خواجہ غلام

محمد صاحب دین پوری رحمہ اللہ) نے خانپور میں ایک جلسہ کا اہتمام فرمایا تھا جس میں شیخ الاسلام حضرت مدنی رحمہ اللہ نے

حیات انبیاء علیہم السلام کے موضوع پر تقریر فرماتے ہوئے اس مسئلہ کو پورے شرح و بسط کے ساتھ واضح فرمایا اور اس فتنہ

کے مضمرات سے آگاہ فرمایا اور خود حضرت اقدس ثانی رحمہ اللہ نے اپنی حیات مبارکہ میں تقسیم ہند کے بعد جب اس

نامبارک فتنہ کے بد اثرات کو نمایاں ملاحظہ فرمایا تو اپنے متعلقین کے حلقہ میں دورہ فرما کر اس فتنہ کے بارے میں نہ

صرف آگاہ فرمایا بلکہ ایک مقامی مدرسہ کے بارے میں جس کے کارپردازان کے اذہان اس فتنے سے مسوم ہو چکے

تھے۔ اپنے متعلقین کو منع فرمایا کہ اپنے بچوں کو اس مدرسہ میں تعلیم نہ دلوائیں۔ چند لوگوں نے حضرت کے اس مشورہ

کو نہ مانا لیکن کچھ عرصہ گزرنے پر جب اس عدم قبول کے بد اثرات سامنے آئے تو انہوں نے حضرت اقدس کے

موقف کو درست تسلیم کیا۔ مگر اس وقت تک ان لوگوں کی اولاد صاحب مدرسہ، مہتمم اور مدرس بن کر اس فتنہ انکار

حیات النبی ﷺ کی ختم ریزی کر رہی تھی اور خسر الدنیا والآخرۃ کا مصداق بنی ہوئی تھی اور یہ فتنہ اس لحاظ سے مسلک

دیوبند رکھنے والوں کے لئے زیادہ مہلک ہے کہ فتنہ پرداز خود دیوبندی کہتے ہیں۔

حالانکہ حضرات دیوبند جن پر ہمیں مکمل اعتماد ہے کہ عقیدہ حضرت حجۃ الاسلام قاسم العلوم والخیرات مولانا

محمد قاسم نانوتوی رحمہ اللہ سے لے کر مولانا اسعد مدنی مدظلہ العالی تک اثبات حیات انبیاء علیہم السلام ہے نہ کہ انکار حیات۔

بجملہ اکابرین دین پور شریف سید العارفین حضرت خلیفہ غلام محمد صاحب رحمہ اللہ، حضرت اقدس حضرت

مولانا عبدالبہادی صاحب رحمہ اللہ اور موجودہ سجادہ نشین حضرت مولانا سراج احمد صاحب دین پوری مدظلہ العالی کا عقیدہ

اس مسئلہ میں اثبات حیات تھا اور ہے اور ان شاء اللہ رہے گا۔ بفضلہ تعالیٰ فقیر بھی اپنے اکابر کے نقش قدم پر چلتے ہوئے

اس مسئلہ میں اثبات حیات النبی ﷺ کا قائل ہے اور فقیر کی تمام امت مسلمہ اور بالخصوص اپنے متعلقین سے درخواست

ہے کہ عقائد درست رکھیں۔ خصوصاً اس مسئلہ میں انکار حیات کا عقیدہ خدا نخواستہ اختیار کر کے اپنے شجر ایمان کو بے ثمر نہ

کریں۔ و آخر دعوانا ان الحمد للہ رب العالمین! از طرف بندہ ناچیز مسعود احمد درگاہ عالیہ دین پور شریف

۲۲/ ذوالحجہ ۱۴۲۰ھ

۱۹..... علماء دیوبند کا مسلک از مولانا حبیب الرحمن قاسمی مدظلہ (مدیر ماہنامہ دارالعلوم دیوبند)
 علماء دیوبند کا یہ ایمان ہے کہ سیدنا محمد رسول اللہ ﷺ افضل البشر اور افضل الانبیاء ہیں۔ مگر ساتھ ہی آپ کی بشریت کا بھی اقرار کرتے ہیں۔ وہ آپ کے علو درجات ثابت کرنے کے لئے حدود عبدیت کو توڑ کر حدود معبودیت میں پہنچا دینے سے کلی احتراز کرتے ہیں وہ آپ کی اطاعت کو فرض عین سمجھتے ہیں۔ مگر آپ کی عبادت کو جائز نہیں سمجھتے۔ وہ برزخ میں آپ ﷺ کی حیات جسمانی کے قائل ہیں۔ مگر وہاں معاشرت دنیوی کے قائل نہیں وہ آپ کے علم عظیم کو ساری کائنات کے علم سے بدرجہا زیادہ جانتے ہیں۔ پھر بھی اس کے ذاتی محیط ہونے کے قائل نہیں۔
 (دارالعلوم دیوبند کا ترجمان ماہنامہ بابت ماہ ستمبر ۱۹۹۹ء بعنوان حرف آغاز علماء دیوبند کا مسلک)

(۲۰) عقیدہ حیات النبی ﷺ کے متعلق سوال اور اس کا جواب

(از حضرت مولانا مفتی عاشق الہی مدینہ منورہ)

السلام علیکم ورحمۃ اللہ وبرکاتہ! آپ کا سوال نامہ موصول ہوا۔ تفصیلی معلومات کے لئے آپ میری کتاب ”مرنے کے بعد کیا ہوگا“ کا احوال برزخ، مطالعہ فرمائیں۔ جن لوگوں کو شہرت مطلوب ہوتی ہے اور ان سے پہلے بڑے بڑے اکابر شہرت پا چکے ہوتے ہیں۔ یہ لوگ کوئی نئی بات نیا عقیدہ تراشتے ہیں تاکہ ان کی بھی ایک جماعت بن جائے اور اس جماعت کے سربراہ اور قائد مشہور ہو جائیں۔ زمانہائے قدیم میں خوارج و معتزلہ اور ان جیسے بہت سے فرقے نکل چکے ہیں۔

مماتوں کا فرقہ بھی اسی طرح کا ایک نیا فرقہ ہے۔ یہ لوگ اپنی تحقیقات میں حضرات صحابہ رضی اللہ عنہم سے بھی آگے نکل گئے۔ بلکہ رسول اللہ ﷺ کی احادیث صحیحہ صریحہ کے بھی خلاف بولنے لگے گویا کہ ان کے نزدیک رسول اللہ ﷺ نے صحیح بات نہیں بتائی تھی۔ (معاذ اللہ) ان کے سامنے جب کوئی آیت یا حدیث پیش کی جاتی ہے تو اپنے مسلک پر جے رہنے کی وجہ سے اس میں تاویل کر دیتے ہیں جو تحریف کی حد تک پہنچ جاتی ہے۔ اپنے نکالے ہوئے عقیدہ پر جہنا اور قرآن و حدیث کو نہ ماننا پھر بھی ایمان کا دعویٰ کرنا یہ ان لوگوں کا عجیب حال ہے۔ جب ان کے سامنے حضرات انبیاء کرام علیہم السلام کی حیات بعد المات کی روایات پیش کی جاتی ہیں تو کہہ دیتے ہیں کہ ان کا قبر سے کوئی تعلق نہیں برزخ سے ہے۔ یہ ان لوگوں نے رد کرنے کا بہانہ نکالا ہے حالانکہ برزخ موت سے لے کر قیامت قائم ہونے تک کے زمانہ کا نام ہے قبروں میں جو احوال گزرتے ہیں وہ بھی برزخ میں ہیں اور موت کے بعد جو دیگر حالات گزرتے ہیں وہ بھی برزخ میں ہیں۔

مماتی لوگ صحیح حدیث کے منکر ہیں۔ دیکھو (صحیح مسلم ج ۲ ص ۲۶۸) میں رسول اللہ ﷺ کا ارشاد ہے کہ: ”مررت علی قبر موسیٰ لیلۃ اسری بی عند الکئیب الاحمر و هو قائم یصلی فی قبرہ“ اس میں فی قبرہ کا لفظ واضح طور پر موجود ہے۔ آنحضرت ﷺ نے حضرت موسیٰ علیہ السلام کو قبر میں نماز پڑھتے ہوئے دیکھا۔ مماتی لوگوں کو حدیث ماننا نہیں اپنے مسلک پر جہنا ہی ان کے نزدیک اصل دین ہے چونکہ مماتی لوگ رسول اللہ ﷺ اور دیگر انبیاء علیہم السلام کی قبروں والی بات کے قائل نہیں۔ اس لئے مدینہ منورہ حاضر ہوتے ہیں تو قبر شریف کے پاس حاضر ہو کر سلام بھی نہیں پڑھتے یہ لوگ اپنی تحقیق میں صحابہ کرام رضی اللہ عنہم سے بھی آگے بڑھ گئے۔ (معاذ اللہ)

حضرت امام محمد رحمہ اللہ نے اپنی مؤطا میں نقل فرمایا ہے کہ: ”حضرت ابن عمر رضی اللہ عنہما جب سفر کا ارادہ فرماتے یا سفر سے واپس آتے تو حضور اقدس صلی اللہ علیہ وسلم کی قبر شریف پر آتے اور آپ صلی اللہ علیہ وسلم پر درود پڑھ کر اور دعا کر کے واپس چلے جاتے۔ اس کے بعد امام محمد رحمہ اللہ فرماتے ہیں: ”ہکذا ینبغی ان یفعل اذا قدم المدینۃ یتاۓ قبر النبی صلی اللہ علیہ وسلم“ یعنی مدینہ منورہ میں حاضری دینے والے کو ایسا ہی کرنا چاہئے کہ جب وہاں حاضر ہو تو آنحضرت صلی اللہ علیہ وسلم کی قبر پر آئے۔“

حافظ سخاوی رحمہ اللہ نے ”القول البدیع“ میں حضرت انس بن مالک رضی اللہ عنہ کا بھی یہ عمل نقل کیا ہے کہ وہ نبی اکرم صلی اللہ علیہ وسلم کی قبر کے پاس آئے اور وہاں کھڑے ہو کر سلام پڑھا اور واپس چلے گئے۔ قاضی عیاض رحمہ اللہ نے بھی الشفاء میں اس کو نقل کیا ہے۔

حضرت ابو درداء رضی اللہ عنہ سے روایت ہے کہ آنحضرت صلی اللہ علیہ وسلم نے فرمایا کہ جمعہ کے روز مجھ پر درود کثرت سے بھیجا کرو کیونکہ یہ دن مشہور ہے (جس کے معنی یہ ہیں) کہ اس میں فرشتوں کی آمد (بکثرت) ہوتی ہے (پھر ارشاد فرمایا کہ) بے شک تم میں سے جو بھی شخص مجھ پر درود بھیجتا ہے۔ اس کا درود میرے سامنے پیش ہوتا رہتا ہے یہاں تک کہ وہ اس سے فارغ ہو۔ سوال کیا گیا یا رسول اللہ صلی اللہ علیہ وسلم وفات کے بعد کیا ہوگا ارشاد فرمایا کہ وفات کے بعد بھی درود پیش ہوگا۔ کیونکہ بے شک اللہ تعالیٰ نے زمین پر یہ حرام فرمادیا ہے کہ نبیوں کے جسموں کو کھائے۔ لہذا اللہ کا نبی زندہ رہتا ہے اور اس کو رزق بھی دیا جاتا ہے۔ (رواہ ابن ماجہ باسناد جید کا قال المنذری فی الترفیب)

حضرت شاہ عبدالحق محدث دہلوی رحمہ اللہ نے ”احمد الممعات“ شرح مشکوٰۃ میں لکھا ہے: ”وحیات انبیاء متفق علیہ است، پہچ کس را دروے اختلا فی نیست، حیات جسمانی دنیاوی نہ حیات معنوی روحانی۔“

حضرات انبیاء کرام علیہم السلام کی حیات کا ایسا مسئلہ ہے جس پر سب کا اتفاق ہے کسی کو اس میں اختلاف نہیں اور یہ حیات جسمانی ہے جیسا کہ دنیا میں تھی ان کی زندگی روحانی اور معنوی نہ سمجھی جائے۔

علامہ جلال الدین سیوطی رحمہ اللہ اپنے رسالہ ”انباء الاذکیاء بحیوۃ الانبیاء علیہم السلام“ میں تحریر فرماتے ہیں کہ: ”آنحضرت سرور عالم صلی اللہ علیہ وسلم اور دیگر تمام انبیاء کرام علیہم السلام کا قبروں میں زندہ ہونا ہمیں علم قطعی کے ساتھ معلوم ہے۔ کیونکہ اس بارے میں دلائل قائم ہیں اور اخبار تواتر کے ساتھ پہنچی ہیں حضرت امام بیہقی رحمہ اللہ نے اس بارے میں مستقل رسالہ تالیف فرمایا ہے کہ حضرات انبیاء کرام علیہم السلام اپنی قبروں میں زندہ ہیں۔“

جتنے بھی فرقے حضرات صحابہ کرام رضی اللہ عنہم اور حضرات اکابر اہل سنت کے مسلک کو چھوڑ کر نکلتے ہیں وہ کسی نہ کسی گمراہی میں ضرور مبتلا ہوتے ہیں اور (کل محدثۃ ضلالۃ) کے مصداق ہوتے ہیں اور جو لوگ حضرات انبیاء کرام علیہم السلام کی حیات فی القبور کے قائل نہیں وہ لوگ اہل سنت والجماعت سے خارج ہیں اور حضرات صحابہ کرام رضی اللہ عنہم کے بھی مخالف ہیں اور یہ لوگ دیوبندی بھی نہیں ہیں۔ اگر تقیہ کر کے دیوبندی بن کر چندے کرتے ہیں اور طلبہ تقیہ کر کے دیوبندی بن کر ان کے مدارس میں داخلہ لیتے ہیں۔ پھر چپکے چپکے اپنا خود تراشیدہ عقیدہ پھیلاتے ہیں۔ اگرچہ ان لوگوں میں ایمان اور انصاف ہے تو واضح طور پر اعلان کر دیں کہ ہم دیوبندی نہیں ہیں اور اکابر دیوبند کو بھی ان سے برأت ظاہر کرنا لازم ہے۔

حضرت ابن عمر رضی اللہ عنہما نبی کریم صلی اللہ علیہ وسلم کی قبر پر آ کر سلام پیش کرتے ہیں اور حضرت ابو بکر رضی اللہ عنہ اور حضرت

عمر رضی اللہ عنہ کو خطاب کر کے کہتے تھے کہ (السلام علی ابی بکر اور السلام علیک یا ابنتہ) ممتوں کے نزدیک حضرت ابن عمر رضی اللہ عنہ گمراہ تھے۔ (معاذ اللہ)

اب حضرت عائشہ رضی اللہ عنہا کی بات سنو۔ (مشکوٰۃ شریف ص ۱۵۴) کی آخری حدیث ملاحظہ کیجئے: ”و عن عائشة قالت كنت ادخل بيتي الذي فيه رسول الله ﷺ واني واضع ثوبي واقول انما هو زوجي وابي فلما دفن عمر معهم فوالله ما دخلته الا وانا مشدودة على ثيابي حياء من عمر (رواه احمد)“ حضرت عائشہ رضی اللہ عنہا نے بیان فرمایا کہ رسول اللہ ﷺ میرے جس گھر میں دفن ہیں۔ اس میں (اپنے زائد) کپڑے رکھ کر چلی جاتی تھی اور دل میں کہتی تھی کہ میرے شوہر ہیں اور میرے والد ہیں۔ جب ان کے ساتھ حضرت عمر رضی اللہ عنہ بھی دفن کر دیئے گئے تو اللہ کی قسم میں اس گھر میں اس حال میں داخل ہوتی تھی کہ خوب اچھی طرح اپنے کپڑوں کو باندھ لیتی تھی اور یہ عمر رضی اللہ عنہ سے شرمانے کی وجہ سے کرتی تھی۔

حضرت رسول اکرم ﷺ اور حضرت ابو بکر صدیق رضی اللہ عنہ کو اگر حضرت عائشہ رضی اللہ عنہا زندہ نہ سمجھتیں اور یہ جانتی ہوتیں کہ مٹی میں مل کر خاک ہو گئے تو یہ سوچنے کی کیا ضرورت تھی۔ میرے شوہر اور میرے باپ ہی تو ہیں اسی طرح اگر حضرت عمر رضی اللہ عنہ وہاں زندہ نہیں تھے تو شرمانے اور کپڑے لپیٹنے کی ضرورت کیا تھی؟ سب جانتے ہیں کہ احادیث شریفہ کی سب سے زیادہ روایت کرنے والے حضرت ابو ہریرہ رضی اللہ عنہ کے بعد حضرت عائشہ رضی اللہ عنہا اور حضرت ابن عمر رضی اللہ عنہ ہیں۔ یہ حضرات ممتوں کے نزدیک قبر والی زندگی مان کر مشرک ہو گئے تو ان کی کوئی بھی روایت معتبر نہیں ہوئی۔ ممتی لوگ ان دونوں حضرات کی روایات سے ہاتھ دو بیٹھیں اور ان کی کسی بھی روایت سے استدلال نہ کریں۔

حضرت امام محمد بن الحسن رحمہ اللہ صاحب مؤطا بھی مقام اعتماد و اعتبار سے ساقط ہو گئے۔ کیونکہ انہوں نے قبر شریف پر حضرت ابن عمر رضی اللہ عنہ کا سلام پیش کرنا نقل کیا ہے۔ یاد رہے کہ امام محمد رحمہ اللہ حضرت امام ابو حنیفہ رحمہ اللہ کے بہت بڑے معتمد شاگرد تھے فقہ حنفی انہی کا مرتب اور مدون کیا ہوا ہے۔

آپ نے سوال کا ہے کہ تیرا کیا مسلک ہے؟ میرا کوئی نیا مسلک نہیں۔ میں علماء اہلسنت کے مسلک پر ہوں اور قبور میں حیات الانبیاء علیہم السلام کی جسمانی حیات کے منکرین کو گواہ اور اہل سنت والجماعت سے خارج سمجھتا ہوں۔ واللہ تعالیٰ اعلم بالصواب!

(ماخوذ از ماہنامہ حق چار یار جون ۲۰۰۰ء مدیر حضرت مولانا قاضی مظہر حسین صاحب مدظلہ)

آخری فیصلہ

نحر المحدثین والعلماء حضرت مولانا ظفر احمد عثمانی رحمہ اللہ فرماتے ہیں: ”من ينكر حياته ﷺ في قبره كان فؤاده فارغا من حبه وعقله خالياً من لبه“ جو شخص حضور اکرم ﷺ کے اپنی قبر شریف میں زندہ ہونے کا انکار کرتا ہے اس کا دل حضور اکرم ﷺ کی محبت سے فارغ ہے اور اس کی عقل بصیرت سے خالی ہے۔ (اعلاء السنن ج ۱۰ ص ۳۳۹)

آخری گزارش

برادران اسلام! قبل ازیں رقم کردہ آیات قرآنیہ اور حضرات مفسرین اہلسنت کی توضیحات و احادیث

مہارکہ اور حضرات محدثین کرام کی تصحیحات و تشریحات اور علماء متقدمین و متاخرین کی تحقیقات و ارشادات سے مسئلہ حیات النبی ﷺ کو واضح کیا گیا ہے۔ لیکن فائدہ اسے پہنچے گا جس کا دل محبت و احترام نبوت سے مالا مال ہوگا اور یہودیت و عیسائیت کی حرکات مذمومہ و اعتزال و رفض کی بدبو سے معصون و محفوظ ہوگا اور میدان محشر میں صاحب لواہ الحمد و حوض کوثر کی شفاعت پر یقین کامل ہوگا۔

یاد رکھئے! یہ رافضیہ لٹریچر و اعتزال و خارجیت ذہنی اور اس کا افشاء صرف اور صرف ان علماء حق کے گروہ کو تباہ و برباد کرنا اور انہیں افتراق و تشتت کا شکار کرنا ہے (جن کے اسلاف نے دین مصطفوی کے خلاف اٹھنے والے ہر بد تمیز سیلاب کا اسوۂ نبوت کو تھامتے ہوئے جواں مردی سے مقابلہ کیا) تاکہ آئندہ کسی طوفان خبیث کے تقابل کی ان میں جرأت مفقود ہو جاوے۔ لیکن اس عزم غلیظ کو لے کر چلنے والے گوہرے یاد رکھیں کہ فیصلہ خداوندی ہے: ”ان الله لا يضيع اجر المحسنين وانتم الاعلون ان كنتم مؤمنين“ چنانچہ ہمارے اسلاف کی خدمات دینیہ سے دنیائے عرب و عجم متعارف ہے کہ خدمت قرآن و حدیث و خدمت فقہ و سلوک اور خدمت ابلاغ دین میں انہوں نے کیا کیا کارہائے نمایاں سرانجام دیئے اور دے رہے ہیں اور تاقیامت دیتے رہیں گے۔ ان شاء اللہ کہ اپنے تو اپنے غیر بھی انہیں حضرات کے بحر علم کی تری کے ذریعہ علمی دنیا میں زندگی حاصل کر رہے ہیں۔

گر نہ بیند بروز شہرہ چشم چشمہ آفتاب را چہ گناہ
برادران اسلام اخذ اقرار قرآن و سنت کو اصحاب نبوت و تابعین و تبع تابعین و جمہور علماء امت اسلامیہ کے عقائد و افکار کی روشنی میں سمجھو بصورت دیگر عدم اعتمادی و عدم ایمانی کی ایسی تاریک گھاٹی میں گرجاؤ گے جس سے پھر نکلنا محال ہے۔ ”اللهم اهدنا الصراط المستقیم صراط الذین انعمت علیہم غیر المغضوب علیہم ولا الضالین۔ آمین“

ذریعہ ممانعت کو چیلنج

۱..... صرف ایک آیت قرآنیہ پر نشانہ بنی کریں جس میں بصراحت آنحضرت ﷺ کے روضہ اطہر میں مردہ ہونے (معاذ اللہ) اور صلوٰۃ و سلام نہ سننے کا بیان ہو یا اہلسنت و الجماعت (حنفی، شافعی، مالکی، حنبلی) کے کسی ایک مفسر کا صریح حوالہ پیش کریں جس نے کسی آیت قرآنیہ سے اس نظریہ فاسدہ کا استنباط کیا ہو۔

۲..... صرف ایک حدیث صریح کا حوالہ پیش کریں یا کسی ایک سنی محدث نے کسی ایک حدیث سے صراحتاً اس نظریہ باطلہ کا استنباط کیا ہو بیان کریں۔

۳..... دور نبوی سے لے کر ۱۳۷۴ھ تک کے ادوار میں کسی ایک صحابی، تابعی، تبع تابعی، امام مجتہد، مفسر، محدث، حکم، فقیہ و صاحب تصوف کا صرف ایک قول صریح پیش کر دیں جس میں اس نے آپ لوگوں کی طرح نبی کریم ﷺ کو (معاذ اللہ ثم معاذ اللہ) روضہ اطہر میں مردہ اور بے جان کہا ہو اور حاضر ہونے والوں کا صلوٰۃ و سلام نہ سننے والے ثابت کیا ہو۔ (دیدہ باید)

نہ مخبر اٹھے گا نہ تگوار ان سے یہ بازو میرے آزمائے ہوئے ہیں

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

علمی تحقیقی مباحثے

بِسْمِ اللَّهِ الرَّحْمَنِ الرَّحِيمِ

مؤلف:

ابوالحسن مولانا محمد بلال منڈی بہاؤ الدین